

ఆంధ్రప్రదేశ్ శాసన పరిషత్ కార్యకలాపాలు  
ANDHRA PRADESH  
LEGISLATIVE COUNCIL DEBATES

అధికార నివేదిక  
OFFICIAL REPORT

గురువారం, డిసెంబర్ 10, 2009  
పదవ సమావేశము, సంపుటము VIII, నంబరు. 4  
విరోధినామ సంవత్సర మార్గశిర బ.9

THURSDAY, THE 10<sup>TH</sup> DECEMBER, 2009  
TENTH SESSION, VOLUME VIII, NO.4  
19 AGRAHAYAN, 1931 S.E.

\* \* \* \* \*

శాసన పరిషత్తు సచివాలయము,  
పబ్లిక్ గార్డెన్స్,  
హైదరాబాద్ - 500 004.

LEGISLATURE SECRETARIAT,  
PUBLIC GARDENS,  
HYDERABAD - 500 004.

ఆంధ్రప్రదేశ్ శాసన పరిషత్తు  
ప్రధాన అధికారులు

చైర్మన్	:	డా. ఎ. చక్రపాణి
డెప్యూటీ చైర్మన్	:	శ్రీ మహ్మద్ జానీ
ఉపాధ్యక్షుల పేర్ల వట్టిక	:	శ్రీ గిడుగు రుద్రరాజు శ్రీ ఎస్. జగదీశ్వర్ రెడ్డి శ్రీ ఐలాపురం వెంకయ్య శ్రీ చుక్కా రామయ్య
కార్యదర్శి	:	డా. ఎస్. రాజ సదారామ్
ప్రత్యేక కార్యదర్శి	:	శ్రీ కె. గోపాల కృష్ణయ్య
సంయుక్త కార్యదర్శులు	:	శ్రీ డి. శివరావు శ్రీ ఎం.వి.వి. సత్యానందం
ఉప కార్యదర్శులు	:	శ్రీ పి. సత్యనారాయణ శ్రీ కె. సుభాష్ చంద్రబోస్ శ్రీ ఎ. రాంరెడ్డి శ్రీమతి వి. గిరిజాసుందరి
సహాయ కార్యదర్శులు	:	శ్రీ ఎస్. జయరాం శ్రీ కె. సత్యనారాయణరావు శ్రీ మహ్మద్ జహీరుద్దీన్ శ్రీమతి ఎ. సత్య సాయి లక్ష్మి శ్రీ జి. వెంకట కృష్ణ శ్రీ పి. బాలకృష్ణసూచార్యులు శ్రీమతి వి. ప్రభ శ్రీమతి వై. వెంకట రమణమ్మ శ్రీ పి. రవీంద్రరెడ్డి శ్రీమతి బి. నరసమ్మ శ్రీమతి ఎ. బెనడిక్ట్ స్వామి శ్రీమతి టి. సుశీల ఎం.వి.యస్. బాపిరాజు
మార్షల్	:	శ్రీ ఆర్. సీతారామారావు
చీఫ్ రిపోర్టర్	:	శ్రీ సురారపు దుర్గాప్రసాద్

ఆంధ్రప్రదేశ్ శాసన పరిషత్తు కార్యకలాపములు

అధికార నివేదిక

గురువారం, డిసెంబర్ 10, 2009

విషయ సూచిక

1. సభా కార్యక్రమం :

విషయం : గ్రేటర్ రాయలసీమ ఏర్పాటు గురించి.

2. సక్షత్రపు గుర్తుగల ప్రశ్నలు - వాగ్రూప సమాధానాలు :

3. ప్రకటన :

విషయం : ఉపాద్యక్షుల నియామకం - గురించి.

4. అర్జీల సమర్పణ :

5. లఘు చర్చ :

విషయం : పౌరశాల విద్య - సంస్కరణలు.

\* \* \* \* \*

ఆంధ్రప్రదేశ్ శాసనపరిషత్తు  
2009, డిసెంబర్ 10వ తేది, గురువారం  
పదవ సమావేశపు నాల్గవరోజు

(సభ ఉదయం 10.00 గంటలకు ప్రారంభమైనది. గౌరవ చైర్మన్ అధ్యక్ష స్థానంలో ఉన్నారు.)

సభాకార్యక్రమము

గ్రేటర్ రాయలసీమ ఏర్పాటు గురించి

MR. CHAIRMAN: Now, I will take up the question hour.

శ్రీ షేక్ హుస్సేన్ (నామినేటెడ్) :- అధ్యక్షా, కాల్ అటెన్షన్ మూవ్ చేస్తున్నాం.

Mr. Chairman :- Please take your seat.

శ్రీ షేక్ హుస్సేన్ :- సార్, గ్రేటర్ రాయలసీమ కోసం మేము నోటీసు ఇస్తున్నాము మీరు అలా చెయ్యాలి.

మిస్టర్ చైర్మన్ :- కాల్ అటెన్షన్ ఇవ్వకుండా ఎలా మూవ్ చేస్తారు, మీరు నోటీసు ఇవ్వండి.

శ్రీ షేక్ హుస్సేన్ :- మేము ఇప్పుడు నోటీసు ఇస్తున్నాము.

మిస్టర్ చైర్మన్ :- మీరు పండితులు.

శ్రీ షేక్ హుస్సేన్ :- నిజమేనండి మేము పండితులమే, కానీ...

మిస్టర్ చైర్మన్ :- అందుకు ప్రొసీజర్ ఉంది కదా... కాల్ అటెన్షన్ ఇవ్వడానికి ముందుగా నోటీసు ఇవ్వాలి. You can give notice. There is no objection for that.

శ్రీ విటపు బాలసుబ్రహ్మణ్యం (ప్రకాశం, నెల్లూరు, చిత్తూరు) :- అధ్యక్షా, నో అబ్జక్షన్ అంటే ఎలా ? మా మొర కూడా వినాలి కదండి !

(ప్రతిపక్ష పాలక పక్ష సభ్యులు తమ తమ స్థానాలలో లేచి నిలబడి మాట్లాడసాగారు.)

(మైక్ లేదు)

శ్రీ సోచింరెడ్డి సుబ్బారెడ్డి (కడప, అసంతృప్త, కర్నూలు) :- సార్, అసలు కౌన్సిల్ ఉంటుందా, ఉండదా చెప్పండి.

శ్రీ షేక్ హుస్సేన్ :- మేము తెలంగాణాకి అభ్యంతరం పెట్టడం లేదు. కాని మాకు కావలసింది గ్రేటర్ రాయలసీమ.

శ్రీ టి.జి.వి. కృష్ణారెడ్డి (గుంటూరు) :- అధ్యక్షా, మా మాటలు కూడా వినండి.

శ్రీ విటపు బాలసుబ్రహ్మణ్యం :- ఇప్పుడు మా బాధలు కూడా వినండి. ఇక్కడే మా మాటలు చెప్పుకోవాలి మరెక్కడ చెప్పుకుంటాము ? సార్. ఇది అన్యాయం.

(అంతరాయం)

Mr. CHAIRMAN:- Today, I have not received any adjournment motion notices and I thought that I can straight away take up the question hour without any interruptions. ప్రతిరోజూ నాలుగైదు అడ్జర్నమెంట్ మోషన్లు వచ్చేవి. ఈ రోజు ఒక్కటి కూడా రాలేదు, క్వశ్చన్ అవర్ నేరుగా జరుపుకోవచ్చని నేననుకున్నాను. ఇక్కడకు వచ్చిన తరువాత ఎటువంటి నోటీసు ఇవ్వరు, ఎప్పుడైనా, ఏమైనా మాట్లాడవచ్చు. మీరు మాట్లాడడానికి కాయితం ఏదైనా నాకు రావాలి. కాని రాలేదు, ఎటువంటి నోటీసులు ఇవ్వకుండానే మీరందరూ మాట్లాడవచ్చు...

శ్రీ బి. రాధాకృష్ణయ్య (నామినేటెడ్) :- సమస్య వచ్చింది ఇప్పుడు. ఇప్పుడు నోటీసు ఇస్తున్నాము.

మిస్టర్ చైర్మన్ :- (శ్రీ బి. రాధాకృష్ణయ్యను ఉద్దేశించి) మీరు కూర్చోండి. నాకు ఎవరూ నోటీసు ఇవ్వలేదు.

శ్రీ బి. రాధాకృష్ణయ్య :- అధ్యక్షా, ఇది 10 రోజుల నుంచి వచ్చిన విషయం కాదు, అర్ధరాత్రి అప్పటికప్పుడు జనరేల్ అయిన విషయం... రాత్రి మేము వడుకునేటప్పటికీ ఈ విషయం లేదు. తెల్లనారేసరికి వచ్చిన సమస్య ఇది...

(అంతరాయం)

శ్రీ బి. చెంగల్రాయుడు (అసెంబ్లీ) :- సోలీసులు మమ్మల్ని లోపలికి రానివ్వలేదు... తెలంగాణా అంటేనే అర్థం చేసుకోండి. బానిసత్వానికి మారు పేరు తెలంగాణా....

(శ్రీ కపిలవాయి దిలీప్ కుమార్, శ్రీ టి. భానుప్రసాద రావులు తదితర సభ్యులు అభ్యంతరాలు వ్యక్తం చేశారు.)

శ్రీ టి. భానుప్రసాద రావు (కరీంనగర్) :- తెలంగాణాని కించపరిచే విధంగా మాట్లాడే హక్కు మీకు లేదు... చాలా అవమానిస్తున్నారు...

(అంతరాయం)

శ్రీ కపిలనాయి దిలీప్ కుమార్ (వరంగల్, ఖమ్మం, నవల్గొండ) :- బానిసత్వం అన్న మాటని ఉపసంహరించుకోమనండి సార్...

మిస్టర్ చైర్మన్ :- అందరూ దయచేసి కూర్చోండి. Nothing go on record. ఎవరూ నోటీసులు ఇవ్వకుండా మాట్లాడడానికి వీలు లేదు. No mike to any Member. Please take your seats. మీరందరూ ఏం మాట్లాడతారండి... హౌస్ లో సి.ఎం. గారు వస్తారు, మాట్లాడతారు. ఆయన ఉన్నప్పుడు మాట్లాడండి. అందరూ దయచేసి కూర్చోండి. I am not giving mike to anybody.

శ్రీ కపిలనాయి దిలీప్ కుమార్ :- బానిసత్వానికి మారు పేరు తెలంగాణా అన్న మాటలను ఉపసంహరించుకోమని చెప్పండి సార్...

మిస్టర్ చైర్మన్ :- అందరూ దయచేసి కూర్చోండి... that is enough. Nothing has gone on record. I have not given mike to anybody.

### సక్షత్రపు గుర్తుగల ప్రశ్నలు - వాగ్రూప సమధానములు

#### తూము కుంట చెక్ పోస్టు ప్రాంతాన్ని పారిశ్రామిక ప్రాంతంగా అభివృద్ధి చేయుట

ప్రశ్న నం. 21 (3090)

సర్వశ్రీ గుండుమల తిప్పేస్వామి (అసింబ్లీ), కనుకుల జనార్ధన్ రెడ్డి (నామినేటెడ్):

గౌరవనీయులైన భారీ పరిశ్రమల శాఖ మంత్రిగారు దయచేసి ఈ క్రింది సమాచారం తెలియజేస్తారా ;

- (అ) అనంతపురం జిల్లాలోని హిందూపూర్ సమీపాన గల తూముకుంట చెక్ పోస్టును పారిశ్రామిక ప్రాంతంగా అభివృద్ధిపరిచేందుకు ప్రత్యేక చర్యలను తీసుకుంటున్న విషయం వాస్తవమేనా ;
- (ఆ) అయితే, పారిశ్రామిక ప్రాంతం కోసం సేకరించిన భూమి విస్తీర్ణంతోపాటు బదలాయించినట్టి స్థలంలోని పరిశ్రమల సంఖ్య ఎంత ;
- (ఇ) స్థలాన్ని పొందిన తరువాత కూడా పరిశ్రమలను నెలకొల్పని వారి నుండి స్వాధీనపరుచుకున్న భూమి విస్తీర్ణం వివరాలేమిటి?

భారీ పరిశ్రమలు, వాణిజ్య, ఎగుమతుల అభివృద్ధి, ఆహార ప్రాసెసింగు శాఖ మంత్రి (శ్రీ కన్నా లక్ష్మీనారాయణ) :

(అ) అవునండీ.

(ఆ) హిందూపూర్ సమీపంలోని 741.23 ఎకరాల భూమిని పారిశ్రామికాభివృద్ధి కేంద్రంగా అభివృద్ధిపరచడమయింది. పారిశ్రామికాభివృద్ధి కేంద్రాన్ని విస్తరింపచేయడానికి ఇటీవల గొల్లాపురం

సమీపాన వున్న 964.26 ఎకరాల ప్రాంతాన్ని సొందడమయింది. ఇప్పటివరకు, ఈ రెండు పారిశ్రామిక పార్కులలో 149 యూనిట్లను కేటాయించడమయింది.

(ఇ) నిర్ణీత కాలంలో ప్రాజెక్టులను అమలుచేయనందున 11 యూనిట్లకు కేటాయించిన 5.41 ఎకరాల భూమిని రద్దు పరచడం ద్వారా తిరిగి తీసుకోవడమయింది.

#### ఉ. 10.10

శ్రీ గుండుమల తిప్పిస్వామి : అధ్యక్షా, మంత్రిగారు చెప్పినట్లు గొల్లాపురం సమీపాన ఉన్న 964 ఎకరాలు ఎపి ఐ ఐ సి రైతుల నుండి తీసుకుని ఇంతవరకు డబ్బులు ఇవ్వలేదు. కాబట్టి వెంటనే రిలీజ్ చేయాలని కోరుతున్నాను. రహజా కంపెనీకి 350 ఎకరాలు మూడు నాలుగు సంవత్సరాల క్రిందట ఇచ్చారు. అక్కడ వారు ఇంతవరకు ఏ విధమైన ఇండస్ట్రీ నెలకొల్పలేదు. అయితే, రైతుల దగ్గర రెండు మూడు లక్షల రూపాలకు ఎకరం చొప్పున తీసుకుని ఇతరులకు ఇరవై ముప్పయి లక్షలకు అమ్మడానికి ప్రయత్నం చేస్తున్నట్లుగా తెలుస్తోంది. దీనిపై మంత్రిగారు వివరణ ఇవ్వాలని కోరుతున్నాను.

శ్రీ కన్నా లక్ష్మీ నారాయణ : అధ్యక్షా, రహజా కంపెనీ వారు 350 ఎకరాల్ని మొదట ఐటీ పార్క్ కొరకు 2005 సంవత్సరంలో తీసుకున్నారు. తరువాత 2006 వ సంవత్సరంలో ఐటీ పార్క్ నుండి టైక్స్ టైల్ అప్పెరల్ పార్క్ గా అభివృద్ధి చేయడానికి నిర్ణయించుకుని, అందుకు పర్మిషన్ పొంది సెజ్ నోటిఫికేషన్ భారత ప్రభుత్వం నుండి 2007 లో తీసుకున్నారు. వారు దానిని డెవలప్ చేయడం కోసం 15 సంవత్సరాల సమయం అంటే 2021 వరకు ఉంది. 2007 నుండి ఇప్పటి వరకు వారు యాక్టివిటీ ప్రారంభించలేదనే ఉద్దేశ్యంతో, ఇంతవరకు ప్రారంభించలేదు కాబట్టి ఎందుకు రద్దు చేయకూడదు అని ఎపి ఐ ఐ సి ఒక షోకాజ్ నోటీసు ఇచ్చింది. దానికి వారు త్వరలో ఆన్సర్ చేస్తామని చెప్పారు. ల్యాండ్ డెవలప్ మెంట్ కొరకు రూ. 5 కోట్లు ఖర్చుచేశారు. దాని చుట్టూ ఫెన్సింగ్ తరదితర పనులు చేపట్టి పూర్తి చేశారు. యాక్టివిటీ ప్రారంభించాలని ఆ ప్రాంతంలో ఉన్న 750 మందికి ట్రైనింగ్ ఇచ్చి, బెంగుళూరులో వారికి తెలిసిన కొన్ని కంపెనీలలో ప్లెన్ మెంట్ కూడా ఇప్పించడం జరిగింది.

శ్రీ గుండుమల తిప్పిస్వామి : అధ్యక్షా, ఈ స్థలం బెంగుళూరు ఇంటర్నేషనల్ ఎయిర్ పోర్టుకు కేవలం 180 కిలోమీటర్ల దూరంలో ఉంది. అది దుర్వినియోగం జరుగుతున్నది. దానిపై ఎంక్వయిరి చేయాలి, లేకపోతే భూమి స్వాధీనం చేసుకోవాలి. రైతులకు రూ. 2 లక్షలు రూ. 3 లక్షలకు ఇచ్చి, వారు మాత్రం రూ. 20, 30 లక్షలకు అమ్ముకుంటున్నారు. కాబట్టి ప్రభుత్వం దీనిపై ఎంక్వయిరి చేసేవరకు వదలము.

శ్రీ చేరుపల్లి సీతారాములు (అసెంబ్లీ) : అధ్యక్షా, పరిశ్రమలు చేస్తామని చెప్పి, ప్రభుత్వం దగ్గర భూములు తీసుకుని సంవత్సరాల తరబడి వాటిని స్థాపించకుండా వున్నవారి దగ్గర నుండి ఆ భూములను స్వాధీనం చేసుకునే ఆలోచన ఉందా ? చేసుకోకపోతే కారణాలు ఏమిటి ? ఉదాహరణకు హిందూజా గ్రూప్ వారు 1991 లో 1100 ఎకరాలు విశాఖపట్టణంలో తీసుకున్నారు. 15 సంవత్సరాలయింది. ఏ పరిశ్రమ పెట్టకపోగా, ఇటీవలి కాలంలో మళ్ళీ పరిశ్రమ పెడతాము, ఇంకా 1000 ఎకరాలు భూమి పాత దర ప్రకారం ఇవ్వాలని గవర్నమెంట్ కు దరఖాస్తు చేసుకున్నారని వివిధ సత్రికలలో వచ్చింది అది వాస్తవమా ? మొదట ఇచ్చిన భూమి ఎందుకు స్వాధీనం చేసుకోలేదు ? వారు

ఇంకా అడిగిన భూమిని ఇవ్వకుండా, పాత భూమి స్వాధీనం చేసుకునే ఆలోచన ప్రభుత్వానికి ఉందా లేదా తెలియజేయాలని కోరుతున్నాను .

శ్రీ కన్నా లక్ష్మీ నారాయణ : అధ్యక్షా, తిప్పిస్వామిగారు చెప్పినట్లుగా అక్రమ ట్రాన్సాక్షన్స్ ప్రభుత్వ దృష్టికి రాలేదు. జనరల్ గా ప్రైవేటు సెజ్ కు ఇన్ ఫ్రాస్ట్రక్చర్ వారు తయారుచేసి, పరిశ్రమలకు సబ్ లీజుకు ఇచ్చే అధికారం ఉంది తప్ప అమ్ముకునే అధికారం లేదు . సీతారాములుగారు అడిగిన దానికి, ఈ ప్రశ్న స్పెసిఫిక్ గా హిందూపూర్ కు సంబంధించింది, అన్ని సెజ్ లకు సంబంధించింది కాదు . అయితే జనరల్ గా పరిశ్రమలకు ప్రభుత్వం భూమి కేటాయించిన రెండు సంవత్సరాల లోపల వారు యాక్టివిటీ ప్రారంభించాలి . ఆ కాల పరిమితి పూర్తయినపుడు వారికి నోటీసు ఇవ్వడం జరుగుతుంది . అయితే ఇప్పుడున్న రెసిపన్ దృష్ట్యా వారు కొంత సమయం అడుగుతున్నారు, దానికి ప్రభుత్వం కన్విన్స్ అయితే , కొంత టైం ఇవ్వాలని అనుకుంటే ఎగ్జామిన్ చేసి కాలపరిమితి పెంచాలి . విశాఖపట్టణానికి సంబంధించింది సెవరేట్ గా ప్రశ్న వేస్తే సమాధానం చెబుతాము . ఇది కాక జనరల్ క్వశ్చన్ సెజ్ మీద రాబోతున్నది . అప్పుడు అడగమనండి .

శ్రీ గుండుమల తిప్పిస్వామి : అధ్యక్షా, దీనిపైన ఎంక్వయిరీ చేయమనండి . అమ్మే హక్కు లేకపోతే సబ్ లీజ్ కు రూ. 20 లక్షలు ఎకరా వంతున 40, 50 ఎకరాలు ఇచ్చారు. లేకపోతే 350 ఎకరాలకు రూ. 20 లక్షల వంతున రైతులకు డబ్బు వచ్చే విధంగా చూడండి. అక్కడ హిందూపూర్ ప్రాంతంలో ఈ విషయం మీద గగ్గోలు జరుగుతున్నది. రహేజానా, కలేజానా, భూకబ్జా అని పేవర్లో కూడా వచ్చింది . రైతులు తమ భూముల్ని తిరిగి స్వాధీనం చేయాలని కోరుతున్నారు. రూ. 2 లక్షల ఎకరా వంతున తీసుకుని, రూ. 20, 30 లక్షలకు అమ్ముకునే దానిపైన ఎంక్వయిరీ చేయండి. లేకపోతే ఆ భూమి గవర్నమెంట్ అయినా స్వాధీనం చేసుకోండి. మంత్రిగారు దీనిపైన స్పష్టమైన హామీ ఇవ్వాలి .

శ్రీ పువ్వాడ నాగేశ్వర రావు (అసెంబ్లీ) : అధ్యక్షా, తమ సమక్షంలో సభ్యులు భూములు అన్యాయకాంతమయ్యాయని, ఇచ్చిన పర్చస్ దుర్వినియోగం చేశారనే ఆరోపణ చేస్తున్నారు . **Until it is proved, it is only an allegation.**

**MR. CHAIRMAN: You come to the supplementary.**

శ్రీ పువ్వాడ నాగేశ్వర రావు : సార్, ఇక్కడ ప్రాపర్ సమాధానం కావాలి . మంత్రిగారి దగ్గర ఏదో సమాచారం ఉంది . వారు అడిగిన దానికి విచారణ చేస్తామని చెప్పలేదు, ఇక్కడ ఎంక్వయిరీ కమీషన్ అనలేదు, సభా సంఘం అనలేదు . మాకేమీ సమాచారం రాలేదు అంటే న్యాయసమ్మతంగా లేదు . సరైన సమాధానంగా కనిపించడంలేదు . మంత్రిగారు నాకు చాలాకాలం నుండి తెలుసు . అవసరమైతే బాగా చెబుతారు . గౌరవసభ్యులు చెబుతున్న సమాచారంపైన విచారణ చేస్తామని చెబితే న్యాయసమ్మతంగా ఉంటుందని నా అభిప్రాయం .

శ్రీ కన్నా లక్ష్మీ నారాయణ : అధ్యక్షా, ఏ యాక్టివిటీ కోసం భూమి ఇచ్చామో దాన్ని డీవియేట్ అయినట్లుగా వారి దగ్గర కంప్లయింట్ ఉంటే తప్పకుండా ఎంక్వయిరీ చేస్తాము . అదే యాక్టివిటీ చేస్తుంటే గవర్నమెంట్ ఇంటర్ ఫియర్ కావడం జరగదు . ఇన్ ఫ్రాస్ట్రక్చర్ డెవలప్ చేయాలి . డ్రింకింగ్

వారర్, సవర్ వంటి బేసిక్ ఎమినిటీస్ ఏర్పాటుచేసుకోవాలి. ఇది కాకుండా యాక్టివిటీ డీనియేట్ కాబడి, ఇతర యాక్టివిటీకి డైవర్ట్ చేసి మిస్యూజ్ అయితే తప్పకుండా చర్య తీసుకుంటాము.

శ్రీ గుండుమల తిప్పిస్వామి : అధ్యక్షా, ఇంతవరకు ఇన్ఫ్రాస్ట్రక్చర్ డెవలప్ కాలేదు. 350 ఎకరాలు సబ్లీజ్ కు ఇస్తున్నారు. అక్కడ చిన్నషెడ్ పెట్టుకుని, దానికి ఒక వాచ్మ్యాన్ ను ఉంచారు తప్ప ఎటువంటి యాక్టివిటీ లేదు. రైతుల భూములు తిరిగి వారికి ఇప్పించండి. ఎంక్వయిర్ చేయించండి. ప్రైవేటు సెజ్ కు ఇచ్చిన తరువాత ఎట్లా చేస్తారు? అందువలన రైతులకు తిరిగి భూమి ఇవ్వండి లేకపోతే ఎంక్వయిర్ చేయండి.

ఉ. 10.20

శ్రీ కన్నా లక్ష్మీనారాయణ : సర్, ఈ విషయంలో గౌరవ సభ్యులు తిప్పిస్వామి గారు అడిగినట్లుగా ఒక సీనియర్ అధికారి చేత ఎంక్వైర్ చేయిస్తాను.

**బి.జె.ఆర్. ఉత్తర - ఆంధ్ర సుజల స్రవంతి క్రింద రిజర్వాయర్లు**

ప్రశ్న నెం. 22 (3165)

శ్రీ ఎం. వి.యస్. శర్మ (శ్రీకాకుళం, విజయనగరం, విశాఖ పట్టణం) :

గౌరవనీయులైన భారీ, మధ్య తరహా సాగునీటి శాఖ మంత్రి గారు దయచేసి ఈ క్రింది సమచారం తెలియజేస్తారా :

అ) బి.జె.ఆర్. ఉత్తర - ఆంధ్ర సుజల స్రవంతి (ఎత్తిపోతల) పథకం క్రింద ప్రతిపాదించిన రిజర్వాయర్ల సంఖ్య ఎంత ; ఈ రిజర్వాయర్లను ఏయే ప్రదేశాలలో (గ్రామాలు) నిర్మించాలని ప్రతిపాదించారు ;

ఆ) ఒక్కొక్క గ్రామంలో ప్రాజెక్టు కోసం సేకరించాలని ప్రతిపాదించిన భూ విస్తీర్ణంతో పాటు ప్రాజెక్టు పీడిత గ్రామాల పేర్లు (మండలం వారీగా) ఏమిటి?

భారీ, మధ్య తరహా సాగునీటి శాఖ మంత్రి (శ్రీ పొన్నాల లక్ష్మయ్య) :

అ) బాబు జగజ్జీవన్ రాం ఉత్తర - ఆంధ్ర సుజల స్రవంతి (ఎత్తిపోతలు) ప్రాజెక్టు క్రింద నాలుగు రిజర్వాయర్లను ప్రతిపాదించడమయింది. ఆ వివరాలు ఈ క్రింది విధంగా ఉన్నాయి.

సరుస సంఖ్య	ప్రాంతం		
	గ్రామం	మండలం	జిల్లా
1. పెదవూడి రిజర్వాయరు	పెదవూడి	బుచ్చయ్యపేట	విశాఖపట్నం
2. భూధేవి రిజర్వాయరు	సంతపాలెం	కె. కోటపాడు	విశాఖపట్నం
3. వీరనారాయణపురం	రామస్వామి పేట	నేపాడ	విజయనగరం
4. తాటిపూడి ఎక్స్టెన్షన్	పెదమజ్జిపాలెం	గంట్యాడ	విజయనగరం

-2-

బి) ప్రతి రిజర్వాయరు క్రింద మండల వారీగా ముంపుకు గురైన విస్తీర్ణాన్ని తెలిపే పట్టిక ఈ క్రింది విధంగా ఉంది: -

వరుస సంఖ్య	రిజర్వాయరు పేరు	ముంపుకు గురైన ప్రాంతాలు			ముంపుకు గురైన మొత్తం విస్తీర్ణం
		గ్రామం	మండలం	జిల్లా	
1.	పెదపూడి రిజర్వాయరు	తోటకూరపాలెం పంగిడి పోతులూరు	రావికమతం బుచ్చయ్యపేట -డి.బో- -డి.బో-	విశాఖపట్నం -డి.బో- -డి.బో-	2,058 ఎకరాలు
2.	భూధేవి రిజర్వాయరు	చంద్రయ్యపేట దుడ్డువాక	కె. కోటపాడు -డి.బో-	విశాఖపట్నం -డి.బో-	2,291 ఎకరాలు
3.	వీరనారాయణపురం	పెదకృష్ణంరాజుపురం సీతారాంపురం గంగుబాడు చిత్తెన్నపాలెం బంగారయ్యపేట సొంటివానిపాలెం	వేపాడ -డి.బో- -డి.బో- -డి.బో- -డి.బో- -డి.బో-	విజయనగరం -డి.బో- -డి.బో- -డి.బో- -డి.బో- -డి.బో-	2,044 ఎకరాలు
4.	తాటిపూడి ఎక్స్‌టెన్షన్ రిజర్వాయరు	వెదురాడ కొండపేట గొడబపేట చీటివానిపాలెం	బొడ్డుపల్లి -డి.బో- -డి.బో- -డి.బో-	విజయనగరం -డి.బో- -డి.బో- -డి.బో-	1,656 ఎకరాలు
<b>మొత్తం</b>					<b>8,049 ఎకరాలు</b>

(పై పునాధానం గౌరవనీయులైన భారీ, మధ్య తరహా సాగునీటి శాఖ మంత్రి గారి ఆమోదం పొందింది.)

సాగునీరు, ఆయకట్టు ప్రాంతాభివృద్ధి (పి.డబ్ల్యు) శాఖ, యు.ఓ.నోటునెం. 31308/

భారీ సాగునీరు-VII(1)/09-2, తేది : 8-12-2009.

శ్రీ ఎం.వి.ఎస్. శర్మ : అధ్యక్షా, ఉత్తరాంధ్ర ప్రాంతంలో విశాఖ రూరల్ ప్రాంతానికి ఇంతవరకూ ప్రతిపాదించిన ఏ స్కీము ద్వారా కూడా ప్రయోజనం లేదు. ఉత్తరాంధ్ర సుజల ప్రవంతి కనుక ఆచరణలోకి వస్తే కొంత ఉపయోగం వుంటుందని ప్రజలు అభిప్రాయపడుతున్నారు. కాని దీనికి బడ్జెట్లో మొత్తం ప్రాజెక్టు విలువ రూ.7114 కోట్లు అయితే, ఈ సంవత్సరం బడ్జెట్లో రూ.50 కోట్లు మాత్రమే కేటాయించారని మన బడ్జెట్ వినవాలను బట్టి తెలుస్తోంది. ఇంత వరకూ ఆ కేటాయించిన బడ్జెట్ రూ.50 కోట్లలో ఎంత ఖర్చయింది? ఈ లెక్కన రూ.50 కోట్ల చొప్పున కేటాయించుకుంటూ సోతే ఈ ప్రాజెక్టు ఎన్ని సంవత్సరాలలో పూర్తవుతుంది?

శ్రీ పొన్నాల లక్ష్మయ్య : సర్, ఈ ప్రాజెక్టు ప్రతిపాదించబడి, టెండరు దశలో వున్న మాట వాస్తవమని తెలియజేస్తున్నాను. ఇప్పుడు టెండరు ప్రక్రియ పూర్తి కాలేదు. ఇప్పుడు మనం డిసెంబరు మాసంలో వున్నాము. టెండరు ప్రక్రియ పూర్తయి, ఒప్పందాలు ఎర్పరుచుకున్న తరువాత ఆ నిర్మాణ సంస్థలు ఇన్ వెస్టిగేషన్ అండ్ సర్వే చేసిన తరువాత వారికి ఒక శాతం మాత్రమే నిధులు ఇవ్వబడతాయి. టోకెన్ గా మనం బడ్జెట్లో రూ.50 కోట్లు కేటాయించినప్పటికీ కూడా ఈ సంవత్సరం ఈ డబ్బు కూడా వినియోగించే అవకాశం వుండదేమోననే విషయం కూడా తమరి ద్వారా గౌరవ సభ్యుల దృష్టికి తీసుకువస్తున్నాను. ఏది ఏమైనా ఈ ప్రభుత్వం వచ్చిన తరువాత ఈ ప్రాజెక్టును తప్పనిసరిగా చేపడుతుంది, టెండరు ప్రక్రియ పూర్తి చేసి అవసరమైన నిధులు విడుదల చేసే విషయంలో రాజీపడే ప్రసక్తే లేదని మనవి చేస్తున్నాను.

### తోటపల్లి కాలువపై ఎత్తిపోతల నీటిపారుదల పథకం

ప్రశ్న నెం. 23 (3069)

శ్రీ వాసిరెడ్డి వరద రామారావు (విజయనగరం) :

గౌరవనీయులైన భారీ, మధ్యతరహా నీటి పారుదల శాఖామంత్రి గారు దయచేసి ఈ క్రింది సమాచారం తెలియజేస్తారా ;

- (అ) విజయనగరం జిల్లా, తెర్లాం మండలం, సాతివాడ గ్రామంలో తోటపల్లి కాలువపై ఎత్తిపోతల నీటిపారుదల పథకాన్ని మంజూరు చేసే ప్రతిపాదన ఏదైనా వున్నదా ;
- (ఆ) అయితే, ప్రస్తుతం ఆ విషయం ఏ దశలో వుంది?

భారీ, మధ్యతరహా నీటి పారుదల శాఖామంత్రి (శ్రీ పొన్నాల లక్ష్మయ్య):

- (అ) ప్రస్తుతం విజయనగరం జిల్లా, తెర్లాం మండలం, సాతివాడ గ్రామంలో తోటపల్లి కాలువపై ఎత్తిపోతల నీటిపారుదల పథకాన్ని మంజూరు చేసే ప్రతిపాదన ఏదీ లేదు.
- (ఆ) ఈ ప్రశ్న ఉత్పన్నం కాదు.

శ్రీ వాసిరెడ్డి వరదరామారావు : అధ్యక్షా, 2008 ఏప్రిల్ 15 నాడు స్వర్గీయ ముఖ్యమంత్రి డా. వైఎస్. రాజశేఖర రెడ్డి గారు లోచర్ల గ్రామం రావడం అక్కడ 4 గ్రామాల రైతులు కూడా వారికి రిప్రజెంట్ చేయడం, ఆ

స్టేజ్ మీద వున్న ఇంజనీర్లను పిలిపించి, ఇది వీలవుతుందా లేదా అని అడగడం, వారు సాధ్యమవుతుందని చెప్పడం, అక్కడిక్కడే మంజూరు చేయడం జరిగింది. ఆ 4 గ్రామాలలోని 5 చెరువులు 60వ కిలోమీటరు దగ్గర కాలువ త్రవ్వకంలో తోటవల్లి కాలువలో పడిపోయాయి. అక్కడ వారికి ఏ విధమైన ఆధారమూ లేదు. ఇందులో 250 ఎకరాల వరకూ మెట్ట భూములు వున్నాయి, మిగిలిన 150, 200 ఎకరాలు పల్లపు భూములు వున్నాయి. వాటికి నీరు ఇస్తామని ఆ రోజు హామీ ఇవ్వడం జరిగింది. దాని గురించి ప్రజలు నిరీక్షిస్తున్నారు.

అయితే మంత్రి గారు ఎటువంటి ప్రతిపాదన లేదని చెబుతున్నారు. దానిని వునఃపరిశీలించి, అక్కడ వున్న ఇంజనీర్లను, అధికారులను పిలిపించి ఇంతకు ముందు ముఖ్యమంత్రి గారు హామీ ఇచ్చారా లేదా, ఆ విషయాన్ని తెలుసుకుని మంజూరు చేయవలసిన అవసరం వుందని వారికి మీ ద్వారా తెలియజేస్తున్నాను.

శ్రీ పొన్నాల లక్ష్మయ్య : సర్, గతంలో దివంగత ముఖ్యమంత్రి గారు ఆ జిల్లా పర్యటనలో, ముఖ్యంగా లోచర్ల గ్రామానికి సంబంధించిన ఆయకట్టుకు సంబంధించిన విషయంలో హామీ ఇవ్వడం జరిగింది. ఆ గ్రామానికి కావలసిన సాగునీటి అవసరాల కోసం రూ.228 లక్షలతో ఒక ఎత్తిపోతల పథకం ప్రతిపాదించబడింది. అయినప్పటికీ కూడా వారు ప్రతిపాదిస్తున్న సాతివాడ గ్రామ పరిధిలోని భూములకు నీరు ఇవ్వడానికి, ఇప్పటికే గ్రావిటీ ద్వారా కొంత భాగం ఆ గ్రామంలో కవర్ చేయబడిన విషయాన్ని వారి దృష్టికి తీసుకువస్తున్నాను.

మీకు అనుమానం కాని, ఆందోళన కాని అవసరం లేదు. ఇచ్చిన హామీ మేరకు లోచర్ల గ్రామానికి తప్పనిసరిగా ఎత్తిపోతల పథకం ద్వారా నీరు ఇచ్చేందుకు ప్రతిపాదనలు తయారయ్యాయి. మీరు ప్రస్తావిస్తున్న అంశాలు, గతంలో ముఖ్యమంత్రి గారు హామీ ఇచ్చినట్లుగా ప్రభుత్వం దగ్గర దాఖలాలు లేవు. అయినప్పటికీ కూడా గ్రావిటీ ద్వారా కాని, ప్రస్తుతం చేపడుతున్న లోచర్ల ఎత్తిపోతల పథకం ద్వారా కాని సాతివాడ గ్రామ పరిధిలో ఇదివరకే ప్రతిపాదనలో వున్న ఆయకట్టుకు తప్పనిసరిగా నీరు ఇచ్చే కార్యక్రమాన్ని ప్రభుత్వం చేపడుతుంది.

మిస్టర్ చైర్మన్ : క్వశ్చన్ నెంబర్ 24 (3071) ఈజ్ పోస్ట్ పోస్ట్ ఎట్ ది రిక్వెస్ట్ ఆఫ్ ది మెంబర్.

#### అపోలో టైర్ల యూనిట్ స్థాపన

ప్రశ్న నెం. 25 (3199)

శ్రీ గిడుగు రుద్రరాజు (తూర్పు గోదావరి) :

గౌరవనీయులైన భారీ పరిశ్రమల శాఖా మంత్రి గారు దయచేసి ఈ క్రింది సమాచారం తెలియజేస్తారా;

- (అ) రాష్ట్రంలో అపోలో టైర్ల తయారీ యూనిట్ను ఏర్పాటు చేసేందుకు ప్రతిపాదనలు ఏవైనా వున్నాయా;
- (ఆ) అయితే అట్టి యూనిట్ను ఏర్పాటు చేసేందుకు ప్రతిపాదించిన ప్రదేశంతోపాటుగా అందుకు సంబంధించిన నియమ నిబంధనలేమిటి;

- (ఇ) ప్రభుత్వం, సదరు కంపెనీల వాటాలతో అట్టి యూనిటును ఏర్పాటు చేసేందుకు ప్రతిపాదించిన వ్యయం ఎంత;
- (ఈ) ఈ యూనిట్ను ఏర్పాటు చేయడం ద్వారా కల్పించబోయే ఉపాధి కల్పన వివరాలేమిటి ?

భారీ పరిశ్రమల శాఖా మంత్రి ( శ్రీ కన్నా లక్ష్మీనారాయణ ) :

(అ) అవునండీ

(ఆ) మరియు (ఇ) ఎపిఐసి జారీ చేసిన ఆఫర్ లెటర్ ఆధారంగా టైర్ల ఉత్పత్తి యూనిటును ఏర్పాటు చేసేందుకు రంగారెడ్డి జిల్లాలోని సీతారాంపురంలో 300 ఎకరాల భూమిని కేటాయించడం కోసం 21-10-2009 తేదీన మెనర్స్ అపోలో టైరు లిమిటెడు నుండి ఒక అభ్యర్థన అందింది. త్వరలోనే కేటాయింపు విధి విధానాలను ఖరారు చేయడమవుతుంది.

(ఈ ) కంపెనీ పేర్కొన్న విధంగా, ఈ ప్రాజెక్టు ద్వారా ప్రత్యక్షంగా 1200 మందికి, పరోక్షంగా 5000 మందికి ఉపాధిని కల్పించడమవుతుందని సంకల్పించడమయింది.

ఇది సైలిమినరీ స్టీల్లో వుంది. వారు రావడం, గవర్నమెంటును అప్రోచ్ కావడం ఎపిఐసి రెండు మూడు ల్యాండ్స్ను చూపించడం, వారు ఒక ల్యాండ్ కావాలని అడగడం, ఎపిఐసి ల్యాండ్ను అలోకేట్ చేస్తామని కన్సెంట్ లెటర్ ఇవ్వడం కూడా జరిగింది. లేటెస్ట్గా ప్రిన్సిపాల్ సెక్రటరీ, నేను కూడా వారితో టచ్లోనే వున్నాము, వారితో మాట్లాడడం జరుగుతోంది తమిళనాడులో ఒక ఫాక్టరీ కన్స్ట్రక్షన్లో వుంది. కన్స్ట్రక్షన్ పార్ట్ పూర్తయిన తరువాత ఆంధ్రకు వస్తామని వారు చెప్పడం, ఈలోగా ల్యాండ్ ప్రాసెస్ పూర్తి చేయాలని అడగడం, దానిని దృష్టిలో పెట్టుకుని ల్యాండ్ ఇస్తామని చెప్పడం జరిగింది.

ఇప్పుడు ల్యాండ్ అక్విజిషన్ ప్రాసెస్ అవుతోంది. ఇది సైలిమినరీ స్టీల్లోనే వుంది. డిస్కవర్ స్టీల్లో వుంది. అపోలో టైర్లు ఆంధ్రాకు రావాలని సీరియస్గా పర్సూయ్ చేస్తున్నాము.

శ్రీ గిడుగు రుద్రరాజు : ఇటువంటి సంస్థలను స్థాపించేటప్పుడు స్థానిక యువకులకు ఉద్యోగ ఉపాధి అవకాశాలను ఎక్కువగా ఇస్తే బాగుంటుంది. ఇనీషియల్ స్టీల్లోనే వుందని మంత్రి గారు చెప్పారు. చాలా సమగ్రమైన ఆన్సర్ ఇవ్వడం జరిగింది. తప్పనిసరిగా ప్రభుత్వం ఇటువంటి వాటిని ఎంకరేజ్ చేసి, ఆయా ప్రాంతాలలో వుండే ఉపాధి అవకాశాలను కల్పిస్తే బాగుంటుందని తమరి ద్వారా గౌరవ మంత్రి గారిని కోరుతున్నాను.

శ్రీ కన్నా లక్ష్మీనారాయణ : సహజంగా ఈ పరిశ్రమలకు అన్నిటికీ ఎంప్లాయ్మెంట్ బేసిస్ మీద గవర్నమెంటు అనుమతిని ఇవ్వడం జరుగుతుంది. సైజ్ ఆఫ్ ది యూనిట్ మీద ఇన్సెంటివ్స్ గవర్నమెంటు ఇవ్వడం జరుగుతుంది. సాధ్యమైనంత వరకూ స్థానికంగా వున్న ఎలిజిబుల్ పర్సన్స్కు ఇవ్వాలని ఒక పర్సనల్ జివి కండిషన్ను ఇవ్వడం జరిగింది. తప్పకుండా ఆ విషయాన్ని లెక్కలోకి తీసుకోవడం జరుగుతుంది.

ఉ. 10.30

రాష్ట్రంలో మండల విద్యాధికారి పదవులు

ప్రశ్న నెం: 26 (3204)

శ్రీ పాతూరి సుధాకర్ రెడ్డి (మహబూబ్ నగర్, రంగారెడ్డి, హైదరాబాద్) :

గౌరవనీయులైన సెకండరీ విద్యా శాఖామంత్రిగారు దయచేసి ఈ క్రింది సమాచారం తెలియచేస్తారా;

- అ) రాష్ట్రంలో ప్రస్తుతం పని చేస్తున్న ఎంఇలతో కలుపుకొని మంజూరైన ఎంఇ పోస్టుల సంఖ్య ఎంత;
- ఆ) ఎంఇలకు ప్రత్యేక అడ్ హాక్ నియమావళిని రూపొందించడానికై ఏదైనా ప్రతిపాదన చేయడం జరిగిందా;
- ఇ) ఎంఇలు గె జిటెడ్ హెడ్ మాస్టర్లకు ఒక ఉమ్మడి జాబితాను తయారుచేసి, వారి అభిమతం మేరకు వారిని ఎంఇలుగా నియమించే ప్రతిపాదన ఏదైనా ఉందా;
- ఈ) గతంలో మాదిరిగా ప్రాథమిక పాఠశాలను పర్యవేక్షించడానికై పాఠశాలల ఉప తనిఖీ అధికారిని నియమించే ప్రతిపాదన ఏదైనా ఉందా?

సెకండరీ విద్యా శాఖామంత్రిగారు (శ్రీ డి. మాణిక్య వరప్రసాదరావు):

- అ) మంజూరైన పోస్టులు : 1149  
పనిచేస్తున్నవారు : 470  
ఖాళీ : 679
- ఆ) లేదండీ
- ఇ) లేదండీ
- ఈ)లేదండీ

శ్రీ పాతూరి సుధాకర్ రెడ్డి: అధ్యక్షా, ఇటువంటి సమాధానాలు ఉన్నాయి కాబట్టి సమచిత సమాధానం ఆశించాలని అనుకున్నాను. అయినా కూడా వారు అదే సమాధానం ఇచ్చారు. నాకు సంతృప్తిగా లేదు. తమరేమో ఉపోద్ఘాతం ఇవ్వవద్దని అంటారు. అలా చెప్పనిదే అనుబంధ ప్రశ్న రాదు. గత 5 సంవత్సరాల నుండి 679 మండల విద్యాధికారుల పోస్టులు ఖాళీగా ఉంటున్నాయి. 5 సంవత్సరాల క్రితం ప్రాథమిక పాఠశాలల్లో ఎన్ రోల్ మెంట్ ఎంత? ఇప్పుడు అక్కడ ఎన్ రోల్ మెంట్ ఎంత? పిల్లల తల్లిదండ్రులకు సమ్మకం కలిగించే రీతిగా పర్యవేక్షణ లేదు. పాఠశాలలు సక్రమంగా నడవడం లేదు. పిల్లల తల్లిదండ్రులు పాఠశాలలకు పంపించడం లేదు. ప్రైవేట్ విద్యా సంస్థలకు పంపించే విధంగా ఉంటోంది. ప్రభుత్వం పెద్ద కుట్ర పన్నుతోందని అనిపిస్తోంది. మన పాఠశాలలు మూసివేసి ప్రైవేట్ యాజమాన్యాలకు పిల్లలను అప్పగించే అవకాశం ఏమైనా ఉందా?

శ్రీ దాచూరి రామిరెడ్డి (ప్రకాశం, నెల్లూరు, చిత్తూరు): మంత్రిగారు సమాధానంలో లేదండి అని అన్నారు. దానికి ఏమి ఆటంకాలు? యూనిఫైడ్ సర్వీస్ రూల్స్ లేకుండానే, హెడ్ మాస్టర్లు, బిఇడిలు, పండిట్స్ అందరికీ ప్రమోషన్ ఇచ్చారా, లేదా? ఇచ్చినప్పుడు ఎంఇ పోస్టులు అదే సూత్రం ప్రకారంగా ఎందుకు

చేయడం లేదు ? దానికి గల అటంకాలు ఏమిటి? సుప్రీంకోర్టు తీర్పుకు లోబడే ఏదో ఒక నిర్ణయం చేసి ఖాళీలు భర్తీ చేయకపోతే పాఠశాలల్లో అడ్మినిస్ట్రేషన్ కొలాప్స్ అవుతుందనే విషయం వారి దృష్టికి వచ్చిందా? ఏ మాత్రం కూడా సమాధానం చెప్పలేని క్లారిటీ ఇక్కడ ఉంది.

శ్రీ చుక్కా రామయ్య (నల్గొండ, వరంగల్, ఖమ్మం) : ఎంఐఓ పోస్టులు ఖాళీగా ఉండడం వల్ల ఇబ్బంది కల్గుతోంది. ఒక ఎంఐఓకి దాదాపు 80,90 పాఠశాలలు ఇవ్వడం వల్ల ఇన్స్పెక్షన్కి అవకాశం లేదు. ఎంఐఓకి ఒక బీపు కానీ బ్రాన్స్పోర్ట్ ఫెసిలిటీ కాని ఇవ్వాలనే ఆలోచన ఉందా?

శ్రీ బి. మోహన్రెడ్డి (మెదక్, నిజామాబాద్, ఆదిలాబాద్, కరీంనగర్) : అధ్యక్షా, 670 మండలాల్లో ఎంఐఓలు లేకపోవడంవల్ల ఇబ్బందిగా ఉంది. మంత్రిగారు అన్నింటికీ లేదన్నారు. మండలాలు ఉన్నాయి. ఎడ్యుకేషన్ డిపార్ట్మెంట్ ఉంది ఆ ఇన్ఛార్జ్ హెడ్మాస్టర్కి ఇస్తే, హెడ్మాస్టర్ స్కూల్ చూస్తారా? మండలం చూస్తారా? డిపార్ట్మెంట్లో డెప్యూటీ ఎడ్యుకేషనల్ ఆఫీసర్ పోస్టు ఖాళీగా ఉంటే, హెడ్ మాస్టర్ నెక్స్ట్ ప్రమోషన్వారికి ఇవ్వకుండా “డైట్” వారికి ఇస్తున్నారు. రావలసినవారికి కనీసం తర్ఫీదు అయినా ఉండాలి కదా? ఆ వద్దతిలో ఇవ్వడం లేదు. మనం ఏ రూల్స్ లేకుండా ప్రమోషన్స్, బదిలీలు అన్నీ చేపట్టాము. ఎంఐఓలు ఇవ్వడానికి మీరు ఏ వద్దతిలో ఇస్తారో ఇవ్వండని, టీచర్ ఎంఎలీసిలు, ఉపాధ్యాయ సంఘ నాయకులు ప్రభుత్వానికి చెప్పారు. ఎలాగైనా నింపండని చెప్పారు. ఎందుకు ఆలస్యం జరుగుతోంది? యూనిఫైడ్ సర్వీసు రూల్స్ తీసుకురావడానికి ప్రభుత్వం ఏ విధంగా ప్రయత్నం చేస్తుంది? దాని గురించి పట్టించుకోవడం లేదు. మొదలు ఎంఐఓ పోస్టులు భర్తీ చేస్తే బాగుంటుంది. కోట్లాది రూపాయలు ఖర్చు చేస్తున్నాము. తగిన టీచర్స్ లేరు. ఎంఐఓ పోస్టుల్ని ఏదో రూపంలో భర్తీ చేయాలని కోరుతున్నాను.

మిస్టర్ చైర్మన్: క్వశ్చన్ అవర్ తరువాత యూనిఫైడ్ సర్వీస్ రూల్స్కి సంబంధించిన చర్చ అజెండాలో ఉంది. దాన్ని తీసుకుందాము. క్వశ్చన్ అవర్ తరువాత వెంటనే దీనిని తీసుకుందాము.

శ్రీ పాతూరి సుధాకర్ రెడ్డి : అధ్యక్షా, ప్రశ్నకు సమాధానం రాదు. మేము ఒకటి అడిగితే వారు ఒకటి చెబుతారు. గతంలో ఎన్నోసార్లు చూశాము. మూడు సంవత్సరాల నుండి చూస్తున్నాము. ఒక్కదానికి కూడా సమాధానం రాదు.

శ్రీ పోచిరెడ్డి సుబ్బారెడ్డి (కడప, అనంతవూర్, కర్నూలు) : 30, 40 ప్రాథమిక పాఠశాలలకు సంబంధించి గతంలో ఒక ఎంఐఓ ఉండేవారు. ఇప్పుడు, దాదాపు 100,150కి ఒకరున్నారు. కాబట్టి ఆ పోస్టులను పెంచాలి. ఎడ్యుకేషన్కి సంబంధించి పాలసీ మ్యాటర్లో చర్చించడానికి ఇచ్చినదానిలో సుప్రీంకోర్ట్ స్టాటస్కో మెయిన్టైన్ చేయమని ఇచ్చింది. ఇప్పుడు హెడ్మాస్టర్ ప్రమోషన్ ఇవ్వడానికి తాత్కాలిక ఏర్పాటు ఎందుకు చేయరాదు? వెంటనే ఆ పోస్టులు భర్తీ చేయాలని కోరుతున్నాను. ఎంఐఓలు ఎస్ఎస్ఏ., పరిధిలో ఉన్నారా? వారు పర్యవేక్షణకు మాత్రమే ఉపయోగపడుతున్నారా అనేది మంత్రిగారు క్లారిఫై చేయాలి. వారు లెక్కలు వ్రాసుకోవడానికి తప్ప వేరే దానికి పనికి రావడం లేదు.

శ్రీ కె.ఎస్. లక్ష్మణరావు (కృష్ణా, గుంటూరు) : విద్యా సంవత్సరంలో హెడ్మాస్టర్లు, స్కూల్ అసిస్టెంట్స్ అడ్వోకేట్ రూల్స్ ప్రకారంగా ఇచ్చారు.. అదే విధంగా ఎంఐఓ పోస్టులు భర్తీ చేయాలని కోరుతున్నాను.

శ్రీ జి. శ్రీనివాసులు నాయుడు (శ్రీకాకుళం, విజయనగరం, విశాఖపట్నం) : విశాఖపట్టణంలో పెందుర్తి ఎంఇఓ పేరుతో, పెందుర్తి, చినగదిలి, గాజువాక, గడ్చెల్, నాలుగు మండలాలకు ఒకే ఎంఇఓ., పనిచేస్తున్నారు. నాలుగు మండలాలలో ఒక ఎంఇఓ., ఉన్నారు. చాలా ఇబ్బంది పడుతున్నారు. ఏదో కారణంగా వారు సస్పెండ్ అవుతున్నారు. కాబట్టి మాకు అక్కడ మండలానికి ఒక ఎంఇఓని వేయండి.

శ్రీ డి. మాణిక్య వర ప్రసాదరావు: గౌరవ సభ్యులు చెప్పిన విషయంతో ఏకీభవిస్తున్నాను. ఎంఇఓ.,లు లేకపోవడంవల్ల కొన్ని జిల్లాల్లో కొంత పర్యవేక్షణ లోపం ఉంది. అంగీకరిస్తున్నాను. దానికి కొన్ని ఇబ్బందులున్నాయి. ప్రభుత్వపరంగా వాటిని నింపాలని ప్రయత్నం చేసినప్పుడు ఎడ్యుకేషన్ డిపార్ట్మెంట్లో రెండు క్యాటగిరిలు ఉన్నాయి. ప్రభుత్వ టీచర్స్, పంచాయితీ టీచర్స్ అని అందరికీ తెలుసు. ఏకీకృత సర్వీస్ రూల్స్ విషయం పెండింగ్లో ఉంది. దానికి సంబంధించి సుప్రీంకోర్ట్లో ఒక కేసు పెండింగ్లో ఉండడంవల్ల ప్రమోషన్స్ లేవు. అన్ని మండలాలలో ఎంఇఓ పోస్టులు కల్పించలేకపోయాము. హెడ్ మాస్టర్లకు అడ్ హాక్ ప్రమోషన్ ఇచ్చినట్లు వీరికి ఇవ్వాలని గౌరవసభ్యులు సూచిస్తున్నారు. వారిని సూచన మేరకు ప్రభుత్వం కూడా ఒక లీగల్ ఒపీనియన్ తీసుకొని అడ్ హాక్ రూల్స్ ఫ్రీమ్ చేసుకొని రాష్ట్ర వ్యాప్తంగా ఖాళీలు నింపడానికి ప్రయత్నం చేస్తున్నాము. అది త్వరలో సఫలీకృతమవుతుందని ఆశిస్తున్నాము. ఆ ప్రయత్నంలో ఉన్నాము.

శ్రీ పాతూరి సుధాకర్ రెడ్డి : ప్రశ్నలో ప్రయత్నం కొనసాగుతోందా అంటే లేదని సమాధానం చెప్పారు. ఇప్పుడేమో మంత్రిగారు ఆ ప్రయత్నంలో ఉన్నామని చెబుతున్నారు.

శ్రీ డి. మాణిక్య వర ప్రసాదరావు : క్యాటగిరికల్ గా ప్రశ్నించారు. ప్రభుత్వ దృష్టిలో ఉంది. గతంలో ఇదే సభలో చెప్పాము. ఎడ్యుకేషన్ కి సంబంధించిన చర్చలో చెప్పాము. ఆ ప్రయత్నాలు కొనసాగుతున్నాయి. దాని గురించి ఆలోచిస్తున్నాము. సుప్రీంకోర్ట్ లెవెల్లో ఒపీనియన్ చెప్పాలి. సభలో చెప్పిన తరువాత సుప్రీంకోర్ట్ అడ్వకేట్ నెగెటివ్ గా సమాధానమిస్తే ఇంప్లిమెంట్ చేయలేము. లీగల్ గా ఆలోచించాలి తప్పకుండా ప్రభుత్వం సానుకూలంగానే ఆలోచిస్తుంది.

శ్రీ బి. మోహన్ రెడ్డి : యూనిఫైడ్ సర్వీస్ రూల్స్ గురించి కేంద్ర ప్రభుత్వం చాలా రోజుల క్రింద కొర్రేసి పంపిస్తే జవాబు పోయిందా? మనం ఏం ప్రయత్నాలు చేస్తున్నాము? ఢిల్లీలో మనం ఎవరిని ఇన్ ఛార్జ్ పెట్టాము. కాంగ్రెస్ ప్రభుత్వం అక్కడ, ఇక్కడ ఉంది. ఉపాధ్యాయులంతా కాంగ్రెస్ ప్రభుత్వాన్ని నమ్ముతున్నారు. ఏకీకృత సర్వీస్ రూల్స్ ఎందుకు రావు? ఎన్నోరకాల చారిత్రాత్మకనమ్మైన నిర్ణయాలు కాంగ్రెస్ ప్రభుత్వం చేస్తోంది. ప్రభుత్వ టీచర్స్ ఉన్నారని చెబుతున్నారు మంత్రిగారు. ఒక శాతం టీచర్స్ తమను ఏకీకృత సర్వీసుల కింద తీసుకోకపోతే ఇబ్బందులున్నాయని చెబుతున్నారు. విద్యాశాఖని కాపాడాలని కోరుతున్నాము. నిర్వీర్యం అవుతోంది. ప్రభుత్వ స్కూల్స్ లో టీచర్స్ లేక పర్యవేక్షణ అధికారులు లేక ఇబ్బందిగా ఉంది.

ఉ.10.40

మిస్టర్ చైర్మన్ : ప్రశ్నలు స్పెసిఫిక్ గా అడగండి. క్వశ్చన్ వేస్తారు మరల దీని మీద చర్చ. సమయాన్ని అంతా మీరే తీసుకుంటే మిగతా వారు ఏమి చేయాలి?

శ్రీ పాతూరి సుధాకర రెడ్డి : అధ్యక్షా, యూనిఫైడ్ సర్వీసు రూల్స్‌ను కోర్టు కొట్టి వేసిన తరువాత జీవో నెం. 66 ద్వారా మండల విద్యా శాఖాధికారులను ఎందుకు భర్తీ చేయలేదు?

శ్రీ చుక్కా రామయ్య : అధ్యక్షా, ఒక్కొక్క ఎం.ఇ.ఓ 80, 90 పాఠశాలలను ఇన్‌స్పెక్షన్ చేయవలసి వస్తోంది కాబట్టి వారికి ట్రాన్స్‌పోర్ట్ ఫెసిలిటీ ఏమైనా ఇవ్వదలచు కున్నారా అని స్పష్టంగా అడిగితే, కనీసం సమాధానం చెప్పవచ్చు కదా?

శ్రీ పాతూరి సుధాకర రెడ్డి : అధ్యక్షా, ఐదు సంవత్సరాల క్రితం ఎంత మంది పిల్లలు ఎన్‌రోల్‌మెంట్ చేసుకున్నారు? ఇప్పుడు మొత్తం ఎంత మంది పిల్లలు ఉన్నారంటే దానికి సమాధానం లేదు. జనరల్‌గా అన్నింటికీ ఒకటే సమాధానం.

శ్రీ డి. మాణిక్య వర ప్రసాదరావు : అధ్యక్షా, ఎం.ఇ.ఒ లకు రవాణ సౌకర్యం కల్పిస్తారా అని గౌరవ సభ్యులు చుక్కా రామయ్య గారు అడిగిన దానికి, ఆ విషయాన్ని పరిశీలిస్తామని తెలియచేస్తున్నాను. యూనిఫైడ్ సర్వీసుల గురించి ప్రభుత్వ ప్రయత్నాలు ఏమిటని గౌరవ సభ్యులు మోహన్ రెడ్డి గారు అడిగిన దానికి ఇప్పటికే కేంద్ర ప్రభుత్వం అడిగిన అనుమానాలకు తగిన సమాధానం పంపించడం జరిగింది.

శ్రీ బి. మోహన్ రెడ్డి : అధ్యక్షా, ఏ తేదీన కేంద్ర ప్రభుత్వానికి రాష్ట్ర సచివాలయం నుండి పంపించడం జరిగింది? సంవత్సరం పాటు సచివాలయంలోనే పెండింగ్‌లో పెట్టుకుంటే ప్రాబ్లమ్ ఎప్పుడు సాల్వ్ అవుతుంది?

శ్రీ డి. మాణిక్య వర ప్రసాదరావు : అధ్యక్షా, సభ అయిపోయిన తరువాత గౌరవ సభ్యులు కలిస్తే అధికారులను కూర్చోబెట్టి వారు అడిగిన వివరాలన్నింటినీ అందచేయడం జరుగుతుందని తమ ద్వారా తెలియచేస్తున్నాను.

మిస్టర్ చైర్మన్ : క్వశ్చన్ అవర్ అయిపోయిన తరువాత విద్య మీద చర్చ ఉంది కాబట్టి అప్పుడు మాట్లాడుకోవచ్చు.

శ్రీ పాతూరి సుధాకర రెడ్డి : అధ్యక్షా, మీరు మా రెస్పూక్కు రావడం లేదు.

మిస్టర్ చైర్మన్ : చర్చించి ఇస్తామని మంత్రి గారు చెప్పారు కదా.

శ్రీ పాతూరి సుధాకర రెడ్డి : అధ్యక్షా, ఉపోద్ఘాతం వద్దు, ప్రశ్నలను స్పెసిఫిక్‌గా అడగమన్నారు. స్పెసిఫిక్‌గా అడిగితే మాకు సరైన సమాధానం రావడం లేదు.

మిస్టర్ చైర్మన్ : తరువాత సబ్జెక్ట్ దీని మీదే ఉంది. After Question Hour, there will be Short discussion and you can participate in it. అంత తొందర ఎందుకు?

శ్రీ దాచూరి రామిరెడ్డి : అధ్యక్షా, ఇది ప్రజల సమస్య.

మిస్టర్ చైర్మన్ : క్వశ్చన్ అవర్ తరువాత ఇదే సబ్జెక్ట్ మీద చర్చ ఉంది. ఈ లోపు డిస్కుస్ చేసి వస్తానని మంత్రి గారు చెబుతున్నారు. అంత తొందర ఎందుకు? ఉగాది వరకు ఉన్నారు కాని ఉడికే వరకు ఉండరు.

(సభలో నవ్వులు)

శ్రీ బి. మోహన్ రెడ్డి : అధ్యక్షా, యూనిఫైడ్ సర్వీసుల గురించి మూడు సంవత్సరాల నుండి పెండింగ్ లో ఉంది.

మిస్టర్ చైర్మన్ : మూడు సంవత్సరాలు ఆగారు కాని మూడు నిమిషాలు ఆగలేరు.

శ్రీ బి. మోహన్ రెడ్డి : అధ్యక్షా, కోట్ల మంది విద్యార్థులు, నాలుగు లక్షల మంది ఉపాధ్యాయులు అన్యాయమై పోతున్నారు.

### రాష్ట్రంలో ఆర్థిక సంక్షోభం

ప్రశ్న నెం. 27 (3254)

శ్రీ జూపూడి ప్రభాకరరావు (నామినేటెడ్) :

గౌరవనీయులైన ముఖ్యమంత్రి గారు దయచేసి ఈ క్రింది సమాచారం తెలియచేస్తారా;

- అ) రాష్ట్ర ప్రభుత్వం ఆర్థిక సంక్షోభాన్ని ఎదుర్కొంటున్నదనే విషయం వాస్తవమేనా;
- ఆ) రాబడులు తగ్గిన కారణంగా బడ్జెట్ అవసరాలను తీర్చడానికై నిధుల కొరత ఏర్పడిందన్న విషయం వాస్తవమేనా;
- ఇ) బిల్లుల చెల్లింపును కూడా నిలిపివేయడం జరిగిందన్న విషయం వాస్తవమేనా;
- ఈ) అయితే, ఈ ఆర్థిక సంక్షోభాన్ని అధిగమించడానికి తీసుకుంటున్న చర్యలేమిటి?

ముఖ్య మంత్రి తరపున దేవాదాయ మరియు స్టాంప్స్ అండ్ రిజిస్ట్రేషన్ శాఖా మాత్యులు (శ్రీ గాదె వెంకటరెడ్డి) :

- అ) లేదండీ.
- ఆ) లేదండీ, రాబడులలో తగ్గుదల ఏమీ లేదు. 2009-10 సవరించిన అంచనాలను ఖరారు చేసిన నాటికి బడ్జెట్ అవసరాల కోసం నిధుల సంవృద్ధి / తగ్గుదల సందర్భాన్ని బట్టి ఏదైతే దానిని అంచనా వేయటానికి వీలు కలుగుతుంది.
- ఇ) లేదండీ. నిధుల లభ్యత, అనుమతించదగిన ఆర్థిక పరిమితులలో, వ్యయంలోని మిగులును దృష్టిలో ఉంచుకుని బిల్లుల చెల్లింపును చేపట్టడం జరుగుతున్నది.

ఈ) పై దృష్ట్యా, ఈ ప్రశ్న ఉత్పన్నం కాదు.

అధ్యక్షా, రాష్ట్రంలో ఉన్నటువంటి ఆర్థిక పరిస్థితి గురించి ఈ సందర్భంలో కొన్ని విషయాలను సభ్యుల దృష్టికి తీసుకురావలసి ఉంది. The first question is that there is a financial crisis in the State. In this connection, what I would like to emphasise the fact is that as far as the essential services such as Law and Order, Health and other welfare activities viz. scholarships, pensions, fee-reimbursement etc. are concerned, we are regularly meeting the expenditure and that there is no problem. నాన్-ప్లాన్ ఎక్స్పెండిచర్కు సంబంధించినంత వరకు 01.04.2009 నుండి 30.11.2009 వరకు దాదాపు రూ.8833 కోట్లు పేమెంట్ చేయడం జరిగింది. ఇరిగేషన్ సెక్టార్కు సంబంధించినంత వరకు, ఇప్పటివరకు రూ.7775.56 కోట్ల విలువైన బిల్లులకు పేమెంట్ చేయడం జరిగింది. యస్సీ యాక్షన్ ప్లాన్, స్పెషల్ కాంపోసెంట్ క్రింద స్కాలర్షిప్లకు కోసం రూ.1315 కోట్లు, సంక్షేమ పెన్షన్లకు సంబంధించినంత వరకు రూ.1354 కోట్లు, బీసీ వెల్ఫేర్ స్కాలర్షిప్లకు సంబంధించినంతవరకు రూ.432 కోట్లు ఖర్చు పెట్టడం జరిగిందని మనవి చేస్తున్నాను. ఫిస్కల్ డిసిప్లినరీ కాని, రెవెన్యూ సర్ప్లస్ కాని అన్నీ పారామీటర్స్కు లోబడే ఉన్నాయి. Regarding payments, there is no question of stoppage of their salaries. There are certain guidelines for spending money i.e. non-plan expenditure and plan-expenditure. In accordance with these guidelines only, the Finance Department is releasing the funds. In spite there is a clear provision for ways and means and over-draft, we have decided not to avail such facility. This Government is strictly following the fiscal discipline. జనరల్గా ప్రెజిడెంట్ కౌన్సిల్ గైడ్లైన్స్ ఇష్యూ చేయడం జరుగుతుంది. దాని ప్రకారం, ప్లాన్ ఎక్స్పెండిచర్, నాన్-ప్లాన్ ఎక్స్పెండిచర్ క్రింద బిల్లులు వచ్చినప్పుడు గైడ్లైన్స్ను రిఫర్ చేస్తూ డబ్బు చెల్లించడానికి ఆర్థిక శాఖ అనుమతులు ఇస్తుంటుంది. కాంగ్రెస్ ప్రభుత్వం అధికారంలోకి వచ్చిన తరువాత అంటే, దివంగత రాజశేఖర రెడ్డి గారు ముఖ్యమంత్రి పదవిని చేపట్టిన తరువాత వేస్ అండ్ మీన్స్కు సంబంధించినంత వరకు ఓవర్ డ్రాఫ్ట్ను ఇంతవరకు తీసుకోలేదు. అంతకు ముందున్న ప్రభుత్వం ఓవర్ డ్రాఫ్ట్ కానివ్వండి, వేస్ అండ్ మీన్స్ కానివ్వండి మొత్తం మీద 2003-04 వరకు 181 సార్లు వాడుకున్నారు. మొత్తం రూ.7356 కోట్లు వేస్ అండ్ మీన్స్ క్రింద ఓవర్ డ్రాఫ్ట్ గా యుటిలైజ్ చేయడం జరిగింది. కాని, మేము అధికారంలోకి వచ్చిన 2004 వ సంవత్సరం నుండి వేస్ అండ్ మీన్స్ క్రింద ఓవర్ డ్రాఫ్ట్ తీసుకోవడం జరగలేదని మనవి చేస్తున్నాను. కాబట్టి so far as the financial aspect is concerned, we are very much in a sound position and we need not bother about the state financial position and that is what I would like to bring to the notice of this august House.

శ్రీ జూపూడి ప్రభాకరరావు : అధ్యక్షా, సీనియర్ మంత్రి గారు ముఖ్యమంత్రి గారి తరపున సమాధానం చాలా స్పష్టంగా చెప్పారు. కాని, సర్కార్ గల్లా పెట్టె వెల వెల పోతోందని వార్తలు వచ్చాయి. దీనికి సమాధానం చెప్పవలసిన అవసరముంది. ఒకవేళ, ఆంధ్ర ప్రదేశ్లో ఆర్థిక పరిస్థితి చాలా చక్కగా ఉన్నట్లయితే ఔట్ సోర్సు ద్వారా తీసుకున్న వేల మంది ఉద్యోగులను ఎందుకు వెనుకకు పంపిస్తున్నారు? రెండవది, స్కాలర్షిప్ల క్రింద రూ. 432 కోట్లు విడుదల చేసినట్లు మంత్రి గారు చెబుతున్నారు. అది కరెక్ట్ అయితే, సెల్ఫ్ ఫైనాన్స్ స్కీం క్రింద విద్యార్థులకు ఇస్తున్న ఆరు వేల రూపాయల స్కాలర్ షిప్లను రూ. 4 వేల వరకే ఎందుకు పరిమితం చేశారు? మిగిలిన రెండు వేల రూపాయలను సోషల్ వెల్ఫేర్ డిపార్ట్మెంట్ నుండి ఇవ్వకుండా పేద విద్యార్థులతో ప్రభుత్వం ఎందుకు దోబూచులాడుతుంది? మూడవది, ఒక ప్రక్క ఆర్థిక శాఖ బిఆర్ఎస్ను ఇన్నూవే రెండవ ప్రక్క ఆంక్షలు ఎందుకు విధిస్తున్నారు? అన్నింటికీ మంత్రి గారు తమ సమాధానంలో లేదండీ, లేదండీ అని, చివరిలో ఇది

ఉత్పన్నం కాదంటూనే ఒక సుదీర్ఘమైన ఎక్స్‌ప్లనేషన్ ఇవ్వడం జరిగింది. బేసిక్‌గా నేను అడిగిన ఈ మూడు ప్రశ్నలకు సమాధానం ఇవ్వాలని మీ ద్వారా మంత్రి గారిని కోరుతున్నాను.

ఉ.10.50

శ్రీ టి.జి.వి. కృష్ణారెడ్డి : అధ్యక్షా, పేమెంట్స్‌కి సంబంధించి ఎటువంటి సమస్య లేదని మంత్రిగారు చెబుతున్నారు. అయితే, మండల డెవలప్‌మెంట్ ఫండ్స్ కొన్ని జిల్లాలకే రిలీజ్ చేసి మిగతా జిల్లాలకు ఎందుకు రిలీజ్ చెయ్యలేదు? రెండవది - బడ్జెట్ రిలీజ్ ఆర్డర్ అయిపోయిన తరువాత పేమెంట్ కోసం ట్రెజరీకి మళ్ళీ చెల్లించడానికి వర్మిషన్ తీసుకోవడానికి ఆంక్షలు ఎందుకు విధించారు? మూడవది, పేమెంట్స్ సక్రమంగా జరుగుతుంటే, నీటివనరుల ప్రాజెక్టులకు సంబంధించిన పనులను కాంట్రాక్టర్లను వత్తిడి చేసి అనుకున్న రీతిలో ఎందుకు చేయించలేకపోతున్నాము?

శ్రీ బి. మోహన్‌రెడ్డి : అధ్యక్షా, మంత్రిగారు ఆర్థికంగా బాగానే ఉందని, ఏవిధమైన కొరత లేదని చెప్పారు. కానీ, ఔట్‌సోర్సింగ్ ఉద్యోగులకు మూడునెలలుగా జీతాలు లేవు. కాంట్రాక్టర్లకు చెల్లింపులు లేవు. ఆర్థికంగా బాగానే ఉన్నప్పుడు ఎందుకు చెల్లించడంలేదు? ఎప్పటిలోగా చెల్లిస్తారో తెలుపవలసిందిగా మంత్రిగారిని తమద్వారా కోరుతున్నాము.

శ్రీ ఎం. వి. ఎస్. శర్మ : అధ్యక్షా, ఆర్థిక సంక్షోభం లేదని గౌరవ మంత్రిగారు తెలియచేశారు. సంక్షోభం లేనందున బడ్జెట్‌లో సంక్షేమానికి కేటాయించినటువంటి నిధులు ఈ ఆర్థిక సంవత్సరం లోపల ఖర్చు చేయడానికి తగిన ఏర్పాట్లు ఉన్నాయా? ఉంటే అవి ఏమిటో తెలియచేయవలసిందిగా కోరుతున్నాను.

శ్రీ పోట్ల నాగేశ్వరరావు (ఖమ్మం) : అధ్యక్షా, మంత్రిగారు విద్యార్థులకు స్కాలర్‌షిప్స్ చెల్లింపు చేస్తున్నామని చెప్పారు. కానీ, గత సంవత్సరం అడ్మిషన్ తీసుకున్నటువంటి విద్యార్థులకు రెన్యూయల్ చేయవలసిన స్కాలర్‌షిప్పులకు సంబంధించిన నిధులను ఆయా కళాశాలలకు ఇంతవరకు మంజూరు చెయ్యలేదు. వాటిని ఎప్పటివరకు మంజూరు చేస్తారని మంత్రిగారిని అడుగుతున్నాను.

శ్రీ నేతి విద్యాసాగర్ (నల్గొండ) : కొన్ని ఆఫీసులలో శాలరీలు తప్ప మిగతా ఏమీ పేమెంట్స్ చేయవద్దని ఇన్‌స్ట్రక్షన్స్ ఇస్తున్నారు. అయితే దాదాపు మూడు, నాలుగు నెలల నుండి నల్గొండ ఇరిగేషన్ బ్రాంచ్‌లో డబ్బులు వచ్చాయి. కానీ శాలరీలకు మాత్రమే అమౌంట్ తీసుకొని మిగతావాటిని పక్కన పెట్టడం జరిగింది. దాని గురించి మంత్రిగారిని చెప్పవలసిందిగా కోరుతున్నాను.

శ్రీ డి. వి. సూర్యనారాయణరాజు (నిశాఖపట్నం) : అధ్యక్షా, రాష్ట్ర ప్రభుత్వం ఫీజు రీయంబర్సుమెంట్‌కు సంబంధించి ఎస్‌సి, ఎస్టీ వెల్ఫేర్ శాఖల ద్వారా ఆయా విద్యార్థులకు సెవరల్ సెక్షన్స్ ఉన్నాయి. అలాగే బిసి లకు సంబంధించి బిసి వెల్ఫేర్ శాఖ ఉంది. అయితే ఇబిసి కి సంబంధించి కూడా బిసి వెల్ఫేర్ డిసార్డుమెంట్‌కే ఇచ్చారు. ఉభయగోదావరి జిల్లాలలో మరియు రాష్ట్రవ్యాప్తంగా చాలామంది విద్యార్థులు గతంలో అప్రోచ్ అయ్యారు. అయితే, గత సంవత్సరం ఇవ్వవలసినటువంటి ట్యూషన్ ఫీజు రీయంబర్సుమెంట్ గానీ, విద్యార్థులకు ఇవ్వవలసిన స్కాలర్‌షిప్స్‌గానీ ఎప్పటిలోగా ఇస్తారు? అక్టోబరు 26వ తేదీన ముఖ్యమంత్రిగారు ఆయా శాఖల మంత్రులతో, ఆర్థిక శాఖాధికారులతో సమావేశం జరిపి నవంబరు చివరికల్లా

ఎట్టి పరిస్థితులలో ఫీజు రియంబర్సుమెంట్ చెయ్యాలని అన్నారు, అకడమిక్ ఇయర్ క్లోజ్ అయ్యే సమయం వస్తోంది కాబట్టి ఎప్పటిలోగా ఇస్తారని మంత్రిగారిని తమ ద్వారా కోరుతున్నాను.

**Sri GADE VENKATREDDY:** Sir, various questions have been forth put by the Hon'ble Members. As pointed out by the Members, I would like to state that out-sourcing is a totally different system and it is not a permanent solution. ఎక్కడైతే ఔట్ సోర్సింగ్ నుండి ఎంప్లాయిస్ ను తీసుకున్నారో వాళ్లకు so far as payment is concerned, we are paying regularly. In some areas, there may be delay in payment of their salaries. As pointed by Sri Jupudi Prabaker Rao regarding reduction in SC component, I would like to reiterate that we have not issued any orders to reduce their component.

శ్రీ జూపూడి ప్రభాకర రావు : విద్యార్థులందరూ స్టైట్ చేస్తున్నారు. మేనేజ్మెంట్ వాళ్లు విద్యార్థులకు హాల్ టికెట్లు ఇవ్వకుండా ఇబ్బంది పెడుతున్నారు.

శ్రీ గాదె వెంకటరెడ్డి : సెల్ఫ్ ఫైనాన్స్ కు సంబంధించినవరకు రెడ్యూస్ చేస్తున్నారనే మాటకు సమాధానంగా I would like to repeat that we have not issued any such orders. But, if the Hon'ble Member brings to my notice any specific instance, I will pass on the same to the concerned for taking further necessary action.

శ్రీ జూపూడి ప్రభాకర రావు : అధ్యక్షా, మంత్రిగారిని ఎస్యూరెన్స్ ఇవ్వమనండి. జవహర్ భారతి కాలేజీలో మేనేజ్మెంట్ వారు ఎస్సీ, ఎస్టీ, బిసి విద్యార్థులకు ఆరువేల రూపాయలకు గానూ నాలుగువేలు ఇచ్చి మిగతా రెండు వేల రూపాయలను విద్యార్థులను కట్టమని వారికి హాల్ టికెట్లు ఇవ్వకుండా రోడ్లమీద ఉంచారు.

శ్రీ గాదె వెంకటరెడ్డి : అధ్యక్షా, ఒక స్పెసిఫిక్ ఇష్యూని గౌరవ సభ్యులు మన ముందుకు తీసుకువచ్చారు. I will pass on the information to the Department. మండల డెవలప్ మెంట్ ఫండ్స్ మీద గౌరవ సభ్యులు ప్రశ్నించారు. ఇప్పటివరకు దాదాపు సుమారు రూ.124కోట్లు బాకీ ఉంది. ముఖ్యమంత్రిగారు కూడా సమావేశంలో చర్చించడం జరిగింది. త్వరలో సర్దుబాటు చేయడం జరుగుతుంది.

(అంతరాయం)

నేను ఒక్క విషయం మాత్రం చెప్పగలను. మా ప్రభుత్వం ఖచ్చితంగా చేసిన పనులకు డబ్బు ఇస్తుంది. ఎగవేసే ఆలోచన లేదు. డబ్బు బ్రెజిల్ లో ఉంది కానీ జీతాలకు తగినంత మాత్రమే రిలీజ్ చేస్తున్నారు, మిగతావాటికి రిలీజ్ చెయ్యడం లేదని అన్నారు. But there are specific directions not only from the year 1999 నుండి ఏది ప్లాన్ ఎక్స్ పెండిచర్, ఏది నాన్ ప్లాన్ ఎక్స్ పెండిచర్, దీనికి డబ్బు ఇవ్వాలనేదానికి లెక్క చూసి then with the permission of the Finance Department, they will pay. All these facts will be taken into consideration when there is a necessity. ఫైనాన్షియల్ క్రైసిస్, డబ్బు ఎక్కడనుండి తెస్తారు అనేమాట కూడా వినపడింది. విద్యార్థుల స్కాలర్ షిప్స్ కు సంబంధించి, రీయంబర్సుమెంట్ కు సంబంధించి 2009-10కు గాను రూ.1962.47 లు బడ్జెట్ ఎస్టిమేట్ ఉన్నది. కానీ మేము దీనికి సంబంధించి ఇంతవరకు రూ.729.96 లక్షల రూపాయలు విడుదల చేశాము. ఇప్పటివరకూ రూ.431కోట్లు ఖర్చు అయింది. స్కాలర్ షిప్పులకు సంబంధించినంతవరకు, రీయంబర్సులకు సంబంధించినంతవరకు this is the

policy of the Government. డా. వై.యస్. రాజశేఖరెడ్డిగారు ఉన్నప్పుడు చేసినటువంటి కార్యక్రమాలను ఈ ప్రభుత్వం పరిపూర్ణంగా అమలు చేసి తీరుతుందని సభకు హామీ ఇస్తున్నాను.

శ్రీ నేతి విద్యాసాగర్ : అధ్యక్షా, మన రాష్ట్రంలో ఈ నిధులను కొన్ని జిల్లాలకు ఇచ్చారు. కానీ ఇంకా కొన్ని జిల్లాలకు ఇవ్వలేదు. ఇచ్చిన కొన్ని జిల్లాలకు కూడా మొత్తం శాంక్షన్ చెయ్యడం లేదు. రూ.150కోట్లు మొత్తం ఇస్తేనే సరిపోతుంది తప్ప దాంట్లో రూ.120కోట్లు ఇస్తే సరిపోదు సార్.

ఉ. 11.00

శ్రీ గాదె వెంకటరెడ్డి : ఈ విషయంలో మనందరకూ ఒక అభిలాష ఉన్నది. పేమెంట్ జరగాలని చెప్పారు. దానిని ప్రభుత్వం చాలా సీరియస్ గా పరిగణిస్తుందని మనవి చేస్తున్నాను. ఇప్పటివరకు ఈ లింక్ రోడ్లకు ఈ సంవత్సరం 372.27 కోట్ల రూపాయలను లింక్ చేయడం జరిగింది. గత సంవత్సరం 294 కోట్ల రూపాయలను విడుదల చేశాం. కొంత మొత్తం పంచాయతీరాజ్ శాఖనుంచి ఇస్తామని పంచాయతీరాజ్ శాఖ మంత్రిగారు చెప్పడం జరిగింది.

(శ్రీ నేతి విద్యాసాగరరావు నుంచి అంతరాయం)

We are concerned only to release the funds. Wherever there is demand, wherever there is necessity, and where the works have been completed they have paid. We will definitely examine the things and we will get it done within one month, as per the assurance given by the Hon'ble Chief Minister. I have already given my answer. పంచాయతీరాజ్ మంత్రిగారు కూడా చెబుతున్నారు. ఈ నెలాఖరు లోపు ఇస్తామని చెబుతున్నారు. కాపస్ గా ఉండడానికి గాను నెల రోజులలో వూర్తి చేస్తామని చెబుతున్నాను. అందువలన.....

(అంతరాయం)

మిస్టర్ చైర్మన్ : దీనిలో ప్రతి డిపార్టుమెంటుకు సంబంధించిన విషయం కాదు. జనరల్ పాజిషన్ సరిగా లేదు. What are the measures initiated by the Government to improve the financial position? అదొక్కటే చెప్పాలి గానీ మిగతావి నేనిక్కడ అనుమతించను. That is the question before the House.

(శ్రీ నేతి విద్యాసాగరరావునుంచి తిరిగి అంతరాయం)

మీరు చెబుతున్న దగ్గరనుంచి వారు అడుగుతూనే ఉంటారు.

శ్రీ గాదె వెంకటరెడ్డి : అధ్యక్షా, మీరు ఒక ప్రశ్న వేశారు. ఇప్పుడు రెవిన్యూ రిసీట్స్ కు సంబంధించి there are four or five departments from which we are getting revenue to the State i.e. Commercial Taxes, Excise Department, Mining, Registrations, Transport and Forest Departments. We are also getting funds from the Government of India. ఇవన్నీ దృష్టిలో పెట్టుకొని చూస్తే మన రాష్ట్ర ఆర్థిక పరిస్థితి అంత బలహీనంగా లేదు. జనరల్ ప్రాక్టీసు ఏమంటే, suppose you take up the history from 2000 year onwards. దీనికి సంబంధించిన రిసోర్సెస్ మొబిలైజ్ చేస్తున్నాం .

We are very hopeful. Only these things can be settled in the supplementary demands by the end of December, 2009. That is the only answer I can give.

(శ్రీ జూపూడి ప్రభాకరరావు, శ్రీ టి.జి.వి. కృష్ణారెడ్డి నుంచి అంతరాయం)

MR.CHAIRMAN : I am not allowing any further supplementary questions.

శ్రీ జూపూడి ప్రభాకరరావు : స్కాలర్‌షిప్ మొత్తాలు విడుదల కాక విద్యార్థులు రోడ్ల మీద పడుతున్నారు. ఆ విషయమై మంత్రిగారిని హామీ ఇవ్వమనండి. ఇది చాలా ఇబ్బందికరమైన సమస్య. Let the Minister say that the Department has no funds. డబ్బులు లేవని అధికారులు చెబుతున్నారు.

(Interruptions)

శ్రీ గాదె వెంకటరెడ్డి : అధ్యక్షా, మిత్రులు ప్రభాకరరావుగారు కొన్ని విషయాలు సభ దృష్టికి తెస్తున్నారు. విద్యార్థులకు స్కాలర్‌షిప్‌లు అందక బజార్లలో తిరుగుతున్నారని, అధికారులు సక్రమంగా పనిచేయడం లేదని, అందువలన స్కాలర్‌షిప్‌లు అందడం లేదని చెబుతున్నారు. ఏ కాలేజీలో, ఏ విద్యార్థులకు స్కాలర్‌షిప్‌లు అందలేదో స్పెసిఫిక్‌గా చెబితే తగిన చర్య తీసుకుంటాం.

(శ్రీ జూపూడి ప్రభాకరరావు నుంచి అంతరాయం)

You give me that information.

శ్రీ జూపూడి ప్రభాకరరావు : అధ్యక్షా, నెల్లూరు జిల్లా కాపలిలోని జవహర్ భారతి కళాశాలలో విద్యార్థులను బయటికి పంపించారు.

MR. CHAIRMAN : If you go on asking your questions.....

శ్రీ జూపూడి ప్రభాకరరావు : ఉన్న విషయాన్ని చెబుతున్నాను. మాకు ఇదేమైనా పనా? I am here to bring out the poor people's issues in this House.

MR.CHAIRMAN: I am not allowing you.

SRI GADE VENKATA REDDY : I am telling you Mr.Prabhakara Rao, this is not the way of arguing in the House. ఏ కాలేజీలో అయినా, ప్రెస్సిపాల్స్ ఎవరైనా సరే.....

(Interruptions from Sri Jupudi Prabhakara Rao)

You are passing sweeping remarks. Be in your limits. You cannot talk like that. విసవయ్యా.....

(Interruptions from Sri Jupudi Prabhakara Rao)

MR. CHAIRMAN : Your question is not there.

శ్రీ జూపూడి ప్రభాకరరావు : ఛైర్మన్ సార్, నేను చాలా ఫీల్ అవుతున్నాను.

MR.CHAIRMAN : You are disobeying the Chair.

శ్రీ గాదె వెంకటరెడ్డి : అధ్యక్షా, నేను ఒక విషయం చెబుతున్నాను. ప్రభాకరరావు ఫలానా చోట అన్యాయం జరిగిందని చెబుతున్నారు, ఆ సమాచారాన్ని నాకు పంపమని చెప్పండి. Within one week, I will get it enquired and they will be paid scholarships.

ప్రభుత్వ శాఖలకు సలహాదారుల నియామకం

ప్రశ్న నెం.28 (3136)

సర్వశ్రీ దాడి వీరభద్రరావు (విశాఖపట్నం), ముండ్ల వెంకట శివారెడ్డి (కడప, అనంతపూర్, కర్నూల్), బోడకుండి వెంకటేశ్వర్లు (అసెంబ్లీ) :

గౌరవనీయులైన ముఖ్యమంత్రిగారు దయచేసి ఈకింది సమాచారం తెలియజేస్తారా;

- అ) అనేక శాఖలకు సలహాదారులను నియమించిన విషయం వాస్తవమేనా;
- ఆ) అయితే, గత 5 సంవత్సరాలలో ఎంత మందిని నియమించారు ; వారి వివరాలు, నియామకపు తేదీ, పదవీ కాలాలను తెలియజేస్తారా;
- ఇ) వారికి ఏదేని గౌరవ వేతనం లేదా పారితోషికాన్ని చెల్లించారా; వారి ప్రోటోకాల్ తదితర ప్రత్యేకాధికారాలేమిటి;
- ఈ) వారి పాత్ర, సామర్థ్యాలపై ఏదేని నిర్ధారణ చేయడం జరిగిందా?

ముఖ్యమంత్రిగారి తరపున ఉన్నత విద్యాశాఖ మంత్రి (శ్రీ డి.శ్రీధర్ బాబు) :

- అ) అవునండీ.
- ఆ) గత 5 సంవత్సరాలలో ప్రభుత్వం వివిధ శాఖలలో 14 మంది సలహాదారులను నియమించింది. వారి పేర్లు, వారి నియామక వివరాలను సభా సమక్షంలో ఉంచడమయినది.
- ఇ) అవునండీ. వివరాలను సభా సమక్షంలో ఉంచడమయినది.
- ఈ) లేదండీ.

1

కాసనపరపిట్లకు నెం. 3196 ప్రశ్నకు సమాధానంగా అనుబంధం

వరుస సంఖ్య	సలహాదారు పేరు సర్వత్రే	నియామక తేదీ	పదవీ కాలం	గౌరవ వేతనం / ఫారిటీషికం	ప్రోటోకాల్ / ప్రత్యేక అధికారాలు
1	2	3	4	5	6
1	ఎస్. రంగాచారి, ప్రభుత్వ సలహాదారు, ఆర్థికశాఖ	05-11-2004	ఆయనను రెండు సంవత్సరాల కాలపరిమితికి ప్రభుత్వ సలహాదారుగా మొదట నియమించడమయింది. ఆయన పదవీకాలాన్ని తదుపరి రెండుసార్లు అంటే 11-11-2006 నుండి 10-11-2008 వరకు పొడిగించడమయింది. ఆయన పదవీకి 10-11-2008 తేదీన రాజీనామా చేశారు.	నియమిత ఫారిటీషికం లేని గౌరవ హూదా	- ఏమీ లేదు -
2	సి.సి. రెడ్డి, ప్రభుత్వ సలహాదారు, విదేశీ పెట్టుబడులు, ఎన్ ఆర్ ఐ వ్యవహారాలు	17-06-2004	ఆయనను 3 సంవత్సరాల కాలపరిమితికి ప్రభుత్వ సలహాదారుగా నియమించడమయింది. ఆయన పదవీ కాలాన్ని మరో రెండు సంవత్సరాలకు అంటే 23-06-2007 నుండి 24-6-2009 వరకు పొడిగించడమయింది. తదుపరి ఆయన పదవీ కాలాన్ని రెండు సంవత్సరాలకు అంటే 24-6-2009 నుండి 23-6-2012 వరకు పొడిగించడమయింది.	నెలకు ఒక రూపాయి	- ఏమీ లేదు -

1	2	3	4	5	6
3	డి.వి. ప్రొమోయోఆలు. ప్రభుత్వ సలహాదారు, ఆర్థిక వ్యవహారాలు, విధానాలను అమలుపరచడం, డిప్యూటీ ఛైర్మన్, వ్యవసాయ సాంకేతిక మిషన్	17-06-2004	అయినను మొదట 3 సంవత్సరాల కాలపరిమితికే ప్రభుత్వ సలహాదారునిగా నియమించడమయింది. ఆయన పదవీ కాలాన్ని మరో 2 సంవత్సరాలు అంటే 18- 6-2007 నుండి 17-6-2009 వరకు ప్రొడిగింపడమయింది. ----- తీరుపరి ఆయన పదవీ కాలాన్ని 3 సంవత్సరాల కాలపరిమితి అంటే 18-6-2009 నుండి 17-6-2012 వరకు ప్రొడిగింపడమయింది.	17-6-2004 నుండి 31-12-2005 వరకు నెలకు రూ. 45,000/-లు, 1-1-2006 నుండి నెలకు రూ. 1,00,000/-లు.	అయినకు 25-8-2006 నుండి వ్యవసాయ సాంకేతిక మిషన్ డిప్యూటీ ఛైర్మన్ గా కేబినెట్ మంత్రి హోదాను ఇవ్వడమయింది.
4	పీటర్ బి. హాస్పిన్, ప్రభుత్వ సలహాదారు (పరిశ్రమలు)	17-06-2004	అయినను మొదట 3 సంవత్సరాల కాలపరిమితికే ప్రభుత్వ సలహాదారునిగా నియమించడమయింది. ఆయన పదవీ కాలాన్ని 25-6-2007 నుండి 24-6-2009 వరకు మరో 2 సంవత్సరాలకు ప్రొడిగింపడమయింది. మరల ఆయన పదవీ కాలాన్ని 25-6-2009 నుండి 24-6-2012 వరకు మరో 3 సంవత్సరాలు ప్రొడిగింపడమయింది.	17-6-2004 నుండి 24-04-2008 వరకు నెలకు రూ. 45,000/-లు ----- 25-4-2008 నుండి నెలకు రూ. 5,000/- + ఇతర భత్యాలు	అయినకు కేబినెట్ మంత్రి హోదాను ఇవ్వడమయింది.

1	2	3	4	5	6
5	సి.ఎస్. రావు, ప్రభుత్వ సలహాదారు, ఇన్ ఫర్మేషన్ టెక్నాలజీ	17-06-2004	ఆయనను 3 సంవత్సరాల కాలపరిమితికి ప్రభుత్వ సలహాదారునిగా మొదట నియమించడమయింది. ఆయన పదవీ కాలాన్ని 25-6-2007 నుండి 24-6-2009 వరకు మరో 2 సంవత్సరాలకు ప్రొడిగించడమయింది. ----- ఆయనను 15-7-2009 తేదీ నుండి 14-7-2012 తేదీ వరకు ప్రభుత్వ సలహాదారుగా తిరిగి నియమించడమయింది.	17-6-2004 నుండి 31-12-2005 వరకు నెలకు రూ. 45,000/-లు, 1-1-2006 నుండి నెలకు రూ. 1,00,000/-లు. ----- నెలకు రూ.1,00,000/-లు	
6	పి.జి. శాస్త్రి, ప్రభుత్వ సలహాదారు	02-06-2007	2 ( రెండు సంవత్సరాలు)	నియమ నిబంధనలను జారీ చేయలేదు.	ఆయన పదవిలో చేరలేదు.
7	కె.వి.పి. రామచంద్రరావు, ప్రభుత్వ సలహాదారు, ప్రభుత్వ వ్యవహారాలు	24-5-2004	24-5-2004 నుండి 14-3-2008 వరకు, ఆయన 14-3-2008న సలహాదారు పదవికి రాజీనామా చేశారు. దీనిని ప్రభుత్వం ఆమోదించింది.	నెలకు రూ. 5,000/- లు + ఇతర భత్యాలు	ఆయనకు కేబినెట్ మంత్రి హోదాను ఇవ్వడమయింది.

-4-

1	2	3	4	5	6
8	ఎస్.సి.ఎస్. పేటర్, ఇంజనీర్ - ఇన్-చీఫ్ (ఆర్ & బి) ( రిటైర్డు) సలహాదారు, నాణ్యత నియంత్రణ, ఆర్ & బి కాఖ	23-10-2004	ఆయనను మొదట రెండు సంవత్సరాల కాలపరిమితికి ప్రభుత్వ సలహాదారునిగా నియమించడమయింది. ఆయన పదవీ కాలాన్ని మరో 3 సంవత్సరాలకు పొడిగించడమయింది. తదుపరి, ఆయన పదవీ కాలాన్ని 19-10-2009 నుండి 18-10-2010 వరకు మరొక సంవత్సరానికి పొడిగించడమయింది.	జీత, భత్యాలు లేకుండా గౌరవ వేతనం ప్రాతిపదికగా	
9	టి. స్టాన్ బాబు, ఇ-నరల్ మేనేజరు, భారత రైల్వేలు ( రిటైర్డు) సలహాదారు ( ఎం ఎ& యుడి)	2005, సెప్టెంబరు	ఆయనను మొదట 3 సంవత్సరాల కాలపరిమితికి 2005, సెప్టెంబరులో ప్రభుత్వ సలహాదారుగా నియమించడమయింది. ఆయన పదవీ కాలాన్ని 2008, సెప్టెంబరు నుండి 2011, సెప్టెంబరు వరకు మరో 3 సంవత్సరాలకు పొడిగించడమయింది.	రూ. 45,000/- మైనస్ నెలవారీ పెంషను + కారు భత్యంగా రూ. 14,000/-.	
10	బి. రోశయ్య, చీఫ్ ఇంజనీర్ ( రిటైర్డు)	14-6-2007	మొదట ఆయనను 2 సంవత్సరాల కాలపరిమితికి నియమించడమయింది. ఆయన పదవీ కాలాన్ని 14-6-2009 నుండి 2 సంవత్సరాలకు పొడిగించడమయింది.	కన్వాలిడేటెడ్ పారిటీషికం రూ. 40,000/-లు	

1	2	3	4	5	6
11	రోతు సత్యనారాయణ, సి ఇ ఇన్-ఛార్జి ( రిటైర్డు)	28-1-2009	ఒక సంవత్సర కాలపరిమితికి నియమించడమయింది.	కన్సల్టిడేషన్ ఫారితోషకం రూ. 10,000/-	
12	టీఎన్. ప్రకాశరావు, ఇఎన్ సి ( రిటైర్డు)	6-1-2005	మొదట 2 సంవత్సరాల కాలపరిమితికి నియమించడమయింది. ఆయన చివరి కాలాన్ని 5-1-2010 వరకు రెండుసార్లు పొడిగించడమయింది.	జాతీయ నిర్మాణ అకాడమీ చెల్లీస్టున్నది.	
13	వై. లవకుశ రెడ్డి, ఇఎన్ సి ( రిటైర్డు)	22-8-2005	మొదట 2 సంవత్సరాల కాలపరిమితికి నియమించడమయింది. ఆయన చివరి కాలాన్ని 21-8-2010 వరకు రెండు సార్లు పొడిగించడమయింది.	కన్సల్టిడేషన్ ఫారితోషకం రూ. 40,000/-లు	
14	కె. భాగ్యవతి రెడ్డి, ఇ ఎన్ సి ( రిటైర్డు)	2-3-2009	ఒక సంవత్సర కాలపరిమితికి నియమించడమయింది.	కన్సల్టిడేషన్ ఫారితోషకం రూ. 16,530/-	

కె. రోశయ్య,  
ముఖ్యమంత్రి.

శ్రీ బోడకుంటి వెంకటేశ్వర్లు : అధ్యక్షా, ప్రభుత్వం 14 మంది సలహాదారులుగా నియమించింది. వారిలో తెలంగాణవారిని ఎంత మందిని నియమించారో చెప్పలేదు.

(అంతరాయం)

అదే విధంగా ఐటీ సలహాదారుగా ఉన్న సీఎస్‌రావు గారి హయాంలో ఫ్యాబ్‌సెటీ నిర్లక్ష్యానికి గురయింది. సలహాదారులను ఎందుకు నియమించుకుంటారు? వారివలన ఉపయోగం జరుగుతుందని. కానీ ఈయన ద్వారా నిర్లక్ష్యానికి గురైంది. సీసీ రెడ్డిగారు ఒక సలహాదారుగా ఉన్నారు. ఆయనకు సచివాలయంలో ఛాంబర్ కూడా ఇవ్వడం జరిగింది. ఏనాడూ కూడా ఆయన ఆ ఛాంబర్‌ను సందర్శించిన దాఖలాలు లేవు. అదే విధంగా ఆయన గౌరవ వేతనంగా ఒక్క రూపాయి మాత్రమే తీసుకుంటున్నానని చెబుతున్నారు. ఆయన హాస్పిటల్‌లో గుండె చికిత్సకోసం పది లక్షల రూపాయలను ప్రభుత్వం వెచ్చించడం జరిగింది. సీసీ రెడ్డిగారు సలహాదారుగా ఉండి, ఉగాండా దేశంలో వ్యవసాయం చేయాలనే సలహా ఇచ్చారు. ఉగాండాలో పరిస్థితులు చూస్తే అత్యంత ప్రమాదకరంగా ఉన్నాయి. ఇప్పుడే మిత్రులు జూపూడి ప్రభాకరరావు మన రాష్ట్ర ఆర్థిక పరిస్థితి ఏవిధంగా ఉందని ప్రశ్న వేశారు. పద్నాలుగు మంది సలహాదారులను పెట్టుకుని మనం సాధించింది ఏమీ లేదు. ప్రభుత్వం ఇచ్చిన సమాధానంలో నాల్గవ ప్రశ్నకు ఏమీ లేదండీ అనే సమాధానం ఇచ్చారు. దయచేసి ఈ సలహాదారులు ఎంత మంది అనసరమో వారిని మాత్రమే కొనసాగించాలి కానీ, అడ్డగోలుగా సలహాదారులను నియమించుకుంటే మన రాష్ట్ర ఆర్థికస్థితి దిగజారి, వారు మన ఆర్థికవ్యవస్థకు భారం అవుతారని నేను తెలియజేస్తున్నాను.

ఉ. 11.10

శ్రీ డి.శ్రీధర్ బాబు : అధ్యక్షా, వారి మూడు ప్రధానమైన ప్రశ్నలకు నేరుగా, క్లారిటీగా జవాబు ఇవ్వటం జరిగింది. నాలుగవ ప్రశ్నకు సమాధానం కూడా మీరొకసారి ప్రశ్న చూస్తే వారి పాత్ర, సామర్థ్యాలపై ఏదైనా నిర్ణయం చేయడం జరిగిందా అని. నేను లేదండీ అని చెప్పాను. కానీ వారు ఏదీ చేయలేదని చెప్పలేదు. ఎఫిషియన్సీ పారామీటర్స్‌ని పెట్టి ఏదైనా నిర్ధారణ చేయడం జరిగిందా? లేదా? అని మీరడిగిన ప్రశ్నకు లేదండీ అని చెప్పాను కానీ వారు ఏ పనీ చేయడం లేదు ఊరికే ప్రభుత్వ ఖజానా నుంచి డబ్బులు తీసుకుంటున్నారని మీరు చెప్పిన సారాంశంతో మేము విభేదిస్తున్నాము. ప్రత్యేకించి మనందరికీ తెలుసు. ఏ ప్రభుత్వాలు వచ్చినా ప్రభుత్వానికి ఉపయోగపడే విధంగా వివిధ రంగాల్లో ఎక్స్‌పర్ట్స్‌గా నిలబడి ఉన్న అనేక మందిని కూడా ప్రభుత్వ విధి, విధానాలకు ఉపయోగపడే విధంగా సలహాదారులను ఎంపిక చేసుకోవడం జరుగుతుంది. అది ప్రభుత్వం డిస్రీవ్. అదే విధంగా అనేక అంశాల గురించి మీరు మాట్లాడారు. మీరు మాట్లాడిన దాంట్లో ప్రధానమైన సమస్యగా తెలంగాణా గురించి ఇప్పుడు మాట్లాడవద్దు. తెలంగాణా సమస్యకు ఒక తుది రూపం ఇచ్చింది మా కాంగ్రెస్ ప్రభుత్వం. సోనియా గాంధీ గారి నాయకత్వంలో ఒక తుది రూపం, సమస్యకు ఒక పరిష్కార మార్గం చూపింది మా కాంగ్రెస్ ప్రభుత్వం. అనుకున్న మాటపై నిలబడటానికి ఉదంతం మా నాయకత్వం చూపెట్టినప్పుడు ఇంకోసారి దాని గురించి మీరు మాట్లాడవద్దు. సమైక్యం ప్రదేశ్‌లో నిష్కాతులైన 14 మంది ఎక్స్‌పర్ట్స్ వివిధ రంగాలకు చెందిన వారు ఉన్నారు. నేను కూడా చెబుతున్నాను.

(శ్రీ పోట్ల నాగేశ్వరరావుచే అంతరాయం)

నేను అన్నిటికీ సమాధానం చెబుతాను. సమాధానం చెప్పటానికి ఈ ప్రభుత్వం వెనుకాడదు. దయచేసి గౌరవ సభ్యుణ్ణి నేను కోరుతున్నాను, నేను మాట్లాడిన తరువాత మీరు మాట్లాడండి.

శ్రీ పోట్ల నాగేశ్వరరావు : ప్రభుత్వానికి వచ్చిన ఆర్థిక లాభం ఏమిటి?

(తిరిగి అంతరాయం)

శ్రీ డి. శ్రీధర్ బాబు : అధ్యక్షా, ఈరోజు మా ప్రభుత్వం ప్రధాన రంగమైన ఇరిగేషన్ రంగానికి ప్రధానమైన సలహాదారుగా తెలంగాణ ప్రాంతానికి సంబంధించి ఇరిగేషన్ రంగంలో నిష్ణాతులైన వై.లవకుశారెడ్డి గారు, ఇఎన్సీగా రిటైర్ అయ్యి, ఇరిగేషన్ రంగంలో అనేక సంవత్సరాల అనుభవం ఉన్న వ్యక్తి. కె.భాగ్యవతరెడ్డి గారు ఈయన కూడా రిటైర్డ్ ఇఎన్సీ. **He also hails from this region.** కాబట్టి ప్రధానమైన రంగం ఏదైతే ఉందో ప్రభుత్వం 50 శాతం కంటే మించి ఉన్న బడ్జెట్ కేటాయింపులకు సంబంధించి ఆయా రంగాల్లో ఎక్స్పర్ట్స్ గా ఉన్న వారిని నియామకం చేయడం జరిగింది. కాబట్టి దీనితోనైనా మా గౌరవ సభ్యులు సంతుష్టి చెందుతారని నేను ఆశిస్తున్నాను.

శ్రీ బి. వెంకటేశ్వర్లు : 14 మందికి గాను ఇద్దరు మాత్రమే ఉంటే ఎట్లా?

శ్రీ డి. శ్రీధర్ బాబు : మీరు నెంబరింగ్ గురించి కాదు. అదే విధంగా.....

(శ్రీ పోట్ల నాగేశ్వరరావుచే సభకు అంతరాయం)

చెబుతున్నాను సార్. ఆగండి సార్, చెబుతున్నాను.

శ్రీ బి.వెంకటేశ్వర్లు : నేను మంత్రి గారిని నేరుగా ప్రశ్న అడిగాను.

శ్రీ డి.శ్రీధర్ బాబు : నేను నేరుగానే సమాధానం చెప్పాను.

శ్రీ బాలసాని లక్ష్మీ నారాయణ (అసెంబ్లీ) : మంత్రి గారు సభను తప్పుదోవ పట్టిస్తున్నారు. తెలంగాణాకు సంబంధించి ఎంత మంది ఉన్నారని అడిగితే తెలంగాణా సమస్యను సోనియా గాంధీ గారు పరిష్కరించారని చెబుతున్నారు. సోనియా గాంధీ గారి గురించి మీరు ఇక్కడ మాట్లాడతారేమిటి?

(అంతరాయం)

సభ్యులు అడిగిన ప్రశ్నలో తప్పు ఉన్నా మంత్రి గారు కరెక్ట్ చేసి చెప్పాలి తప్ప సోనియా గాంధీ గారి గురించి చెబితే ఎట్లా?

మిస్టర్ చైర్మన్ : టి.బి.వి. కృష్ణారెడ్డి గారు మాట్లాడండి.

(అంతరాయం)

శ్రీ టి.జి.వి. కృష్ణారెడ్డి : ఒక్క నిమిషమండీ. నాకు మాట్లాడటానికి అవకాశం ఇచ్చారు.

(తిరిగి అంతరాయం)

అధ్యక్షా, మంత్రి గారిని అడిగేదేమంటే ఏ ప్రాతిపదికన, ఏదైనా కమిటీ నియామకం ద్వారా గానీ, కమిటీ సెలక్షన్ ద్వారా గానీ సలహాదార్లను నియమిస్తున్నారా? నామినేషన్ ద్వారా జరుగుతుందా? అట్లా జరిగినట్లయితే దాని తరువాత వారి యొక్క ఎవాల్యుయేషన్ జరగడానికి ప్రక్రియ ఏమన్నా ఉన్నదా?

శ్రీ ఎస్. ఇంద్రసేనరెడ్డి (అసెంబ్లీ) : అధ్యక్షా, ఈ సబ్జెక్ట్ చాలా హాట్ హాట్ గా పోతున్నది. దీన్ని కూల్ చేయాలి. నేను ఈ సభ ద్వారా ముఖ్యమంత్రి గారిని, మంత్రి గారిని కోరేదేమంటే 14 మంది సలహాదార్లలో ఇద్దరే తెలంగాణా వాళ్లన్నారు. ఇంకో ఐదుగురిని తెలంగాణా నుంచి సలహాదార్లుగా నియమిస్తే బాగుంటుందని, అది కూడా తెలంగాణా ప్రక్రియ అయ్యే లోపల నియమించాలి. తెలంగాణా రాష్ట్రం ఏర్పడటానికి ఇంకా ఒక సంవత్సరం పడుతుంది. కాబట్టి నలుగురు, ఐదుగురు సలహాదార్లను నియమించాలని గౌరవనీయులైన మంత్రి గారిని కోరుతున్నాను. అసలు అటువంటి ఆలోచన లేకపోయినా, ఇప్పుడు ఆలోచించినా వారిని నియమించాలని తెలంగాణా నాయకులమంతా ఆప్షిల్ చేస్తున్నాం.

శ్రీ పోచిరెడ్డి సుబ్బారెడ్డి : అధ్యక్షా, మీ ద్వారా గౌరవ మంత్రి గారిని కోరుతున్నాను. ఆయా రంగాల్లో నిష్ణాతులైన వాళ్లను ముఖ్యమంత్రి గారు నియమించుకుంటారు. నాకు తెలిసినంత వరకు ఇందులో తెలంగాణా వాళ్లు ఎంత మంది ఉండాలి? ఆంధ్రావాళ్లు ఎంత మంది ఉండాలి? రాయలసీమ వాళ్లు ఎంత మంది ఉండాలనేది అవసరం లేదని నేను భావిస్తున్నాను. ఇది ముఖ్యమంత్రి గారి విచక్షణను బట్టి ఉండాలి.

శ్రీ కపిలవాయి దిలీప్ కుమార్ : అసలు ఈ ప్రశ్న వేయటానికి గల రూట్ కాజ్ ఏమిటో కూడా మంత్రి గారు అర్థం చేసుకోవాలి. ఈ సలహాదార్లను ప్రభుత్వం అసలు నియమించాల్సిన అవసరం ఉందా? మంత్రులు ఉన్నారు, సెక్రటరీలు ఉన్నారు, తరువాత retired technical experts ఉన్నారు. ఏ పూట కావాలని పిలిచినా, ఏయే రంగాల్లో ప్రముఖులైనా సరే ప్రభుత్వం తరపున రావడానికి సిద్ధంగా ఉన్నారు. మీరిచ్చిన స్టేట్ మెంటులో ఆనోరియమ్ కూడా తీసుకోకుండా ఇద్దరు, ముగ్గురు పనిచేస్తున్నారు. అటువంటి పరిస్థితి రాష్ట్రంలో ఉంటే ఎందుకు ఈ సలహాదార్లను పెట్టుకుంటున్నారు? దీనికి కారణం నేను చెబుతున్నాను, ఈ సలహాదార్ల వ్యవస్థ దుర్వినియోగం కాబడుతున్నది. వాళ్ల పొజిషన్ ను దుర్వినియోగం చేస్తున్నారు. కొన్నిచోట్ల corruption కేంద్రాలుగా కూడా మారాయి కాబట్టి ఈ సభ్యులు ఆవేదన చెందుతున్నారనే విషయాన్ని మీరు అర్థం చేసుకొని సలహాదార్లను రద్దు చేస్తారా? లేదా? అని నేను మీ ద్వారా మంత్రి గారిని అడుగుతున్నాను.

ఉ. 11.20

శ్రీ బి. మోహన్ రెడ్డి :- అధ్యక్షా, సలహాదారులకు నిలువ కట్టవలసినవసరం లేదు. వారికున్న అపార అనుభవం దృష్ట్యా ముఖ్యమంత్రి తనకు కావలసిన వారిని నియమించుకుంటారు. ఇక ప్రాంతమని వేరేది ఏమీ ఉండదు. వీరందరూ పి.వి.లను తీసుకుంటున్నారు, వీరికి పి.వి.లు ఎందుకు?

(అంతరాయం)

శ్రీ డి. శ్రీధర్ బాబు :- అధ్యక్షా, వివిధ రంగాలలో అపారమైన అనుభవం కలిగిన వ్యక్తులనే సలహాదారులుగా తీసుకోవడం జరుగుతోంది...

(ప్రతిపక్ష సభ్యుల నుంచి అంతరాయం)

అధ్యక్షా, గౌ. సభ్యులు అడిగిన ప్రశ్నలో సి.ఎస్.రావుగారు, సి.సి. రెడ్డి గారి పేర్లు చెప్పడం జరిగింది. సి.ఎస్. రావుగారు ఐ.టి. అడ్వైజర్ గా సాఫ్ట్ వేర్ రంగంలో అనేక సంస్థలను హైదరాబాదుకు తీసుకురావడానికి, ఫెసిలిటేషన్ చేయడానికి ప్రయత్నం చేస్తున్నారు. అంతేకాకుండా ఐ.టి., ఐ.టి.ఎస్. రంగంలోను, బయోటెక్నాలజీ, ఫుడ్ ప్రాసెసింగ్ రంగంలో టూరిజం సెక్టార్ లో కూడా వారి పాత్రని వారు నిజంగానే పూర్తి స్థాయిలో అర్థవంతంగా నిభాయించుకునేందుకు ప్రయత్నం చేస్తున్నారు. ఆయనకున్న అనుభవం దృష్ట్యా ప్రపంచ దేశాలలోని అనేక సంస్థలతో సంప్రదించి, ఆ కంపెనీలు హైదరాబాదు నగరంలో ఇన్వెస్టుమెంట్లు చేయించడానికి తగు ప్రయత్నం చేశారు. సి.సి. రెడ్డి గారు కూడా ఆంధ్ర రాష్ట్రానికి సంబంధించిన వ్యవసాయ రంగంలోని రైతు సోదరులను సౌత్ ఆఫ్రికాకి ప్రత్యేకమైన అంశమునకు సంబంధించి వారిని పంపించడానికి ప్రత్యేకమైన ఆలోచన చేశారు. అక్కడ ఆ దేశాలకు సంబంధించిన కొన్ని ప్రాంతాలలో పెద్ద స్థాయిలో ఏ విధంగా వ్యవసాయం చేస్తున్నారో అందుకు సంబంధించి ప్లాన్స్ చేయడం, ప్రయత్నం చేయడం, ప్రపోజల్స్ చేయడం మొదలైన అంశాలు చూడడం చేస్తున్నారు. అంతేకాదు బహుళజాతి కంపెనీలతో ఆయనకున్న అనుభవంతో ఈ కార్యక్రమాలను చేయడానికి ప్రయత్నం చేశారు. ఈ విధమైన ప్రయత్నాలు ఏ సలహాదారు చేయకుండా ఊరికే కూర్చుంటే ప్రభుత్వం డబ్బులు ఇస్తున్నదనే మాటలు సత్య దూరమయినవి. అపారమైన అనుభవం ఉన్న వ్యక్తులను సలహాదారులుగా గౌ. ముఖ్యమంత్రి గారు గానీ, వివిధ శాఖలలో పనిచేస్తున్న మంత్రివర్గ సహచరులు గానీ, వారికి తోడ్పాటుకు అవసరమని ఆలోచన చేసినప్పుడు ఈ వద్దతి మొదలవుతుంది. ఇక్కడే కాదు, భారతదేశ స్థాయిలోగానీ, మరెక్కడైనా చూసినా పెద్దలు దిలీప్ కుమార్ గారు కూడా అక్కడ పనిచేయడం జరిగింది. కేంద్ర ప్రభుత్వంలో సలహాదారులు ఉన్నారా, లేదా అన్న విషయం చెప్పవలసిన అవసరం ఉంది. ప్రతి రాష్ట్రంలో వివిధ డిపార్టుమెంట్ లకు సంబంధించిన అంశాలలో వారి వారి **experience** ను ఉపయోగించుకుని ఇంకా **better way of performance** ఇవ్వడానికి ఏ ప్రభుత్వమైనా ప్రయత్నం చేస్తుంది. ఇందులో ఏవిధమైన అనుమానం లేదు. నేను ఉదాహరణకి చెబుతున్నాను పెద్దలు ఎన్.టి. రామారావు గారు ముఖ్యమంత్రిగా ఉన్నప్పుడు నార్ల తాతారావుగారు ఎనర్జీకి సంబంధించిన అడ్వైజరుగా ఉన్నారు. దేవనాథం గారు అడ్వైజరుగా ఉన్నారు. అదేవిధంగా చంద్రబాబు నాయుడు గారు ముఖ్యమంత్రిగా ఉన్నప్పుడు వారు కూడా హనుమాన్ చౌదరిగారిని, కె. రాఘవేంద్రరావుగారిని క్యాబినెట్ స్థాయిలో సలహాదారులుగా నియామకం చేయడం జరిగింది. పెరుగుతున్న అవసరాలను దృష్టిలో పెట్టుకుని మన రాష్ట్రాన్ని ప్రోగ్రెసివ్ స్టేట్ గా, మోడల్ స్టేట్ గా చేయాలంటే, చాలామంది సహకారం అవసరమన్న ఆలోచన చేశారు. స్వర్గీయ డా. వై.ఎస్. రాజశేఖర్ రెడ్డి గారు ముఖ్యమంత్రిగా ఉన్నప్పుడు ఈ కార్యక్రమాన్ని ముందుకు తీసుకువెళ్ళడం జరిగింది. సలహాదారుల యొక్క సహాయసహకారాలు తీసుకుంటున్నాము. వీరికి వెచ్చించిన ప్రతి రూపాయికు మించి పది రూపాయల వరకు ఈ రాష్ట్ర ప్రజలకు, ప్రభుత్వానికి ఉపయోగపడేవిధంగా వారి నుంచి సహాయసహకారాలు తీసుకుంటున్నామని మీ ద్వారా సభకు తెలియజేస్తున్నాను.

సైబర్ నేరాలు

ప్రశ్న నెం. 29 (3357)

సర్వశ్రీ తేలుకుట్ల గోపాల వెంకట కృష్ణారెడ్డి, కె.ఆర్. అమెస్ (అసెంబ్లీ) :

గౌరవనీయులైన హోంశాఖ మంత్రిగారు దయచేసి ఈ క్రింది సమాచారం తెలియజేస్తారా;

- (అ) రాష్ట్రంలో, ప్రత్యేకించి హైదరాబాదులో రోజు రోజుకు సైబర్ నేరాలు పెరిగిపోతున్న విషయం వాస్తవమేనా;
- (ఆ) ఇ-మెయిల్, ఐ.డి.ని హ్యాకింగ్ చేయడం ద్వారా జ్యోతిర్మయిని వేధించడానికి సంబంధించి ఒక కేసు నగరంలో చోటు చేసుకున్న విషయం, బంజారాహిల్స్ పోలీసు స్టేషనులో ఒక కేసు సమోదైన విషయం కూడా వాస్తవమేనా;
- (ఇ) అయితే, అట్టి నేరాలను నివారించేందుకు తీసుకుంటున్న చర్యలేమిటి?

హోంశాఖ మంత్రి (శ్రీమతి పి. సబితా ఇంద్రా రెడ్డి) :

(అ) అవునండీ.

(ఆ) అవునండీ.

(ఇ) సిఐడి సైబర్ నేరాల సెల్ను అదేవిధంగా ఎపిఎఫ్ఎస్ఎల్లో సైబర్ ఫోరెన్సిక్ ల్యాబ్ను పటిష్టపరచడమవుతున్నది. దర్యాప్తు అధికారులకు ప్రత్యేక శిక్షణను కూడా సమకూర్చడం జరుగుతున్నది.

శ్రీ టి.జి.వి. కృష్ణారెడ్డి :- అధ్యక్షా, మంత్రిగారు ఇచ్చిన సమాధానాలలో చాలా సులభంగా 'అవునండీ' అన్నారు కానీ ఏ విధంగా చర్యలు చేపట్టారో తెలియజేయవలసిందిగా కోరుతున్నాను. మరొక విషయం, ఒక కేసుకు సంబంధించి ఫలానా పోలీసు స్టేషన్లో కేసు రిజిస్టర్ చేశారని పర్సొనల్ గా మెస్సేజ్ చేయడం జరిగింది. ఇందుకు సంబంధించి ఏ విధమైన చర్యలు తీసుకున్నారో తెలియజేయవలసిందిగా మంత్రిగారిని కోరుతున్నాను. రెండవది - నిందితుడు, ఇండియన్ ఫార్మెస్టే సర్వీసుకు సంబంధించిన వ్యక్తి కావున ఈ కేసులో నిర్లక్ష్యం వహించారా? నిందితుడి తండ్రి కర్నూలు జిల్లా ఐఎఫ్ఎస్గా పనిచేస్తున్నారు. అందువలన ఈ కేసును నీరుగారుస్తున్నారా? అదేవిధంగా సైబర్ నేరాలు జరగకుండా ఏవిధమైన చర్యలు చేపట్టారో తెలియజేయవలసిందిగా మంత్రిగారిని కోరుతున్నాను.

శ్రీ కె.ఆర్. అమెస్ :- అధ్యక్షా, రెండవ ప్రశ్నకు సమాధానంగా బంజారాహిల్స్ పోలీసు స్టేషన్లో కేసు రిజిస్టరు చేశామన్నారు. అంటే క్రైమ్ జరిగి, కేసు రిజిస్టరు చేసి, చేతులు దులిపేసుకోవచ్చా? ఇంత ఘోరంగా డిపార్టుమెంటు నడుస్తుంటే క్రైమ్ ఎక్కడ ఆగుతుంది? క్రైమ్ నివేదన ఇచ్చినట్లుగా చేసి, ఆ వ్యక్తిని ఏ విధంగా బయటకు రప్పించాలన్న ఆలోచన ఉండాలి కానీ, ప్రభుత్వంలో ఈ విధంగా ఉంటే చాలా తప్పు. ఇక రెండవ విషయం ఒక సెల్ క్రియేట్ చేశాము, **specialized training is being provided for the Investigating Officers.** అంటే గవర్నమెంటులో ఆలోచన లేకపోయిందా? సైబర్ నేరాలు జరుగుతున్నాయి, అందుకు

స్పెషలైజ్ ట్రైనింగ్ చేస్తున్నామంటే ఇంకా 100 సైబర్ నేరాలు జరిగిన తరువాత ఈ ట్రైన్స్ వీపుల్ అవసరం అవుతారా? ఈ విషయాలను తెలియజేయవలసిందిగా మంత్రిగారిని కోరుతున్నాను.

శ్రీమతి పి. సబితా ఇంద్రా రెడ్డి :- అధ్యక్షా, జ్యోతిర్మయి కేసుకు సంబంధించిన వివరాలు ముందుగా సభ దృష్టికి తీసుకువస్తాను. జ్యోతిర్మయి విజయవాడ వాస్తవ్యురాలు. సైబర్ పి.ఎన్.లో 24.10.2009వ తేదీన ఈమె ఒక కేసు నమోదు చేయడం జరిగింది. జ్యోతిర్మయి ఐదుగురు భాగస్వాములతో కలిసి విజయవాడలో ఒక వ్యాపారం మొదలు పెట్టారు. అయితే 21.06.2009 నాడు జ్యోతిర్మయి తన ఈమెయిల్ ఐ.డి. హ్యాక్ చేయబడిందని తెలియజేయడం జరిగింది. తద్వారా ఆమెకు, ఆమె భర్తకు అజ్ఞాత వ్యక్తుల నుంచి బెదిరింపులు రావడం జరుగుతోందని, అంతేకాకుండా ఆమె ఫోటోలను మార్పులు చేసి, అశ్లీలమైన మెయిల్స్ పంపించడం జరిగిందని తెలయజేశారు. జ్యోతిర్మయి తన ఫిర్యాదులో ఈ నేరాలకు పాల్పడుతున్న వ్యక్తి కార్తీక్ అని, అతని వద్ద తన నగ్నఫోటోలు ఉన్నాయని, ఆమె అతనితో మాట్లాడకపోతే వాటిని మీడియా ముందు ఉంచడం జరుగుతుందని అతను బెదిరిస్తున్నాడని ఆమె పేర్కొంది. ఆమె సంస్థలో అతను భాగస్వామి, అంతేకాక ఆమెను హత్య చేసి, తాను కూడా ఆత్మహత్య చేసుకుంటానని బెదిరించడం జరిగింది.

ఉ. 11.30

కేసు నమోదుచేసి ఇన్వెస్టిగేషన్ చేసిన తరువాత సి ఐ డి వారు 4.12.2009 నాడు కార్తీక్ రెడ్డిని అరెస్ట్ చేశారు. జుడిషియల్ కస్టడీలోకి తీసుకోవడం జరిగింది. ఇటీవలి కాలంలో సైబర్ నేరాలు పెరుగుతున్నాయి. ముఖ్యంగా హైదరాబాద్ నగరంలో వీటి సంఖ్య ఎక్కువగా ఉంది. ఐ టి యాక్ట్ ప్రకారం వీటిని నివారించడానికి ప్రయత్నం చేస్తున్నాము. అందుకొరకు సి ఐ డి విభాగంలో సైబర్ నేరాల పోలీస్ స్టేషన్ హైదరాబాద్ లో ఏర్పాటుచేశాము. ఆంధ్రప్రదేశ్ లో నమోదయిన కేసులన్నీ కూడా ఈ పోలీస్ స్టేషన్ పరిధిలోకి వస్తాయి. ఎన్.సి స్థాయి అధికారి పర్యవేక్షణలో ఈ కేసులను నమోదుచేసుకుని, విచారణ చేయడం జరుగుతుంది. ఒక్కొక్క కేసుకు ఒక్కొక్క ఇన్ స్పెక్టర్ ను ఇన్వెస్టిగేషన్ ఆఫీసర్ గా నామినేట్ చేసి, ఈ నేరాలకు సంబంధించి వాటిపై శిక్షణ ఇస్తున్నాము, అదే కాకుండా సైబర్ నేరాలను విధిగా నమోదు చేయడంతో పాటు ఇంటర్ పోల్, సిబి ఐ లతో కూడా అనుసంధానం చేయడం జరుగుతున్నది. ఆర్ బి ఐ నియమావళి ప్రకారం ప్రతి ఎటిఎం సెంటర్ లోను కెమెరా ఏర్పాటుచేసి ప్రయత్నం చేస్తున్నాము. ఎఫ్ ఎస్ ఐ, సైబర్ కేఫ్ లలో కూడా ఇటువంటి సంఘటనలు జరగకుండా చట్టాలను పటిష్టపరచడం జరుగుతుంది. అన్ని కమీషనరేట్ పరిధిలలోను ఏర్పాటుచేయాలనే ప్రతిపాదన ప్రభుత్వదృష్టిలో ఉంది. దీనితోపాటు వీటిని క్రమబద్ధీకరించేందుకు ఒక చట్టం తేవాలని కూడా ప్రభుత్వం ప్రయత్నం చేస్తున్నది. వినియోగదారులకు సంబంధించిన ఫోటోగ్రాఫ్ తీసుకున్న తరువాత వాడుకోడానికి ఇవ్వాలని కూడా ఒక నిర్ణయం తీసుకుని ఇందుకు సంబంధించిన ప్రతిపాదనలను ప్రభుత్వానికి పంపడం జరిగింది. చాలా త్వరలో ఇందుకు సంబంధించిన చట్టాన్ని తెస్తాము.

మిస్టర్ చైర్మన్ : సెల్ ఫోన్ల ద్వారా కూడా వీటికి సంబంధించిన హ్యాకింగ్ ఎక్కువగా వుండి హెరాస్ మెంట్ రాత్రిపూట ఎక్కువగా ఉంటున్నది. To control that, everybody is doing effective investigation.

శ్రీమతి పి . సబితా ఇంద్రారెడ్డి : అధ్యక్షా, ఎక్కువ నేరాలు జరుగుతున్నాయి కాబట్టే వీటిపై ఎక్కువ దృష్టి పెట్టడం జరిగింది. దీనికి నియంత్రణకు చట్టరూపంలో చర్యలు తీసుకోవడం జరుగుతుంది.

శ్రీ తేలుకుంట్ల గోపాల వెంకట కృష్ణారెడ్డి : అధ్యక్షా, ఒక మహిళకు అన్యాయం జరిగింది. 21. 10.2009 నాడు రిపోర్టు ఇస్తే అధికారులు 4. 12. 2009 వరకు చర్య తీసుకోకపోవడానికి కారణం ఏమిటి ? ఆ విచారణాధికారుల మీద చర్య తీసుకుంటారా ? ఈ విషయాన్ని ఆయన తండ్రిగారు ఐఎఫ్ఎస్ అధికారి అయినందున ఆయన ఇన్ఫ్లయెన్స్ తో పోలీసు అధికారులను ప్రభావితం చేసి నందున కేసులో జాప్యం జరిగిన విషయం వాస్తవమా ?

శ్రీమతి పి . సబితా ఇంద్రారెడ్డి : అధ్యక్షా, కేసు సమోదు కాగానే సైబరాబాద్ అధికారులు బాగా ఇన్వెస్టిగేషన్ చేశారు . వారిని అభినందిస్తున్నాను . ఎవరు హాక్ చేశారనేది కనుక్కోడానికి టైం పట్టింది . ఇది చాలా తెలివిగా మద్రాసు, బెంగుళూరులో ఉన్న వారి స్నేహితుల ద్వారా పంపడం జరిగింది . ఇన్వెస్టిగేషన్ చేసిన తరువాత బెంగుళూరు, మద్రాసులలో ఉన్నవారిని పట్టుకున్న తరువాత అక్కడ కర్ణాటక నుండి పంపారని తెలిసి ముందు వారిని అరెస్ట్ చేసి తరువాత ఇతన్ని చేశారు . ఇందులో పోలీసు అధికారుల నిర్లక్ష్యం గానీ, అతని తండ్రి ఇన్ఫ్లయెన్స్ గానీ ఎక్కడా లేదనీ, అరెస్ట్ చేయడంలోనే ఆ వాస్తవాలు అర్థం అవుతున్నాయని సభద్యుస్థికి తెస్తున్నాను .

SRI R. PADMA RAJU: Sir, we are all aware that Cyber Crimes in the City are increasing manifold now-a-days. I am asking a straight question. Do we have sufficient staff to deal with it? That is what, I would like to seek from the Hon'ble Minister.

శ్రీమతి పి. సబితా ఇంద్రారెడ్డి : అధ్యక్షా, చట్టం పటిష్టం చేయాలని మొదటి నుండి అనుకుంటున్నాము. ప్రతి జిల్లాకు కమీషనరీట్, ప్రత్యేక సెల్ ఏర్పాటుచేసి పటిష్టం చేస్తున్నామని మొదటే చెప్పాను .

### గురుకుల విద్యాసంస్థలలో ప్రవేశాల కోసం ప్రవేశపరీక్ష

ప్రశ్న నెం. 30 (3132)

సర్వశ్రీ పొగాకు యాదగిరి (అసెంబ్లీ), బొమ్మిడి నారాయణ రావు (అసెంబ్లీ), యలమంచిలి వెంకట బాబు రాజేంద్రప్రసాద్ (కృష్ణా) :

గౌరవనీయులైన సెకండరీ విద్యాశాఖ మంత్రిగారు దయచేసి ఈ క్రింది సమాచారం తెలియజేస్తారా;

- అ ఇటీవల గురుకుల విద్యాసంస్థలలో ప్రవేశాల కోసం ప్రవేశపరీక్షను నిర్వహించిన మాట వాస్తవమేనా;  
 ఆ అయితే, దానికి హాజరైన అభ్యర్థుల సంఖ్య ఎంత; ప్రవేశం పొందిన వారి సంఖ్య ఎంత;  
 ఇ సంబంధిత మంత్రివర్యులు, సొసైటీ చైర్మను అదనంగా నేరుగా ప్రవేశాలను కల్పించిన మాట వాస్తవమేనా; అయితే, వాటి వివరాలేమిటి;  
 ఈ చేర్చుకునే మొత్తం సంఖ్య ఎంత; ఇంకా ఎన్ని ఖాళీలు ఉన్నాయి ?

సెకండరీ విద్యా శాఖ మంత్రి (శ్రీ డి. మాణిక్య వరప్రసాద రావు) :

అ 5వ తరగతికి, ఇంటర్ మొదటి సంవత్సరానికి .

ఆ 5వ తరగతికి 95,685 మంది అభ్యర్థులు హాజరయ్యారు . 9, 947 మందికి ప్రవేశం కల్పించడం జరిగింది . ఇంటర్ మొదటి సంవత్సరానికి 48,400 మంది అభ్యర్థులు హాజరయ్యారు . 1,410 మందికి ప్రవేశం కల్పించడం జరిగింది .

ఇ అవునండీ . 5వ తరగతిలో 799 మందికి, ఇంటర్మీడియట్ మొదటి సంవత్సరంలో 14 మందికి ప్రత్యేకంగా ప్రవేశం కల్పించడమయింది .

ఈ 5వ తరగతిలో 11200 మందిని చేర్చుకునే సామర్థ్యం ఉంది . ప్రత్యేక ప్రవేశాలలో కల్పించిన తరువాత 5వ తరగతిలో 444, ఇంటర్ మొదటి సంవత్సరంలో 146 ఖాళీలు ఇప్పటివరకు ఉన్నాయి .

మిస్టర్ చైర్మన్ : ఈరోజు ఉదయం పొగాకు యాదగిరిగారు నాకు ఫోన్ చేసి వారి తండ్రిగారు దివంగతులైనందున సభకు రాలేనని చెప్పారు . నారాయణ రావుగారూ, అడగండి .

శ్రీ బొమ్మిడి నారాయణ రావు : : అధ్యక్షా, 135 గురుకుల విద్యాసంస్థలు ఉన్నట్లుగా తెలుస్తున్నది . ఐదవ తరగతిలో 95680 మంది అభ్యర్థులు పరీక్షకు వస్తే సుమారు 11200 మందికి దొరకడానికి అవకాశం ఉంటే కేవలం 9957 మందికి ఇస్తే 1000పైన ఖాళీలు ఉంటాయి . దీని అంతరార్థం ఏమిటి ? ఈ పరీక్షకు హాజరు కాని విద్యార్థులకు మంత్రిగారు 799 మందిని ఏ అర్హతతో ప్రవేశం కల్పించారు ? గౌరవమంత్రిగారు ఇచ్చిన సమాచారం ప్రకారం అడుగుతున్నాను . ఈ విద్యార్థుల ఎవరు ? అలాగే ఇంటర్ ప్రవేశ పరీక్షకు హాజరైన విద్యార్థులు ఉండగా , ఏ పరీక్ష రాయని 14 మందికి ఏ అర్హతతో ప్రవేశం కల్పించారు ? ఈ విధాత ఎవరు ? వేలాదిమంది విద్యార్థులు పరీక్షకు హాజరయినా, 5వ తరగతిలో ఇంకా 444 ఖాళీలు భర్తీకాకుండా ఉండడానికి బాధ్యులు ఎవరు ? వారిపైన ప్రభుత్వం తీసుకున్న చర్యలు ఏమిటి ? మత్స్యకార పాఠశాలలు ఉన్నాయి. దాంట్లో మత్స్యకార్మికుల పిల్లలకు 80 శాతం, వారితో పాటు ఇతర విద్యార్థులకు 20 శాతం అవకాశం కల్పిస్తారు. కానీ కొన్ని గురుకుల పాఠశాలలు కృష్ణాజిల్లాలో చూచాను. 50 శాతం సీట్లను ఇతరులకు ఇస్తున్నారు . ఈ విధంగా గవర్నమెంట్ జివో ఇచ్చిందా ? ప్రభుత్వం జివో ఇచ్చిందా లేక ఎవరన్నా అధికారి ఈ పెత్తనం చేస్తున్నారా అనేది కావాలి .

శ్రీ చుక్కా రామయ్య : అధ్యక్షా శ్రీశైలంలోని యానాదుల పాఠశాలలో సీట్లు ఇతరులకు కేటాయించడానికి కారణం ఏమిటి ? దయచేసి చెప్పాలని ప్రార్థన .

శ్రీ పాలడుగు వెంకట రావు (అసెంబ్లీ) : అధ్యక్షా, నేను మంత్రిగారితో పర్సనల్ గా మాట్లాడాను . ఒక పేపర్లో పెద్ద ఐటం వచ్చింది . మంత్రిగారిని అడిగేది పరీక్షలు పెట్టిన తరువాత 300 నుండి 400 సీట్లు మిగిలిపోతున్నాయి . దానికి నెక్స్ట్ బెస్ట్ మెరిట్ ను పిలిచి, వారు లేకపోతే ఆ తరువాత వారిని పిలిచి ఇవ్వాలి . అంతేగానీ ప్రభుత్వానికి రైట్ లేదు . మీరు డైరెక్ట్ గా సీటు ఇస్తామని ఎగ్జిక్యూటివ్ ఆర్డరు ఇవ్వడానికి అవకాశం లేదు. మీరు సైంటిఫిక్ గా ఈ ప్రక్రియను కన్సిడర్ చేయాలి. మీరు అనవసరమన చెడ్డ పేరు తెచ్చుకోవద్దు.

ఉ.11.40

సీట్లు కేటాయించే ఆ రైల్వే మీకు లేదు. మీ ఆఫీసర్లకు ఆ రైల్వే లేదు. నెక్స్ట్ బెస్ట్ ఎవరున్నారో వారికి, వారు ఎంత పేదవారు అయినప్పటికీ వారిని పిలిచి సీటు ఇవ్వాలి. ఆ విషయం చెప్పకుండా నెలల తరబడి లాగుతున్నారు. బయట అనేక మంది మహిళలు వున్నారు.

శ్రీ పాటూరి సుధాకర రెడ్డి : అధ్యక్షా, రెసిడెన్షియల్ పాఠశాలల్లో మెరిట్ ప్రాతిపదిక మీద సెలక్షన్ ఇచ్చినట్లయితే ఆ సెలక్షన్ ప్రకారం విద్యార్థులు చేరడం లేదు. కాబట్టి ఆ పరిసరాలలో వుండే విద్యార్థుల నుండి కావాలని డిమాండ్ వస్తుంది. ఆ డిమాండు వచ్చినపుడు ఆ మంత్రి గారి డిస్క్రీషన్ ప్రకారం అడ్మిషన్ ఇవ్వడం సహజం. గత 5, 6 సంవత్సరాల నుంచి అదే విధంగా జరుగుతోందా? ఆ ప్రాతిపదిక మీద గత 5, 6 సంవత్సరాల నుంచి అడ్మిషన్లు జరుగుతున్నాయా లేదా అనేది చెప్పాలని తమరి ద్వారా కోరుతున్నాను.

శ్రీ గాదె శ్రీనివాసులు నాయుడు : అధ్యక్షా, శాసన సభ్యులు కాని, శాసన మండలి సభ్యులు కాని నియోజక వర్గాలలో పర్యటన చేసేటపుడు పేదరికంతో బాధపడే విద్యార్థులు వున్నపుడు వారికి అస్యూరెన్స్ ఇచ్చి మా లెటర్ హెడ్ మీద రికమండ్ చేసి మంత్రి గారికి ఇస్తే మిగిలిపోయిన సీట్లను మాత్రమే ఇస్తున్నారు. కాని ఇంజనీరింగ్, మెడికల్ కాలేజీలలో మేనేజ్మెంట్ కోటా ఏ విధంగా వుందో, ఆ విధంగా చట్టాన్ని చేసి ఆ విధంగా పేద విద్యార్థులకు అవకాశం కల్పించాలని కోరుతున్నాను.

శ్రీ విటపు బాలసుబ్రహ్మణ్యం : మా ఎంఎల్ఎలు, ఎంఎలీసీ లకు కోటా అక్కర లేదు, రద్దు చేయండి.

(ప్రతిపక్ష సభ్యుల నుంచి తీవ్ర అంతరాయం)

మిస్టర్ చైర్మన్ : ప్లీజ్, ప్లీజ్ టేక్ యువర్ సీట్స్. You allow others also to share their views and opinion.

శ్రీ పోచింరెడ్డి సుబ్బారెడ్డి : అధ్యక్షా, మంత్రి గారికి చెడ్డ పేరు రాకుండా వుండాలనే అభిప్రాయంతో చెప్పారు కాబట్టి నేను ఒకటే కోరుతున్నాను. భవిష్యత్తులో ఎంట్రన్స్ టెస్ట్ ద్వారానే సెలక్షన్ చేయాలని, సీరియల్ గా తీసుకుని సీట్లు భర్తీ చేయాలని కోరుతున్నాను.

శ్రీ డి. మాణిక్య వరప్రసాద రావు : అధ్యక్షా, మత్స్యకారులకు కేటాయించిన సీట్లలో కాని, చుక్కా రామయ్య గారు చెప్పినట్లుగా యానాదులకు కేటాయించిన సీట్లలో కాని, ఎవరు చేరారనే విషయం ఎంక్వైరీ చేయిస్తాను, నాకు కూడా ఆ సమాచారం లేదు. అయితే వారికి కేటాయించిన సీట్లలో వారు చేరతారు. చేరకపోతే అక్కడ ఏర్పడే ఖాళీలలో మంత్రులు కాని, ప్రజా ప్రతినిధులు కాని, పర్యటనలకు వెళ్ళినపుడు పేద మత్స్యకారులు చదువుకుంటారు, ఎస్సీ, ఎస్టీలు చదువుకుంటారు, తండ్రి ఆత్మహత్య చేసుకున్నాడు, సీటు ఇవ్వమని అడుగుతున్నారు. ఇది నేను మంత్రి అయిన తరువాత వచ్చింది కాదు, ఎప్పటి నుంచో అమలులో వుంది, జరుగుతోంది. కలెక్టర్లు ప్రామిస్ చేస్తున్నారు. రైతులు ఆత్మహత్య చేసుకుంటే ఫలానా వాడికి అడ్మిషన్ ఇవ్వాలని అడుగుతున్నారు. అటువంటి వారికి కారుణ్య నియామకాల క్రింద 799 అడ్మిషన్లు ఇచ్చాము. అందులో 245 మంది ఎస్సీలు, 150 మంది ఎస్టీలు, 350 మంది బీసీలు, 96 మంది ఇతరులు వున్నారు.

మెరిట్ మీదనే ఇవ్వమని గౌరవ సభ్యులు సూచిస్తున్నారు. అది మంచి విధానం. మాకూ అంత వత్తిడి వుండదు. కానీ చాలా స్కూళ్లలో సీట్లు ఖాళీగా వుంటున్నాయి. ట్రైబల్ వెల్ఫేర్, సోషల్ వెల్ఫేర్, గవర్నమెంట్ రెసిడెన్షియల్ స్కూల్స్ మంచి టీచింగ్ వుంటున్నది. క్వాలిటీ ఎడ్యుకేషన్ వుంటున్నది. అక్కడ ఫిల్ అయిన తరువాత మన గవర్నమెంట్ రెసిడెన్షియల్ స్కూల్స్ కు వస్తున్నారు. ఇక్కడ మంచి స్టాఫ్ వుంటుంది, ఉపాధ్యాయులకు మంచి శాలరీస్ ఇస్తున్నాము. మరి ఆ సీట్లను ఖాళీగా అట్లానే వుంచాలా? మనం రెండు సార్లు కౌన్సిలింగ్ నిర్వహించినా సీట్లు మిగిలి వుంటున్నాయి. అవి అట్లానే వుంచాలా లేక కలెక్టరు, ప్రజా ప్రతినిధులు సూచించిన మేరకు ఫిల్ చేయాలా? విద్యా శాఖా మంత్రిగా నేను ఏమి చేయాలి? విద్యాశాఖా మంత్రిగా నేను పర్యటనకు వెళ్ళినపుడు ఒక విడో వచ్చి మా అబ్బాయి చదువుకుండాడు, సీటు ఇవ్వమని నన్ను అడిగితే నేను ఊరుకోవాలా, ఇవ్వాలా? ఆ విషయాలపై మీ అందరి అభిప్రాయాలనూ నేను కోరుతున్నాను. అటువంటి పరిస్థితులలో నేను ఏమి చెయ్యాలో సలహాలు ఇవ్వవలసిందిగా కోరుకుంటున్నాను.

MR. CHAIRMAN: We have completed all the questions. After the tea break, I will take up the short discussion on Educational Reforms including Unified Service Rules and Rajiv Vidya Mission. Now, tea break for fifteen minutes.

(Then the House adjourned at 11.46 a.m., for fifteen minutes tea break)

మ. 12.10

(THE HOUSE REASSEMBLED AT 12.16 P.M.)  
(HON'BLE CHAIRMAN IN THE CHAIR)

ప్రకటన

MR. CHAIRMAN: I am to announce to the House that I have nominated the following to be on the panel of Vice Chairmen:

- 1) Sri Gidugu Rudra Raju
- 2) Sri S. Jagadeeshwar Reddy
- 3) Sri Ilapuram Venkaiah
- 4) Sri Chukka Ramaiah

అర్చిత సమర్పణ

శ్రీ ఎం.వి.ఎస్. శర్మ : తమ ద్వారా ఒక సమస్య పరిష్కారం కోసం విజ్ఞాపన పత్రం ఇస్తున్నాను. శ్రీకాకుళం జిల్లాలో మద్దివలస ప్రాజెక్టు పూర్తి అయినా, 2004 సంవత్సరం నుండి నిర్వాసితులు ఉన్నారు. గ్రామం అంతా చుట్టూ నీరు నిలిచిపోయి ఉంది. కానీ వారికి రిహ్యాబిలిటేషన్ జరగలేదు. బడ్జెట్ లో శాంక్షన్ అయింది. కానీ పునరావాసం కల్పించలేదు. నిర్వాసితులు పిటిషన్ ఇచ్చారు. తమ ద్వారా ఈ సమస్య పరిష్కారం అవుతుందని ఆశిస్తున్నారు.

(పిటిషన్ ను పంపించడం జరిగింది )

శ్రీ వై.వి.బి. రాజేంద్రప్రసాద్ : సెరీ కల్చర్ డిపార్ట్ మెంట్ లో ఫైనాన్స్ డిపార్ట్ మెంట్ అనుమతి లేకుండా అనేక భర్తీ చేయడం జరిగింది. అందులో చాలా అవకతవకలు జరిగాయి. ఐఏఎస్., అధికారుల పాత్ర కూడా

ఉంది. వందల కోట్లాది రూపాయలు దుర్వినియోగం జరిగింది. కాబట్టి ఈ విషయాన్ని పరిశీలించి, న్యాయం చేకూర్చాలని కోరుతూ పిటీషన్‌ను సమర్పిస్తున్నాను.

(పిటీషన్‌ను పంపించడం జరిగింది)

### అఘ్ను చర్చ

#### పాఠశాల విద్య - సంస్కరణలు

శ్రీ చిగురుపాటి వరప్రసాద్ (కృష్ణా, గుంటూరు) : ప్రప్రథమంగా విద్యాశాఖలో ఒక ముఖ్యమయిన విషయం. అయినా విద్యా సంస్కరణల మీద డిస్ కషన్ ని ఇన్ స్పియేట్ చేసే అవకాశం నాకు ఇచ్చినందుకుగాను ధన్యవాదాలు తెలియచేసుకుంటున్నాను. కోట్లాది మంది పిల్లలతో, లక్షలాది ఉపాధ్యాయులతో ముడిపడి ఉన్న విద్యా రంగంలో సంస్కరణలు అన్నవి చాలా ముఖ్యమైన అంశం. నేను తొమ్మిది అంశాలుగా అంశాన్ని తమ ద్వారా ప్రభుత్వం దృష్టికి తీసుకురాదలచాను.

ప్రప్రథమంగా సంస్కరణల ఆవశ్యకత, అవసరం చూస్తే, సమాజంలో అనేక రుగ్మతలున్నాయి. వాటికి కారణం కేవలం ప్రస్తుతం ఉన్న విద్యా విధానమే. అందరికీ అక్షరాస్యత లేకపోవడం, అందరికీ ఉపాధి లేకపోవడం, స్వాతంత్ర్యం వచ్చి 60 సంవత్సరాలు అయినా సమ సమాజం ఏర్పడకపోవడం జరిగింది. యువతలోని అశాంతి అనేక రుగ్మతలు, సమస్యలకు మూల కారణం అని అందరికీ తెలిసినదే. ఏక కాలంలో ఈ సంస్కరణలు తీసుకువచ్చి త్వరితగతిన పరిష్కారం చేయలేకపోయాము. కాబట్టి సంస్కరణలను టాప్ ప్రియారిటీ సబ్జెక్ట్ క్రింద ఈ రాష్ట్రంలో తీసుకొని ఏక కాలంలో అనేక అంశాలను పరిష్కరించకపోతే సమస్యలు రోజు రోజుకూ పెరిగిపోతాయి.

మ. 12.20

అధ్యక్షా, సంస్కరణలు అనేవి యువతలో సంస్కారాన్ని పెంచేటట్లు ఉండాలి. ఆ విధంగా మన సంస్కరణలు ఉన్నాయో లేదో పరిశీలించుకోవాల్సిన అవసరం చాలా, చాలా ఉంది కాబట్టి ఈ విషయంపై ప్రత్యేక దృష్టి పెట్టాల్సిన అవసరం ఉంది. సంస్కరణలు చేసేముందు విద్యార్థులు, తల్లిదండ్రులు ఏమి ఆశిస్తున్నారనే దాని గురించి ఆలోచించాలి. ప్రజలందరికీ విద్య, ఉపాధి, ఆరోగ్యం, ఆహారంతో పాటు శాంతి, స్వేచ్ఛ, సమానత్వం కూడా కావాలని కోరుకుంటున్నారు. శాంతి, స్వేచ్ఛ, సమానత్వం తీసుకురాలేని సంస్కరణలు మనకు ఎక్కువ ఫలితాలు ఇవ్వవని అర్థమవుతుంది. ప్రజల అవసరం ఈ విధంగా ఉంటే, రాష్ట్రంలో పరిస్థితి మరొక రకంగా ఉంది. ఇప్పటికీ లక్షల మంది పిల్లలు బడి గడప చూడడం లేదు. డ్రాప్ అవుట్ సంఖ్య అన్ని స్థాయిలలోను ప్రతి సంవత్సరం లక్షల సంఖ్యలో ఉంటుంది.

పాఠశాలల పరిస్థితిని చూస్తే, ఒక్కొక్క ఉపాధ్యాయుడు ఉన్న పాఠశాలలు, ఒక్క క్లాస్ రూమ్ మాత్రమే ఉన్న పాఠశాలలు, కామన్ టాయిలెట్ ఒక్కటి కూడా లేని పాఠశాలలు, బాలికలకు ప్రత్యేకంగా టాయిలెట్ లేని పాఠశాలలు, పిల్లలకు పుస్తకాలు సకాలంలో రాకపోవడం.. ఈ రకంగా పాఠశాలల అవస్థ అలా ఉంది. అలాగే, పాఠశాలల్లో ఫర్నిచర్, ఇన్ ఫ్రాస్ట్రక్చర్ ఉంటే, పిల్లలు ఉండడం లేదు. పిల్లలుంటే, సౌకర్యాలు ఉండడం లేదు. అన్నీ

ఉన్నా, 50 శాతం మంది పిల్లలు కూడా ఉన్నత విద్య వరకు రావడం లేదు. హయ్యర్ ఎడ్యుకేషన్ దాకా వచ్చిన వారికి ఉద్యోగ అవకాశాలు ఉండడం లేదు. అండర్ ఎంప్లాయి గానో, అన్-ఎంప్లాయి గానో మిగిలిపోతున్నాడు. బాగా చదువుకున్న వాడేమో ఇక్కడ అవకాశాలు లేవని, రీసెర్చ్ ఫెసిలిటీలు లేవని, తనకు తగిన గుర్తింపు లేదని విదేశాలకు వెళ్లి పోతున్నాడు.

సంక్షేమ హాస్టళ్ల విషయానికి వస్తే, ఇప్పుడున్న విద్యార్థులకు సరిపడా హాస్టళ్లు లేవు. ప్రభుత్వ హాస్టళ్లకు సొంత భవనాలు లేవు. భోజన సౌకర్యం కూడా సజావుగా లేదు.

స్టాఫ్ విషయమనేది సంస్కరణలలో అన్నింటికంటే ముఖ్యమైనది. ఈ మధ్య ప్రధాన మంత్రి మన్మోహన్ సింగ్ గారు జాతీయ విద్యా విధానం మీద భారత దేశ మొదటి విద్యా శాఖ మంత్రి పుట్టిన రోజును పురస్కరించుకొని ఏర్పాటు చేసిన సభలో మాట్లాడుతూ, వచ్చే 5 సంవత్సరాలలో 10 లక్షల మంది ఉపాధ్యాయుల అవసరం ఉంటుందని చెప్పారు. దీని మీద "సాక్షి" పేపర్లో పెద్ద ఆర్టికల్ వచ్చింది. వచ్చే ఐదు సంవత్సరాలలోనే మనకు 10 లక్షల మంది ఉపాధ్యాయులు కావాలి. దీనిని బట్టి స్టాఫ్ కొరత ఎంత ఉందనేది అర్థమవుతుంది. ఐఐటీ, ఐఐఎం వంటి దేశమంతా గర్వించదగ్గ సంస్థలలో కూడా సరైన, క్వాలిటీ ఉన్న ఉపాధ్యాయులు లేరని కూడా అదే సభలో చెప్పడం జరిగింది. ఆంధ్రప్రదేశ్ కూడా దేశంలో ఒక భాగమే కాబట్టి దేశ ప్రధాన మంత్రి గారే స్వయంగా చెప్పిన విషయాన్ని కూడా మనం దృష్టిలో ఉంచుకోవాలి.

మరొక విషయం, రాష్ట్రం మొత్తం మీద మ్యాథ్స్, సైన్స్, తెలుగు, సోపల్, ఇంగ్లీషు, హిందీ సబ్జెక్టులలో ఎక్సలెంట్ ఉపాధ్యాయులున్న పాఠశాల ఒక్కటి కూడా లేదు. ఈ ఆరుగురు ఉపాధ్యాయులు ఎక్సలెంట్ టీం అని చెప్పగలిగే స్కూలు ఒక్కటంటే ఒక్కటి కూడా లేదు. ఏదైనా ఒక్క స్కూలులో అన్ని ఉపాధ్యాయుల పోస్టులు ఫిలప్ చేసిన సందర్భం కాని, పలానా స్కూలులో ఒక పోస్టు కూడా బకాయి లేదని చెప్పగలిగే స్కూలు ఒక్కటంటే ఒక్కటి కూడా లేదు. రాష్ట్రంలోని ఏ ప్రాంతానికైనా వెళ్లి అన్ని స్కూళ్లలో హెచ్.ఎం లు ఉన్నారా అని అడిగితే చెప్పగలిగే ప్రాంతం ఒక్కటి కూడా లేదు.

కళాశాలల, విశ్వ విద్యాలయాల పరిస్థితి చాలా, చాలా అధ్వాన్నంగా ఉంది. రాష్ట్రంలో 600 పైగా ఇంజనీరింగ్ కాలేజీలుంటే వంద ఇంజనీరింగ్ కాలేజీలకు సరిపడా స్టాఫ్ కాని, ప్రొఫెసర్లు కాని లేరు. ఇలా చెప్పుకుంటూ పోతే స్టాఫ్ విషయాలు చాలా ఉన్నాయి. ప్రస్తుతం ఉన్న పరిస్థితులలో, రాష్ట్రంలో ప్రభుత్వంతో సంబంధం ఉన్న ఏ వ్యక్తి కూడా అంటే అటెండర్ నుండి అధికారి వరకు, డ్రావర్ నుండి ప్రజాప్రతినిధి వరకు ఎవరూ కూడా వాళ్ల పిల్లలను ప్రభుత్వ సంస్థలలో చదివించడం లేదు. ప్రభుత్వ సంస్థల పరిస్థితి ఆ విధంగా ఉంది కాబట్టి ఏ ఒక్కరు కూడా వాటిలో చదివించడానికి ఇష్టపడడం లేదు. దీనిని బట్టి విద్యా రంగాన్ని ఎంత సంస్కరించాలో ఆలోచించాలి. సంస్కరణల ఫలితాలు ఎలా ఉండాలనేది ప్రభుత్వాలు ఆలోచించడం లేదు. అనేక సంవత్సరాల నుండి ఏ పార్టీ అధికారంలో ఉన్నా, ఏ ప్రభుత్వాలు అయినా, సంస్కరణల విషయంలో పీస్ మీల్ గా అప్పుడు కాస్తా, అప్పుడు కాస్తా అభివృద్ధి చేసుకుంటూ వచ్చి, గత సంవత్సరం కన్నా మేము మెరుగుగా చేశామని చెప్పుకోవడం వల్ల పెద్ద ప్రయోజనం ఉండదు. సంస్కరణల ఫలితాలు చివరికి మనకు ఏమి ఇవ్వాలంటే, ప్రపంచంలో ఎక్కడైనా ఏ మంచి అవకాశం సొందడానికైనా ప్రతి విద్యార్థికి ఒక అవకాశం కలుగజేయకలిగి ఉండాలి. గ్రామీణ ప్రాంతాలలో ఉంటే చదువు రాదు, చదువుకు దూరంగా ఉంటున్నా అనే బాధ లేని విధంగా చూడాలి. పట్టణ మరియు నగర ప్రాంతాలలో చదువుకుంటున్న విద్యార్థులు మంచి

ప్రయోజనాలు పొందుతున్నారనీ, గ్రామీణ ప్రాంత విద్యార్థులకు ఎటువంటి ప్రయోజనాలు కలగడం లేదనే బాధ లేకుండా చూడాలి. అలాగే, డబ్బున్న పిల్లలు బాగా చదువుకుంటున్నారు, డబ్బులు మేము ఇబ్బంది పడుతున్నాం అనే బాధ లేకుండా చేయాలి. ఈ అంతరాన్ని తగ్గించినప్పుడు మాత్రమే సంస్కరణల ఫలితాలకు ఒక విలువ ఉంటుందని తెలియచేస్తున్నాను. గత 30, 40 సంవత్సరాల నుండి గమనిస్తే, మొత్తం టాపర్స్ కాని, మంచి అవకాశాలు పొందే వారందరూ కూడా పేద మరియు మధ్యతరగతికి చెందిన వాళ్ళ పిల్లలే. భగవంతుడు ఈ విధంగా వాళ్ళకు వరాన్ని ప్రసాదించాడు. అందువల్లనే, గత 40 సంవత్సరాల కాలంలో గోల్డ్ మెడలిస్ట్ అయినా, టాపర్స్ అయినా, ప్రొఫెషన్ కాలేజీలలో సెలెక్ట్ అయ్యే వాళ్ళయినా ఎక్కువ మంది మధ్య తరగతి మరియు పేద వర్గాలకు చెందిన పిల్లలే ఉంటున్నారు. ఈ విషయాన్ని చూచి డబ్బులున్న వాళ్ళ మా పిల్లల పరిస్థితి ఏమిటని దేవుడి దగ్గర మొర పెట్టుకున్నారట. అప్పుడు, మీ పిల్లలను కూడా అహంకారం లేకుండా మధ్య తరగతి మరియు పేద వాళ్ళ పిల్లల కష్టసుఖాలు తెలిసేటట్లు పెంచినప్పుడు మాత్రమే మీ పిల్లలకు చదువు వస్తుంది లేకపోతే మీ పిల్లలకు చదువు రాదని భగవంతుడు చెప్పాడంట. కాబట్టి అందరికీ సమాన అవకాశాలు ఇవ్వలేకపోవడం మన లోటే. ఒక అవకాశం ఇచ్చి చూస్తే పేద వాళ్ళ పిల్లల దగ్గర నుండి అందరూ కూడా బ్రహ్మాండమైన అవకాశాలు పొందుతారని దీనిని బట్టి అర్థమవుతుంది. ఇలా చెప్పుకుంటూ పోతే చాలా ఉన్నాయి. సంస్కరించవలసిన అంశాలు, స్టాఫ్ కు కావలసిన బెనిఫిట్స్ గురించి ఉపాధ్యాయ ప్రతినిధులు చాలా చక్కగా ప్రెజెంట్ చేయగలరు కాబట్టి నేను మాత్రం తొమ్మిది విషయాలను మీ ద్వారా ప్రభుత్వ దృష్టికి తీసుకు రావడానికి ప్రయత్నం చేస్తున్నాను.

మొట్టమొదటిది, మన లక్ష్యం ఏమిటంటే అందరికీ విద్య, నిర్బంధ విద్య అన్నారు. అందరికీ విద్య అనేది సాధ్యం కావడం లేదు, కాబట్టి దానికి ఏ విధంగా సంస్కరించాలనే అంశాన్ని తీసుకొని చాలా పెద్ద యజ్ఞం చేయాలి. ప్రభుత్వం అన్నీ చేయలేదనేది అర్థమవుతున్నా కూడా నిర్బంధ విద్య అనే డైలాగును గత 20, 30 సంవత్సరాల నుండి వింటూనే ఉన్నాం. ప్రభుత్వం ద్వారా అందరికీ విద్య అనేది సాధ్యం కావడం లేదు కాబట్టి సేవా సంస్థలు, కార్పొరేట్ విద్యా సంస్థలు, డోనర్స్, చదువుకున్న వాళ్ళ అందరూ ముందుకు రావాలి. ఒక్కొక్క చదువుకున్న వ్యక్తి, డబ్బున్న వ్యక్తి చదువులేని ఒక్కొక్కరికి ఉన్నత విద్య వరకు స్పాన్సర్ చేయాలి. సంస్థలు ఎక్కువ మందిని స్పాన్సర్ చేయాలి. డబ్బులు సంపాదిస్తున్న ప్రతి బిజినెస్ ఆర్గనైజేషన్ కొంతమంది విద్యార్థులను అడాప్ట్ చేసుకోవాలి. ఈ రకమైన ప్రక్రియ సమాజంలో వచ్చినప్పుడు మాత్రమే అందరికీ నిర్బంధ విద్య సాధ్యమవుతుంది. మార్కెటింగ్ అనేది ప్రయివేట్ రంగంలో వచ్చింది. ఎక్కడా ఒక్క పిల్లవాడు కూడా ఇంటి దగ్గర ఉండకుండా నిర్బంధ విద్య అనేది ప్రభుత్వం అమలు చేయలేకపోతోంది. దానికి అవసరమైన కౌన్సిలర్స్ ప్రభుత్వంలో లేరు. ప్రతి చిన్న గ్రామానికి వెళ్లి చదువులేని పిల్లలకు కౌన్సిలింగ్ ఇచ్చి వాళ్ళను మరల బడిలో కూర్చోపెట్టే కౌన్సిలర్స్ ప్రభుత్వంలో లేరు. పేరుకు మాత్రం నిర్బంధ విద్య అనే వాక్యం పుస్తకాలలోను, చట్టంలో ఉంటుంది. కాబట్టి, అందరికీ విద్య అందించాలంటే, ఫీజులు కాని, బుక్స్ కాని, యూనిఫామ్ కాని సమకూర్చడం ద్వారా ఉన్నత విద్యకు స్పాన్సర్ చేసే వ్యవస్థ ఉండాలి. స్కూలులో పిల్లవాడు చేరగానే రేషన్ కార్డు లాగా ఒక కార్డు ఇచ్చి వేయాలి. ఆ విధంగా ఇచ్చే కార్డు ద్వారా అతను ఎంత వరకైనా చదువుకోవడానికి ఉపయోగపడాలి. ఉన్నత విద్య కోసం బ్యాంకు నుండి అప్పు తీసుకోవడానికైనా, ప్రభుత్వం నుండి బుక్స్ తీసుకోవడానికైనా, ఏ విషయానికైనా సరే ఆ కార్డు వారికి ఉపయోగపడే విధంగా ఉండాలి. కులంతో, మతంతో సంబంధం లేకుండా అర్జులైన వారందరికీ ఓట్ల కోసం రేషన్ కార్డులు ఇప్పిస్తున్న ప్రజా ప్రతినిధులు, పిల్లలను మాత్రం పట్టించుకోవడం లేదు. ప్రజాప్రతినిధులు గ్రామాలకు వెళ్లినప్పుడు విద్య గురించి లీస్ట్ ఫ్రీఫరెన్స్ ఇస్తూ కనీసం ఆ గ్రామంలో

ఉన్న స్కూలును కూడా విజిట్ చేసేవారు లేరు. రచ్చబండ మీదకు వచ్చే మిగతా విషయాలన్నింటిని పట్టించుకుంటారు కాని ఆ గ్రామంలో ఉన్న పాఠశాలలను మాత్రం విజిట్ చేయడం చాలా తక్కువ.

కరిక్యులమ్ డెవలప్‌మెంట్ విషయానికి వస్తే, మేము 10 వ తరగతి చదువుతున్నప్పుడు ఏ సబ్జెక్టులో అయినా నూటికి నూరు శాతం మార్కులు వచ్చిన విద్యార్థి రాష్ట్రంలో ఒక్కరు కూడా లేరు. నేను ఇంటర్మీడియట్ చదువుతున్నప్పుడు ఒకే ఒక పిల్లవాడికి నూరు శాతం మార్కులు వచ్చాయి. ఆ పిల్లవాడు మన ముఖ్యమంత్రి గారి స్వగ్రామమైన వేమూరుకు చెందినవాడు. అప్పుడు ఆ ఒక్క పిల్లవాడి గురించి చాలా గొప్పగా చెప్పుకున్నాం. ఆ రోజులు అలా ఉంటే, ఈ రోజున పాఠశాలలు కాని, కాలేజీలు కాని, టీచర్లు కాని, ట్యూషన్ చెప్పే టీచర్లు కాని ఎవరికి వారు సొంతగా కరిక్యులమ్‌ను డెవలప్ చేసుకోవడం వల్ల 10 వ తరగతిలో కాని, ఇంటర్మీడియట్‌లో కాని ఏదో ఒక సబ్జెక్టులో నూటికి నూరు శాతం మార్కులు వచ్చిన వారి సంఖ్య 2 లక్షలకు పైగా ఉంటుంది. 99 శాతం మార్కులు వచ్చే వాళ్లు మరొక రెండు లక్షలు, 98 శాతం మార్కులు వచ్చే వారు లక్షల సంఖ్యలో ఉంటున్నారు. ఈ రకంగా, గత 30 సంవత్సరాలుగా రాష్ట్రంలో విద్యారంగంలో వచ్చిన మార్పు ప్రపంచంలో మరెక్కడా రాలేదు. కేవలం కొంత మంది ఉపాధ్యాయులు తీసుకున్న శ్రమ వల్ల కాని, మరేదాని వల్లనైతే కాని ప్రపంచంలో ఎక్కడా రాని మార్పును మన ఆంధ్ర రాష్ట్రం మాత్రమే తీసుకురాగలిగింది.

మిస్టర్ చైర్మన్ : వరప్రసాద్ గారు మీకు ఇచ్చిన టైం అయిపోయింది.

శ్రీ చిగురుపాటి వరప్రసాద్ : అధ్యక్షా, చాలా ముఖ్యమైన విషయాలు మాట్లాడవలసినవి ఉన్నాయి. మా పార్టీ తరపున నేను ఒక్కడినే ఉన్నాను. పార్టీ రహితంగా మాట్లాడుతున్నాను. 30 సంవత్సరాల అనుభవంతో మాట్లాడుతున్నాను కాబట్టి మరొక 15 నిమిషాల సమయం ఇప్పించండి.

మిస్టర్ చైర్మన్ : మీరు ఒక్కరే మాట్లాడితే, మిగతా సభ్యులు కూడా మాట్లాడాలి కదా! త్వరగా ముగించండి.

శ్రీ చిగురుపాటి వరప్రసాద్ : అధ్యక్షా, అనవసరమైన విషయాలకు ఎంతో టైం వేస్ట్ చేస్తున్నాం కాబట్టి అవసరమైన విషయాలకు మరికొంత సమయం ఇస్తే బాగుంటుంది. మిగతా సభ్యులకు కూడా టైం ఇవ్వండి. దీని మీద చర్చ రెండు, మూడు రోజులు పెట్టినా వరవాలేదు. శాసనమండలిలో విద్య గురించి చర్చించడం ఇది మూడవసారి అయినా వచ్చిన ఫలితాలు మాత్రం చాలా తక్కువ కాబట్టి మీ ద్వారా ఎన్నో మార్పులను ఆశిస్తూ తపనతో చెబుతున్నాను.

మిస్టర్ చైర్మన్ : సభ్యులు, వాళ్ల వరకు వచ్చే సరికి పది నిమిషాలు టైం ఎక్కువ ఇవ్వడం అందరూ అడుగుతారు. అందరికీ 10 నిమిషాల టైం ఇస్తే ఈ ఒక్క సబ్జెక్టు కొరకు మూడు రోజులు పడుతుంది. అందువల్ల సభ్యులందరూ అర్థం చేసుకోవాలి.

మ.12.30

శ్రీ చిగురుపాటి వరప్రసాద్ : సార్, రెండవ పాయింట్ కరికులమ్ గురించి చెప్పదల్చుకున్నాను. ఇది కేవలం సిలబస్ రివిజనా? ట్యూషన్స్ ప్రింట్ చేయడమా? ఎగ్జామినేషన్స్ పెట్టడమా? లేకపోతే ఆల్‌రౌండ్

పర్వనాలిటీ డెవలప్‌మెంట్‌కి కావలసిన చర్యలా? చెప్పుకుంటూ పోతే ఇవన్నీ కలిపి ఒక పెద్ద సబ్జెక్ట్ కింద తయారవుతుంది. ఆ విషయంలో ఒక సంస్థకీ, మరొక సంస్థకీ ఎంత వ్యత్యాసమున్నదో చెప్పడానికి వీలు లేదు. ఇవాళ ఒకే విద్యార్థి అయిదు పరీక్షలకు ప్రిపేర్ అవుతున్నాడు. ఒక పక్కన స్టేట్ సిలబస్‌తో ఇంటర్మీడియట్‌కి, మరొక పక్క సెంట్రల్ సిలబస్‌తో ఐఐటికి ఎంట్రన్స్‌కి, ఎంసెట్‌కి, ఇంకో పరీక్ష ఐసిఎస్‌ఇ సిలబస్‌తో ప్రిపేర్ అవుతున్నారు. ఇలా అయిదు రకాల సిలబస్‌లతో ఒకే సంవత్సరం పరీక్షలకు ప్రిపేర్ అవుతున్న ఆంధ్రప్రదేశ్‌లో కరికులమ్‌లో ఒక స్కూల్‌కు ఇంకో స్కూల్‌కు ఎంత తేడా ఉంది? ఒక ప్రాంతానికి ఇంకో ప్రాంతానికి ఎంత తేడా ఉంది? భారత దేశంలోనే కాదు ప్రపంచంలో ఎలాంటి అవకాశం వచ్చినా పొందడానికి మన ఆంధ్రప్రదేశ్‌లోని విద్యార్థి రడీగా ఉన్నాడు అన్న పద్ధతిలో ప్రాథమిక స్థాయి నుండి కళాశాల స్థాయి వరకు కరికులమ్‌ను డెవలప్ చెయ్యవలసిన అవసరమున్నది. ఇది చాలా పెద్ద సంస్కరణ. దీనిని ఆయా రంగాలలోని నిష్ణాతులను పెట్టుకొని చేయవలసినటువంటి కార్యక్రమమని నేను తమ దృష్టికి తీసుకువస్తున్నాను.

ఇక మూడవ అంశం ఇన్‌ఫ్రాస్ట్రక్చర్. క్లాస్ రూములు, ఫర్నిచర్, డ్రింకింగ్ వాటర్, శానిటరీ ఫెసిలిటీలు, ల్యాబ్స్, లైబ్రరీ, ప్లీగ్రౌండ్ వీటిని శాట్యురేషన్ బేసిస్‌లో చెయ్యాలి. మనం ఈ మధ్య కొత్తగా శాట్యురేషన్ అనే పదాన్ని తీసుకువచ్చాము. మా చిన్నతనంలో లేని పదాలు-ఈ మధ్య కొన్ని కొత్తగా వచ్చాయి. మా చిన్నతనంలో హైటెక్ సిటీ వస్తుందని అనుకోలేదు. కేవలం ఇర్రై, ముప్పై ఎకరాలలో లక్షమంది యువకులు పనిచేస్తారని అనుకోలేదు. వేల ఎకరాలలో ఉన్న బిహెచ్‌ఇఎల్ సంస్థలో వేల సంఖ్యలో ఉద్యోగస్థులు పనిచేస్తుంటే కేవలం కొద్ది ఎకరాలలో లక్షమంది పనిచేస్తారని మా చిన్నతనంలో అనుకోలేదు. ఊహించని మార్పులు జరుగుతున్నాయి. అలాగే ఇన్‌ఫ్రాస్ట్రక్చర్ విషయంలో కూడా శాట్యురేషన్ పద్ధతిని తీసుకురావడానికి చాలా టైం పడుతుంది. అందుకోసం కార్పొరేట్ ఆర్గనైజేషన్లలో బిజినెస్ డోనర్స్‌ను ఆహ్వానించాలి. కంట్రోల్ మాత్రం ప్రభుత్వానికే ఉండాలి. ఎగ్జామినేషన్స్ మరియు మిగతా కంట్రోల్ అంతా ప్రభుత్వానికే ఉండాలి. డోనర్స్‌ను ఇన్‌వాల్య్ చేసి శాట్యురేషన్ పద్ధతిని తీసుకురావాలి. అయితే ఆ పద్ధతిని తీసుకువచ్చే నాటికి కొన్ని బ్యాచ్‌లు ఇబ్బంది పడకూడదు. మనం తెలుగు మీడియం నుండి ఇంగ్లీషు మీడియం అంటున్నాము, కానీ ఆ అయిదేళ్లు వాళ్లు ఎంతో సఫర్ అవుతారు. అక్కడ స్టాఫ్ ఉండరు, సరైన గైడెన్స్ ఉండరు. కొన్ని స్కూల్స్‌లో ఈ అయిదు బ్యాచ్‌లు అన్యాయమైపోయినట్లే. అలాంటి ట్రాన్సిషన్ పీరియడ్‌లో సంచార గ్రంథాలయాలు కావాలి, సంచార టీమ్స్ కావాలి, సంచార సాధనాల ద్వారా స్టడీ మెటీరియల్ ఇవ్వాలి. ఆరోగ్య రంగంలో నూతనంగా 108,104 సర్వీసులు వచ్చాయి, గానీ చదువుకు మాత్రం ఇంతవరకూ అటువంటి మొబైల్ టీం లేదు.

మన రాష్ట్రంలోని ప్రభుత్వ హాస్టళ్లలో ప్రొఫెషనలిజమ్ ఉపయోగించడం లేదు. ప్రైవేటు రంగంలోని హాస్టళ్లలో ప్రొఫెషనలిజమ్‌ను ఉపయోగిస్తున్నారు. ఐఐఐమ్ హాస్టళ్లలో ప్రొఫెషనలిజమ్ ఉపయోగిస్తున్నారు. మన సంక్షేమ హాస్టళ్లలో అటువంటి తీరు లేదు. స్టడీ అవర్స్, ఆహారం, ఇతర వసతుల తీరు మారాలి. పిల్లవాడికి కాన్ఫిడెన్స్ పెంచాలి గానీ, కోపం తెప్పిస్తే క్రూరాలిటీ పెరుగుతుంది అధ్యక్షా. సంక్షేమ హాస్టళ్లలో విద్యార్థికి కాన్ఫిడెన్స్‌ను పెంచాలి గానీ, క్రూరాలిటీని పెంచకూడదని సభా ముఖంగా విన్నవించుకుంటున్నాను.

అధ్యక్షా, తరువాత ముఖ్యమైన అంశం ఉపాధ్యాయులు. మన సభలో విద్యాశాఖా మంత్రిగారు క్రిందటిసారి మాట్లాడినప్పుడు ఇన్ఫోసిస్ నారాయణమూర్తిగారు చెప్పిన మాటను చెప్పారు. "Children are under the impression that the Teachers are their heroes." మన పిల్లలు వారి టీచర్లను హీరోలుగా చూసి స్థాయికి మన సమాజాన్ని ఎప్పటికీ సంస్కరించగలము? మా చిన్నతనంలో కేవలం చెట్టుకింద

చదువుకునేవాళ్ళము, విద్యుత్తు బల్బులు కూడా ఉండేవి కాదు. ఇన్ఫ్రాస్ట్రక్చర్ లేకపోయినా విద్యార్థిని ఏ దేశానికైనా, ఏ యూనివర్సిటీ స్థాయికైనా పంపించగలిగే ఒక్క టీచరు చాలు. కాబట్టి ఉపాధ్యాయుల వ్యవస్థను ఎంత బ్రహ్మాండంగా నిర్మించాలనే విషయంపై మనం జాగ్రత్తగా ఆలోచించాలి. టీచర్ల వెల్ఫేర్ను మనం చూడాలి. దేశాన్ని కాపాడే డిఫెన్స్ సర్వీసుకు ఎన్ని ఫెసిలిటీలు ఇస్తారు? కానీ దేశాన్ని తయారు చేసే టీచరుకు అటువంటి సౌకర్యాలేవీ? దేశాన్ని తయారుచేసేది టీచరు మాత్రమే. కాబట్టి అటువంటి టీచర్లకు ఎక్స్లెంట్ శాలరీలు ఇవ్వగలగాలి. మన వాళ్ళ అధ్యయనం కొరకు మంచి టీచరు విదేశాలకు పంపించారు. వాళ్ళ ఇచ్చిన రిపోర్టులలో, జపాన్ వంటి దేశాలలో గోల్డ్ మెడలిస్టులు ప్రైమరీ స్కూల్ టీచర్లుగా పని చేస్తున్నారని తెలిపారు. అందుకు కారణమేమంటే వాళ్ళకు ఇస్తున్న శాలరీలు. మన ప్రభుత్వం ఐఎఎస్, ఐపిఎస్ ఆఫీసర్లను ఎంత బాగా చూస్తున్నదో, అంత బాగా టీచర్లను కూడా చూడగలగాలి. కొన్ని దేశాలలో స్టూడెంట్స్ బస్ పన్నుంటే ట్రాఫిక్ ఆగిపోతుంది. కాబట్టి ఉదయం, సాయంత్రం స్టూడెంట్స్ వెళ్ళే టైంలో ట్రాఫిక్ను ఆపివేయాలి. స్టూడెంట్స్కి, టీచర్లకి ఆ రకమైన ప్రయారిటీ ఇవ్వగలిగే స్థాయికి మనం సంస్కరణలను చేపట్టగలగాలి. జవహర్ నాలెడ్జ్ సెంటర్లు పెట్టిన తరువాత ఎంత మందికి ట్రైనింగ్ ఇవ్వగలిగామో అంతమంది కంటే పదింతల మంది విద్యార్థులకు ఒక వ్యక్తి కోచింగ్ సెంటర్ ద్వారా ఇవ్వగలుగుతున్నాడు. మన దేశంలో ఆ స్థాయిలో ప్రైవేటు వ్యక్తులు పనిచేస్తుంటే, జవహర్ నాలెడ్జ్ సెంటర్లు ఏ మేరకు పనిచేస్తున్నాయో అర్థం అవుతున్నది.

తరువాత అంశం సెంటర్స్ ఆఫ్ ఎక్స్లెన్స్. గత పది సంవత్సరాల నుండి చూస్తుంటే ఇంజనీరింగ్, మెడిసిన్ వంటి వాటిల్లో టాప్ 10లో మన రాష్ట్రం లేదు. ఈ మధ్య జిల్లాకు ఒక యూనివర్సిటీ వచ్చింది, దాన్ని అభినందిస్తున్నాను. కానీ అవి అవసరానికి తగ్గట్లు లేవు. మన జిల్లా యూనివర్సిటీ ఒక స్థాయికి రావాలంటే ఇంకా పది సంవత్సరాలు పడుతుంది. ఈ పది సంవత్సరాలకు మన దగ్గర సౌల్యాశ్న లేదు. కాబట్టి చాలా త్వరితగతిన సెంటర్స్ ఆఫ్ ఎక్స్లెన్స్ను డెవలప్ చెయ్యగలగాలి. ప్రైవేటు రంగానికి ఇవ్వకుండా ప్రభుత్వం వద్ద మిలటరీ, పోలీసు, రైల్వేలు మున్నగు వ్యవస్థలు ఉన్నాయి. వీటితోనే మన దేశాన్ని కంప్లీట్ చెయ్యగలుగుతున్నాము. కాబట్టి సెంటర్స్ ఆఫ్ ఎక్స్లెన్స్ కూడా గవర్నమెంట్ చేతిలోనే ఉండాలి. గవర్నమెంట్ ఎక్స్లెన్స్ సెంటర్లకే ప్రాధాన్యత ఉండాలి.

ముఖ్యమైన చివరి అంశం - పిల్లలలో అశాంతి పోవాలి. పిల్లలు దేశభక్తిని కలిగి ఉండాలి. పిల్లల ద్వారా తల్లిదండ్రులు, సమాజం శాంతిగా ఉండాలి. ప్రస్తుతం మనకు అదే కరవైనది. అయితే, గత ఇరవై సంవత్సరాల నుండి స్ట్రైక్లు, గొడవలు తగ్గాయనే విషయాన్ని గొప్పగా చెప్పుకోవాలి. మతాలన్నీ ఒక్కటే, కులాలన్నీ ఒక్కటే, పవిత్ర గ్రంథాలన్నీ చెప్పేది ఒక్కటే అన్న కాన్సెప్ట్ తీసుకొని "గురుజీ" మొదటి రోజు వెయ్యిమందితో ప్రమాణం చేయించారు. మీకు సచ్చితే మరో పదివేల మంది, తరువాత లక్ష మందితో ప్రమాణం చేయించమన్నారు. సంవత్సరం అయ్యేసరికి రెండు లక్షల మందితో ఆయనే ప్రమాణం చేయించారు. అన్ని మతాలు, కులాలు ఒక్కటే అన్న పవిత్ర గ్రంథాలు చెప్పేది ఒక్కటేనన్న కాన్సెప్ట్ను పిల్లల చేత రోజూ స్కూల్లోగానీ, కాలేజీలో గానీ చెప్పించి శాంతి యజ్ఞాన్ని జరిపించవలసిన అవసరం ఉన్నది. కాలేజీలలో కులాలవారీగా, మతాలవారీగా డివైడ్ అయ్యారు. ఒక బెంచ్లో కూర్చున్నవారందరూ ఒక కులంవారని అర్థం. మన రాష్ట్రంలో ఏ ప్రాంతానికి వెళ్ళినా కాలేజీలలో అటువంటి పరిస్థితి కనిపిస్తోంది. దానిని నిర్మూలించాలంటే శాంతి యజ్ఞం చాలా అవసరం. రోజూ విద్యార్థుల చేత ప్రీయర్లో " లోకాః సమస్తాః సుఖినో భవన్తు " అన్న మంత్రాన్ని చెప్పించాలి. నేను బాగుండాలి, నా పక్కవాడు బాగుండాలి, లోకమంతా బాగుండాలి, ఏ ఒక్కరికీ నేను ఇబ్బంది కలిగించకూడదు అనేటువంటి మార్పును ప్రతి ఒక్క విద్యార్థిలో తీసుకురాగలగాలి. అప్పుడే శ్రీ అబ్దుల్ కలామ్ వంటి పెద్దలు కన్న కలలు

సాకారమువుతాయి. మనమోహన్ సింగ్ గారు, అబ్దుల్ కలామ్ గారు ఇటువంటి ఆలోచనలవల్లే ప్రపంచం గర్వించదగ్గ నాయకులయ్యారు. ఇటువంటి ఆలోచనలు ఉన్న డాక్టరయితే రోగులు బాగుపడతారు, పొలిటీషియన్ అయితే దేశానికి, అందరికీ మంచిది.

అందరికీ విద్యా యజ్ఞం, ఉపాధి యజ్ఞం, ఇన్ఫ్రాస్ట్రక్చర్ యజ్ఞం, సంక్షేమ హాస్టళ్ల యజ్ఞం, ఉపాధ్యాయ సంక్షేమ యజ్ఞం, పిల్లల ఉచిత ఆరోగ్య యజ్ఞం, శాంతి యజ్ఞం - ఇవన్నీ ప్రవేశపెట్టవలసిందిగా విద్యాశాఖ మంత్రిగారిని వేడుకుంటున్నాను.

మ.12-40

మీరు చొరప తీసుకోవాలని విజ్ఞప్తి చేస్తున్నాను. మీద్వారా ముఖ్యమంత్రిగారికి అప్పీల్ చేస్తున్నాను. నేను రెండు మంచి పనులు చేశాను. మీరు కూడా మంచి పనులు చేస్తుంటారు. నేను రాష్ట్రంలో రెండు లక్షల మంది విద్యార్థులకు కెరీర్ గైడెన్స్ ఇచ్చాను. వారిలో లక్ష మంది పేద పిల్లలు. ఆ అనుభవంతో నేను మాట్లాడుతున్నాను. శాసనపరిషత్తు సభ్యునిగా నాకు వచ్చే వేతనాన్ని నేను రెండు వందల ఆర్గనైజేషన్స్ కు విరాళంగా ఇచ్చాను. ఆ మొత్తాన్ని పొందుతున్న ఒక్కొక్క సంస్థ ఒక్కొక్క ప్రభుత్వ పాఠశాలను దత్తత తీసుకొంది. విజయవాడ ఎంపీ కాంగ్రెస్ పార్టీకి చెందిన వారైనప్పటికీ వారితో కలిసి "తిరంగ రస్" కార్యక్రమంలో పాల్గొన్నాను. ఆ కార్యక్రమానికి హాజరైన రెండు లక్షల మంది విద్యార్థులతో దేశభక్తి మీద ప్రమాణం చేయించాను. ఆ అనుభవంతో నేను మాట్లాడుతున్నాను. నేను అటువంటి కార్యక్రమాల్లో చాల వాటిలో ప్రత్యక్షంగా, పరోక్షంగా పాల్గొన్నాను. నాకు ఈ అవకాశం ఇచ్చినందుకు మీకు సమస్యారాలు తెలియజేస్తున్నాను. ఈ విషయంలో విద్యాశాఖమంత్రిగారు ఒక తీర్మానాన్ని ప్రవేశపెట్టాలని కోరుతున్నాను. ఇందుకోసం ఇనీషియేషన్ తీసుకోవలసిందిగా మీ ద్వారా మంత్రిని కోరుతున్నాను. విద్యా శాఖలో విద్యా సంస్కరణలను ఏక కాలంలో త్వరితగతిన చేపట్టవలసిందిగా మరోసారి కోరుకుంటూ మీ అందరికీ సమస్యారాలు తెలియజేస్తూ సెలవు తీసుకుంటున్నాను.

మిస్టర్ చైర్మన్ : సభ్యులు సభలో మాట్లాడడానికి బాగా ప్రిపేర్ అయి వస్తే ఎవరికీ ఇబ్బంది ఉండదు. ఇక్కడకు వచ్చిన తరువాత రాసుకొని చేయాలంటే కుదరదు. ముందుగా హార్డ్ వర్క్ చేసుకోండి. **You have to do hard work at home before you attend the House so that you can complete your points in a couple of minutes or 5 minutes.** ఇక్కడ అందరూ పండితులే. మనకు పాండిత్యం అవసరం లేదు. మనం సబ్జెక్టుకు న్యాయం చేయాలి. నా ఈ సూచనలు ఏ ఒక్కరికీ ప్రత్యేకంగా ఉద్దేశించినవి కావు, అందరికీ చెబుతున్నాను. మిగతా వారందరికీ కూడా గట్టిగా చెబుతున్నాను.

శ్రీ బి. చెంగల్రాయుడు : అధ్యక్షా, ఒక గ్రామం లేదా ఊరు బాగుపడిందంటే విద్య వలనే బాగుపడినట్లు లెక్క. విద్య లేకుంటే చెడిపోయినట్లు లెక్క. విద్యను అందించేవారు ఉపాధ్యాయులు. ఉపాధ్యాయులను కంట్రోల్ చేసింది ప్రభుత్వం. కాబట్టి ఈ విద్యా విధానం మీద జరిగే చర్చలో పాల్గొనే అవకాశం నాకు కల్పించినందుకు మొట్టమొదటిసారిగా మీకు ధన్యవాదాలు తెలుపుతున్నాను. నేను మీ రూలింగ్ కు కట్టుబడి వీలైనంతవరకు తగ్గించి మాట్లాడే ప్రయత్నం చేస్తాను.

మన దేశంలో పాఠశాలలు, హాస్పిటల్స్ రెండు రకాలుగా ఉన్నాయి. ప్రభుత్వ పాఠశాలలు, ప్రభుత్వ హాస్పిటల్స్ ఉన్నట్లుగా ప్రైవేట్ పాఠశాలలు, ప్రైవేట్ హాస్పిటల్స్ కూడా ఉన్నాయి. నా అభిప్రాయం ప్రకారం విద్య,

ఆరోగ్యం ఒకే గొడుగు కిందకి తీసుకరావాలని కోరుతున్నాను. ప్రభుత్వం గానీ, ప్రైవేట్ వరంగా గానీ ఉంటే బాగుంటుందనే నా అభిప్రాయాన్ని మీకు, మీ ద్వారా ప్రభుత్వానికి తెలియజేస్తున్నాను. ఎందుకంటే ఈరోజు రాష్ట్ర బడ్జెట్లో పదకొండు శాతం నిధులను విద్యా రంగంపై వెచ్చిస్తున్నాము. విద్యా రంగంపై వెచ్చిస్తున్న మొత్తంలో ఉన్నత విద్యపై డెబ్బై అయిదు శాతం ఖర్చు పెడుతున్నాం. 75 శాతం ఉన్న ప్రాథమిక విద్యపై కేవలం 25 శాతం ఖర్చు పెడుతున్నాం. ఉన్నత విద్యలో రీసెర్చ్ మరియు డెవలప్‌మెంట్ కూడా ఉంటుంది. విద్యకై కేటాయిస్తున్న మొత్తాన్ని 11 శాతం నుంచి 15 శాతానికి పెంచాలని కోరుతున్నాను. ఆ విధంగా కేటాయించిన మొత్తంలో 50 శాతం మొత్తాన్ని ప్రాథమిక విద్యకు, 30 శాతాన్ని ఉన్నత విద్యకు, 20 శాతాన్ని రీసెర్చ్ అండ్ డెవలప్‌మెంట్కు ఖర్చు పెట్టగలిగితే నాణ్యమైన విద్యను అందించగలుగుతామన్నది నా భావన. **We should have greater and concrete foundations for the creation of infrastructural facilities.** దీనిని దృష్టిలో పెట్టుకొని ప్రాథమిక విద్యకు ఎక్కువ శాతం నిధులు కేటాయించాలని కోరుతున్నాను. ఏది ఏమైనప్పటికీ గత అయిదు సంవత్సరాలలో డా.రాజశేఖరరెడ్డిగారి నాయకత్వంలో ప్రభుత్వం విద్యా రంగానికి ఎక్కువ ప్రాధాన్యత ఇచ్చినందువల్లనే ఐఐటీలు, ఐఐఎలలో మన రాష్ట్ర విద్యార్థులు దాదాపు నలభై శాతం సీట్లు సంపాదించుకోగలిగారు. ఇక్కడ అందరూ కష్టపడినందువల్లనే ఆ విధంగా ఎక్కువ సీట్లు సంపాదించారని చెప్పవచ్చు. మొత్తం మీద భారతదేశం జనాభాలో ఆంధ్రప్రదేశ్ రాష్ట్రం 5వ స్థానంలో ఉంది. 2001 జనాభా లెక్కల ప్రకారం అక్షరాస్యతలో చూస్తే మన రాష్ట్రం దిగువ నుంచి ఏడవ స్థానంలో ఉంది, అనగా 28వ స్థానంలో ఉన్నాం. దక్షిణాది రాష్ట్రాలతో పోల్చి చూస్తే మనం చివరి స్థానంలో ఉన్నాం. అక్షరాస్యతలో కేరళ 91 శాతంతో అగ్రస్థానంలో ఉండగా, తరువాత వరుసగా తమిళనాడు, పాండిచ్చేరి, కర్ణాటక ఉండగా, చివరి స్థానంలో ఆంధ్రప్రదేశ్ ఉంది. ఎస్సీ, ఎస్టీలలో అక్షరాస్యత చాలా తక్కువగా ఉంది. ఆడపిల్ల చదువుకుంటే పెద్ద అయి, పెళ్లి అయిన తరువాత తన పిల్లలను చదివించే అవకాశం ఉంటుంది. కావున ఎస్సీ, ఎస్టీ బాలికలలో అక్షరాస్యత పెంచేందుకు రాష్ట్రవ్యాప్తంగా ప్రచారం చేసి, ఈ అంశంపై ప్రత్యేక శ్రద్ధ వహించి అవసరమైతే అయిదుగురికి, పది మందికి అయినా సరే ప్రత్యేకంగా పాఠశాలలు నిర్వహించినా సరే ఎస్సీ, ఎస్టీ బాలికలకు చదువు నేర్పే విధంగా చర్యలు తీసుకోవాలి. అదే విధంగా ఎస్సీ, ఎస్టీ వయోజనులకు కూడా వయోజన విద్యా పథకం ద్వారా విద్య నేర్పే విధంగా గట్టిగా కృషి చేయాల్సిన అవసరముందని మీ ద్వారా ప్రభుత్వానికి సూచనలిస్తున్నాను.

మన రాష్ట్రంలో ఇంజనీరింగ్ కాలేజీలు సుమారు 630 వరకు ఉన్నాయి. ఆ కాలేజీలలో సివిల్, మెకానికల్ కోర్సులు నిర్వహించడానికి వెనకాడుతున్నారు. ఎస్టాబ్లిష్‌మెంట్ ఖర్చు పెరుగుతుందని వారు కారణం చెబుతున్నారు. ప్రతి ఇంజనీరింగ్ కళాశాలలో తప్పనిసరిగా సివిల్, మెకానికల్ ఇంజనీరింగ్ కోర్సులు నిర్వహించేందుకు ప్రభుత్వం చర్యలు తీసుకోవాలని కోరుతున్నాను. కంప్యూటర్ సైన్సెస్ కోర్సులు విరివిగా ఉన్నాయి గానీ సివిల్, మెకానికల్ ఇంజనీరింగ్ కోర్సులు, సీట్లు తక్కువగా ఉన్నాయి కావున వాటి సీట్ల సంఖ్యను పెంచేందుకు ప్రభుత్వం చర్యలు తీసుకోవాలి. మన రాష్ట్రానికి కావలసినంత సంఖ్యలో సివిల్, మెకానికల్ ఇంజనీరింగ్ పట్టభద్రులు కళాశాలల నుంచి వచ్చేలా చూడాలి. దీనిని దృష్టిలో ఉంచుకొని సివిల్, మెకానికల్ ఇంజనీరింగ్ సీట్లు పెంచాలని మీ ద్వారా మరోసారి ప్రభుత్వాన్ని కోరుతున్నాను. మెడికల్ విభాగంలో ఎంసెట్ మార్కులకు తోడుగా ఇంటర్మీడియట్ మార్కులు కూడా కలుపుతున్నందున మెరిట్ విద్యార్థులు వస్తారని భావిస్తున్నాను. ఇంటర్మీడియట్ మార్కులు కలిపిన తరువాత మెరిట్ విద్యార్థులు వస్తారనే విషయాన్ని పక్కన పెడితే, వారు వృత్తి విద్యా కోర్సులలో చేరిన తరువాత మొదటి సంవత్సరంలో ఫెయిల్ అవుతున్నారు. మెడిసిన్, నెటర్నరీ డాక్టర్, బీడిఎస్ కోర్సుల్లో చేరిన వారిలో మొదటి సంవత్సరంలో 15 నుంచి 20 శాతం ఎందుకు ఫెయిల్ అవుతున్నారు? వారు మెరిట్ విద్యార్థులు అయితే మొదటి సంవత్సరంలో ఫెయిల్ అవుతారా?

నిజమైన మెరిట్ అయితే, వారే కనుక పాఠ్యపుస్తకాలు చదవి జ్ఞానం సంపాదిస్తే ఆ పరిస్థితులు రావు. కేవలం పరీక్షలను దృష్టిలో పెట్టుకుని చదివించడంవల్లనే వారు వృత్తి విద్యా కోర్సుల్లో చేరిన తరువాత మొదటి సంవత్సరంలో ఫెయిల్ అవుతున్నారు. వృత్తి విద్యా కోర్సుల్లో ప్రవేశం పొందగలుగుతున్నారు గానీ, ప్రవేశానంతరం పరీక్షల్లో వారి బండారం బయటపడుతోంది. దీనిని సరిదిద్దే విధంగా శక్తివంతమైన విధానాన్ని తీసుకురావాలని మీ ద్వారా ప్రభుత్వాన్ని కోరుతున్నాను. మొన్న విద్యా విధానం మీద నేను మాట్లాడాను. ప్రభుత్వం ఇప్పటికైనా సరే విద్యా రంగ ఆవశ్యతను గుర్తించి మెడిసిన్, ఇంజనీరింగ్ కళాశాలల్లో మెరిట్ విద్యార్థులు ప్రవేశం పొందే విధంగా చర్యలు తీసుకోవాలని కోరుతున్నాను. 'ఎ' కేటగిరీ, 'బి' కేటగిరీల కింద వృత్తి విద్యా కళాశాలల్లో మెరిట్ విద్యార్థులకు ప్రవేశం కల్పిస్తున్నారు. 'సి' కేటగిరీ కింద యాజమాన్య కోటా ఇస్తున్నారు. ఆ కేటగిరీలో కూడా మెరిట్ వారికే నిర్ణీత ఫీజును ఫిక్స్ చేయాలి. ప్రభుత్వ కళాశాలల్లో 'ఎ' కేటగిరీ కింద యాభై ఎనిమిది వేలుగా ఫీజు ఫిక్స్ చేశారు. ప్రైవేట్ కళాశాలల్లో 'బి' కేటగిరీ కింద సంవత్సరానికి రెండు లక్షల రూపాయలను ఫీజుగా ఫిక్స్ చేశారు. 'సి' కేటగిరీ కింద మేనేజ్మెంట్ కోటాలో సీట్లను నలభై, యాభై లక్షలకు అమ్ముకుంటున్నారు కానీ ఆ కేటగిరీలో కూడా మెరిట్ విద్యార్థులను మాత్రమే తీసుకొనేలా చర్య తీసుకోండి. ఫీజును కూడా పది లక్షల రూపాయలకు పరిమితం చేస్తూ రూల్స్ పెట్టండి.

శ్రీ పాతూరి సుధాకరరెడ్డి : అధ్యక్షా, అజెండాలో పాఠశాల విద్య ఉంది.

శ్రీ బి.మోహన్రెడ్డి : పాఠశాల విద్యపై చర్చించాలని ఈరోజు అజెండాలో పెట్టాం.

శ్రీ బి. చెంగలాయుడు : అధ్యక్షా, పదవ తరగతి మార్కులు, ఇంటర్మీడియట్ మార్కులు దీని కిందకు వస్తాయి. ఇవన్నీ దృష్టిలో పెట్టుకొనే ఇవి కూడా ఇన్ క్లూడ్ చేయాలని కోరుతున్నాను. విద్యార్థుల మీద ప్రస్తుతం వత్తిడి చాలా ఎక్కువగా పెడుతున్నారు. వారిలో వత్తిడి తగ్గించడానికి ఆరవ తరగతి నుంచి తొమ్మిది తరగతుల వరకు యోగాను తప్పనిసరిగా పెట్టాలని ప్రభుత్వాన్ని కోరుతున్నాను. యోగా ద్వారా చాలా రిలీఫ్ ఉంటుంది. అదే విధంగా డ్యాన్స్ ను కూడా ప్రాథమిక విద్య దశలోనే ఇంట్రడ్యూస్ చేయాలని కోరుతున్నాను. ఇప్పుడు కేవలం పదవ తరగతికే కామన్ పరీక్షలు నిర్వహిస్తున్నారు. బ్రహ్మానందరెడ్డిగారి పుణ్యమా అని మిగిలిన తరగతులకు పరీక్షలు లేకుండా పోయాయి. ఆరవ తరగతి నుంచి కామన్ పరీక్షలు పెట్టాలని నేను ప్రభుత్వాన్ని కోరుతున్నాను.

ఉపాధ్యాయుల కేసుల పరిష్కారానికి ఎడ్యుకేషన్ ట్రిబ్యూనల్స్ ను ఏర్పాటు చేయాలి. హైకోర్టులో ఉపాధ్యాయులకు సంబంధించిన వినాదాలు ఎక్కువగా ఉన్నాయి. కావున ఎడ్యుకేషన్ ట్రిబ్యూనల్స్ కు ఏర్పాటుచేసి ఎడ్యుకేషన్ పాలసీ మీద ఉన్న కేసులతోబాటు, ఉపాధ్యాయుల కేసులను సత్వరం పరిష్కరించే విధంగా చర్యలు తీసుకోవాలని కోరుతున్నాను. ప్రైవేట్ పాఠశాలల్లో ఎల్ కే జీ, యూ కే జీ లాగ అంగన్ వాడీ సెంటర్లు పనిచేయాలి. పసి పిల్లలు అంగన్ వాడీ సెంటర్లకు వెళ్లడం ద్వారా బడికి వెళ్లడం నేర్చుకుంటున్నారు. అందువలన అంగన్ వాడీ కేంద్రాలలో కనీస పనతులు కల్పించి శిక్షణ ఇస్తే పసిపిల్లలకు ఎలిమెంటరీ ఎడ్యుకేషన్ ఉత్తరోత్తరా దోహదపడుతుందని మీ ద్వారా ప్రభుత్వాన్ని కోరుకుంటున్నాను.

మ.12.50

వారికి ఆరోగ్యకరమైన అలవాట్లను నేర్పే విధంగా, ఆరోగ్యకరమైన ఇన్ఫ్రాస్ట్రక్చర్ ఇచ్చే విధంగా కృషి చేయవలసిన అవసరం ఉందని నేను కోరుకుంటున్నాను.

(బెల్)

అధ్యక్షా, నాకు మాట్లాడటానికి కొంచెం సమయమివ్వండి. ఇంతకు ముందు ప్రైవేటు కాలేజీలు, ప్రైవేటు యూనివర్సిటీలు ఈవిధంగా ప్రైవేటుగా పెడితే అక్కడ ఎప్పుడూ ఫీజులు తీసుకునే వారు కాదు. మీకు తెలుసు, రవీంద్రనాథ్ గారు, ఆలిఫుర్ ముస్లిమ్ యూనివర్సిటీ కానివ్వండి, లేకపోతే మదన్ మోహన్ మాలవ్య హిందూ యూనివర్సిటీ కానివ్వండి, ఈరోజున ప్రైవేటుగా కాలేజీ పెట్టాలంటే కోటిన్నర రూపాయలు ఖర్చవుతున్నది. కోటిన్నర రూపాయలు డబ్బులు ఖర్చు పెట్టిన వ్యక్తి రు.4 కోట్లు పనులు చేయడానికి ప్రయత్నం చేస్తాడు. దీన్ని వీలున్నంత వరకు కుదించే విధంగా గట్టి కృషి చేయాలని, అవసరమైతే అన్ని రాజకీయ పార్టీలతో మీరు సమావేశం ఏర్పాటు చేసి సబ్సిడీ వర్సెంటేజీని తగ్గించి మనం ఇవ్వవలసిన విద్య మరియు ఆరోగ్యాన్ని అందరికీ అందించే విధంగా మనం చేస్తే వాళ్ల కాళ్ల మీద వాళ్లు బ్రతికే విధంగా చేయగలుగుతామని నేను సమ్మతున్నాను. దాన్ని ఆచరించాలని నేను కోరుకుంటున్నాను. 1986 లో రాజ్యాంగ సవరణ ప్రకారం ప్రతి ఒక్కరికీ చదువుకునే హక్కు కల్పించారు. **Compulsory Education** అనే పదాన్ని ఇక్కడ ఉపయోగించినప్పటికీ కూడా ఎంత వరకు జరుగుతున్నది? రెక్కాడితే గానీ డొక్కాడని వాళ్లకు ఏ విధమైన చదువు ఇస్తాము? తమ పిల్లలను బడికి పంపించుకుంటే ఏమీ రాదు, కూలీకి పంపిస్తే రు.50/- వస్తాయని ఆలోచన చేస్తున్నటువంటి గ్రామీణ ప్రజానీకానికి మనం ఎలాంటి జవాబిస్తాము? అవసరమైతే ఆ కూలీని ప్రభుత్వమే చెల్లించినా సరే ఎస్సీ, ఎస్టీ పిల్లలను చదివించే విధంగా ఖర్చు చేయాలని నేను కోరుకుంటున్నాను.

అర్బనైజేషన్ విషయానికొస్తే గ్రామీణ ప్రజలు ఎందుకు పట్టణానికి వస్తున్నారు? పట్టణాల్లో ఇళ్లు దొరకడం లేదు, నీళ్లు దొరకడం లేదు, పట్టణాల్లో పనులు లేకుండా పోవడానికి కారణమేమంటే మా పిల్లలను చదివించుకోవడానికి పట్టణాలకు.....ఇంతకు ముందే మాట్లాడిన మిత్రులు చెప్పారు. కేవలం తమ పిల్లలను పట్టణాల్లో చదివించుకోవడానికి, వారికి మంచి విద్యనందించడం కొరకు పట్టణాలకు వలస వస్తున్నారు. దానివల్ల అర్బనైజేషన్ పెరిగిపోతోంది. గ్రామాల్లోనే అటువంటి చదువును ఇవ్వగలిగితే, గ్రామాల్లోనే అటువంటి ఇన్ఫ్రాస్ట్రక్చర్ను కల్పించ గలిగితే, గ్రామాల్లోనే పనులు కల్పించగలిగితే తప్పకుండా అర్బనైజేషన్ జరగదని నేను తెలియచేస్తున్నాను. ఈరోజున మా పిల్లలు, మీ పిల్లలు, ఉపాధ్యాయుల పిల్లలు, లెక్చరర్ల పిల్లలు, గుమస్తా పిల్లలు కూడా పట్టణాల్లో చదువుకోవాలని కోరుకుంటున్నారు. ఎలాంటి పనులు లేని వారు మాత్రమే గవర్నమెంటు స్కూళ్లలో చదువుకుంటున్నారనే విషయాన్ని నేను మీ దృష్టికి తీసుకు వస్తున్నాను.

కావాలంటే మీరు సర్వే చేయించండి. మనలోనే సర్వే చేయించండి. మన పిల్లలు ఎంత మంది ప్రైవేటు స్కూళ్లలో చదువుకుంటున్నారు, మన పిల్లలు ఎంత మంది గవర్నమెంటు స్కూళ్లలో చదువుకుంటున్నారు? గవర్నమెంటు స్కూళ్లలో పని చేస్తున్న ఉపాధ్యాయులు కూడా ప్రైవేటు స్కూళ్లలో వారి పిల్లలను చదివిస్తున్నారనే విషయాన్ని మిమ్మల్ని స్టడీ చేయమని కోరుకుంటున్నాను. చివరగా ఎన్ని చెప్పినప్పటికీ అన్నీ సంస్కరణలు పెద్ద చర్చ జరిగిన తరువాత ఒకేసారి జరగాలి. మనం మునిసిపాలిటీ వాళ్లను చూస్తుంటాము. దారి పొడవునా ట్రెంప్ కొడుతుంటారు, దేనికంటే డ్రింకింగ్ వాటర్ కొరకు అంటారు. అది పూర్తి చేసిన 20 రోజులకి మళ్లీ దానిమీదనే ట్రెంప్ కొడుతుంటారు. ఎందుకని అడిగితే టెలిఫోన్ కొరకు అంటారు. మళ్లీ 10 రోజులకి ట్రెంప్ కొడతారు. దేనికయ్యా ఇదని అడిగితే డ్రైనేజీ కొరకు అంటారు. అంటే ఒకే పర్వస్కు 10 రకాలుగా ఖర్చు

పెడుతున్నాము. ఈ ఎడ్యుకేషన్ మూల్యాలన్నీ ఒకే రీతిలో చర్చించి 50 సంవత్సరాల భవిష్యత్తు వారికి నిర్దేశించే విధంగా ఒకేసారి నిధులు ఖర్చు పెట్టగలిగితే, యూనివర్సల్ గా దీన్ని తీసుకు రాగలిగితే అప్పుడే ఎడ్యుకేషన్ మీద మనం తీసుకు వచ్చిన ఈ చర్చ ఫలప్రదం అవుతుందని మీకు తెలియచేసుకుంటూ ఈ అవకాశం కల్పించినందుకు ధన్యవాదాలు తెలియ చేసుకుంటున్నాను.

శ్రీ దాచూరి రామిరెడ్డి : అధ్యక్షా, చాలా నెలల తరువాత విద్యా విధానం మీద చర్చ జరగటం చాలా సంతోషం. గతంలో కూడా చర్చ జరిగినప్పటికీ ఉపాధ్యాయుల సమస్యలే ప్రధానంగా చర్చించడం జరిగింది. మేము ఈ చర్చను ఉపాధ్యాయుల సమస్యల కోసం కాకుండా, విద్యా రంగంలో రావలసిన మార్పులు, ఈరోజు జరుగుతున్న ప్రధానమైన చర్చనీయాంశాలకే పరిమితమై మేము దీంట్లో పాల్గొనాలని అనుకోతున్నాం. ఇప్పుడే మన మిత్రులు చెప్పినట్లుగా, ప్రీ ప్రైమరీ ఎడ్యుకేషన్, ప్రైమరీ ఎడ్యుకేషన్, సెకండరీ ఎడ్యుకేషన్ ఈ మూడు రంగాలను తీసుకున్నట్లైతే, ప్రీప్రైమరీ కొరకు 1956 సంవత్సరం నుంచి బడ్జెట్ చూసినట్లైతే చాలా నామినల్ గా ఒక స్కూలుకో, రెండు స్కూళ్లకో మాత్రమే కేటాయింపులు జరిగేది. Right to Education Bill లో కూడా ఈ ప్రీప్రైమరీ లేకుండా చేశారు. ఈరోజున ప్రైవేటు సెక్టార్ పెరగడానికి ప్రీప్రైమరీ చాలా కీలకం అవుతుంది కాబట్టి ప్రతి ఎలిమెంటరీ స్కూల్ లో ప్రీప్రైమరీ క్లాస్ ను ఓపెన్ చేయాలి. అంగన్ వాడీ సెంటర్లను, ప్రైమరీ స్కూళ్లలో అదేవిధంగా గనుక తీసుకొని వచ్చినట్లైతే ఈ సమస్య సులభంగా పరిష్కారం అవుతుంది. అందువలన మంత్రి గారు పాలసీ ఇన్ఫర్మాగా ఆలోచించాలని కోరుతున్నాను.

ప్రైమరీ ఎడ్యుకేషన్ కు సంబంధించినంత వరకు ఈరోజు ప్రధానమైనది ఎస్ఎస్ఏ నిధుల్లో నుంచి మనకు మొన్నటి వరకు ఖర్చు పెట్టడం జరిగింది. మనం ప్లాన్, నాన్ ప్లాన్ గనుక చూసినట్లైతే మొత్తం నాన్ ప్లాన్ కొరకు పెట్టిన డబ్బు రూ.6930 కోట్లైతే, ప్లాన్ కొరకు రూ.1008 కోట్లు. ఎప్పుడైనా డెవలప్ మెంట్ అనేది ప్లాన్ లో ఉండాలి గానీ నాన్ ప్లాన్ అంటే బీతాలు మొదలైన రొటీన్ ఖర్చు ఉంటుంది. అందువలన బడ్జెట్ కేటాయింపుల్లోనే ప్లాన్ కి ఎక్కువ కేటాయించాలి. ఇది ముఖ్యంగా దృష్టిలో పెట్టుకోవాలి. ఈరోజు ప్రధానంగా చర్చనీయాంశంగా ఉన్నది ప్రైమరీలో ఇంగ్లీషులో బోధించాలా? మాతృ భాషలో బోధించాలా? అనే ఒక చర్చ జరుగుతున్నది. మనలో ఇంగ్లీషు మోజు ఉండే వాళ్లందరూ కోరుకునేటువంటిది ప్రైమరీ స్కూళ్లలో కూడా ఇంగ్లీషు మాధ్యమాన్ని ప్రవేశ పెట్టాలని ఒక వాదన తీసుకొని వస్తున్నారు. మేమైతే చాలా గట్టిగా చెప్పాలనుకుంటున్నాం. ప్రైమరీ స్టేజీలో ఏ పరిస్థితుల్లో కూడా మాతృ భాషలో తప్ప మరొక భాషలో మాధ్యమం ఉండకూడదు. ఇది అన్నీ రాష్ట్రాల్లో ఉన్నటువంటిది. కానీ ఇంగ్లీషు నేర్చుకోవడానికి ఒక సబ్జెక్టుగా ఉంటే నాకేమీ అభ్యంతరం లేదు. ఇది మొట్టమొదటి పాలసీ విషయంగా నిర్ణయం తీసుకోవలసిన అవసరం ఉంది. గతంలో కూడా చాలాసార్లు బెజవాడ గోపాలరెడ్డి గారు ఉన్నప్పుడు మూడవ తరగతిలో కూడా ఇంగ్లీషు పెట్టాలని, ఎస్.టి.రామారావు గారు 8వ తరగతిలో హిందీ పెట్టాలని, నర్సింహారావు గారు ఉన్నప్పుడు ఓరియంటల్ పెట్టాలని రకరకాలుగా నిర్ణయాలు చేసినా కూడా, సరిగా అమలు జరపలేదు. ఇప్పుడు ఈ నిర్ణయాన్ని సరైన సమయంలో చర్చించి నిర్ణయం చేయాలని నేను మిమ్మల్ని కోరుతున్నాను.

అలాగే ప్రైమరీ స్కూళ్లలో ప్రధానమైనది ఎటువంటి ప్రైమరీ స్కూళ్లను పెట్టాలని? 1959-60 ప్రాంతంలో ఎయిడెడ్ స్కూళ్లన్నింటినీ గవర్నమెంట్లు స్కూళ్లుగా మార్చేశారు. ఇప్పుడు ప్రైవేటు స్కూళ్లు పెరుగుతుంటే నియంత్రణ లేకుండా పోయింది. లోవ మేనిటంటే ఎక్కడైనా ఒక స్కూలుకి పర్మిషన్ ఇచ్చేప్పుడు దాని బిల్డింగ్ ఎంతుండాలి? ఆట స్థలం ఎంతుండాలి? ఎటువంటి ఉపాధ్యాయులుండాలి? ఇలా

ఏ పరతులు చూడకుండా గుడ్డిగా అడిగిన వాళ్లకందరకు ఈరోజు ప్రైమరీ స్కూళ్లను ఇచ్చారు. ఎలకేజీ స్కూళ్ల మీద నియంత్రణ లేకుండా పోయింది. అందువలన మీరు ప్రైమరీ స్కూళ్లను రెగ్యులేట్ చేయండి. చట్ట ప్రకారం ఉండాలిని పద్ధతిలో లేని ప్రైవేట్ స్కూళ్ల రికగ్నిషన్ రద్దు చేయండి. అయితే వాళ్లు ఒక ప్రశ్న వేస్తున్నారు. మూకైతే రద్దు చేశారు. మీ పాఠశాలల్లో ఈ పనతులు ఇస్తున్నారా అని. కాంపౌండ్ వాల్స్ లేకుండా ప్రైమరీ స్కూళ్లు గానీ, అప్సర్ ప్రైమరీ స్కూళ్లు గానీ, హైస్కూల్ గానీ ఉండకూడదు. కానీ బడ్జెట్లో ఎక్కడా కూడా ఒక్క రూపాయి కూడా కాంపౌండ్ వాల్కి మీరు కేటాయించలేదు. ప్రతి గ్రామంలో ఒక పెద్ద స్కూల్ను ఏర్పాటు చేయండి. తరగతికి ఒక టీచర్ ఉండేలా ఏర్పాటు చేయండి. ఆ తరువాత చుట్టూ ఉండే చిన్న, చిన్న స్కూళ్లల్లో రెండు తరగతులు మాత్రమే పెట్టి అక్కడ ఇద్దరు టీచర్లను మాత్రమే వేసి, రెండవ తరగతి అయిపోయిన తరువాత మూడవ తరగతికి పెద్ద స్కూల్కు వచ్చేలా సిస్టమ్ చేస్తే మన స్కూళ్లన్నీ కళకళలాడటానికి అవకాశం ఉంటుంది.

మ. 1.00

(గౌరవ డిప్యూటీ చైర్మన్ అధ్యక్ష స్థానంలో ఉన్నారు.)

ఆ స్కూళ్లుకు సంబంధించి ఏమైనా సంస్కరణలు చేయడానికి అవకాశం ఉంటుంది. మన దగ్గర ఎల్.ఎఫ్.ఎల్. అడ్వాన్స్ డు పోస్టులు బి.ఇడి. స్కేల్స్ తో ఉన్నాయి. కేంద్రంలో ఉండే స్కీం ప్రకారం ప్రతి ప్రైమరీ స్కూలుకు ఒక హెడ్ మాస్టర్ పోస్టు ఉంది. కానీ కొన్ని పాఠశాలల్లో అవి ఖాళీగానే ఉన్నాయి. కనీసం ఈ ఎల్.ఎఫ్.ఎల్ వాడుకున్నా సమస్య పరిష్కారమవుతుంది. ఆవిధంగా ఆ ప్రాంతాలలోని స్కూళ్లను డెవలప్ చేయడానికి అవకాశం ఉంటుంది. అలాగే పంచాయతీలకు, స్కూళ్లకు మధ్య ఉండే సంబంధాన్ని గురించి స్పష్టమైన అవగాహన లేదు. గ్రామాలకు, పాఠశాలలకు మధ్య అవినాభావ సంబంధం ఏర్పడవలసిన అవసరం ఎంతైనా ఉంది. ఇంగ్లీషు మీడియంను ఎక్కడ నుంచి ప్రవేశ పెట్టాలన్న చర్చ కూడా పెద్ద ఎత్తున కొనసాగుతోంది. ప్రస్తుతం మన దగ్గర సిబిఎస్ఇ సిలబస్ను ఇంగ్లీషు మీడియంలో ఆరవ తరగతిలో ప్రవేశపెట్టారు. ఎవరు సలహా ఇచ్చారో తెలియదు కానీ, ఏ,బి,సి,డిలు కూడా రాకుండా అసలు ఇంగ్లీషులో పునాది లేకుండా ఒకేసారి ఆరవ తరగతి పుస్తకాలను తీసుకుని వచ్చి చదవమంటే ఎవరు చదవగలరు? ఉదాహరణకి ఒక మంత్రిగారిని జపాన్ భాషగానీ మరో భాష ఏదైనా తీసుకువచ్చి నేరుగా డిగ్రీ చదవమంటే చదవగలరా? ఇది చాలా తప్పు, ఈ విధానాన్ని ఆలోచించకుండా పెట్టారు. ఇప్పటికే రెండు బ్యాచులకు నష్టం జరిగింది. మూడవ బ్యాచ్ కూడా నష్టపోకుండా తగు చర్యలు చేపట్టవలసిన అవసరం ఎంతైనా ఉంది. ఒకటవ తరగతి నుండి లాంగ్వేజిని డెవలప్ చేసుకుంటూ క్రమంగా ఈ విధానాన్ని అమలులో పెట్టాలి. ఇంగ్లీషు మీడియం పెట్టమని, అన్నీ ఇంగ్లీషులో పెట్టడం సాధ్యం కాదు కదా! ప్రస్తుతం మన దగ్గర హైస్కూళ్లలో సుమారు 70 శాతం విద్యార్థులు తెలుగు మీడియంలో చదువుతున్నారు. 10 నుంచి 20 శాతం మంది మాత్రమే ఇంగ్లీషు మీడియంలో ఉన్నారు. టీచర్లకు తగిన పోస్టులు ఉండవలసిన అవసరం ఉంది. అంతేకాకుండా సెవరేట్ గా బిల్డింగులు కట్టాలి. అనవసరంగా ఎక్కువ డబ్బు వృధా అయిపోతోంది. దీనికి మేము చెప్పే సలహా ఏమిటంటే - ప్రతి మండలంలో ఒకటో, రెండో ఇంగ్లీషు మీడియం స్కూళ్లు పెట్టి, వాటిని బాగా అభివృద్ధి చెయ్యండి. వాటికి అనుబంధంగా తెలుగు మీడియం స్కూళ్లు కూడా పెట్టండి. అక్కడ పిల్లలకు కష్టం అనుకుంటే, హాస్టల్లు పెట్టండి. అవి బాగా డెవలప్ అయి కోలుకుంటే మరిన్ని స్కూళ్లు పెట్టచ్చు. మీరు ఏదీ మోడల్ కి స్కూళ్లు పెట్టకుండా అన్ని పాఠశాలల్లో కొంచెం కొంచెం పెట్టి అన్నింటిని పాడు చేయడం

వలస నష్టం జరుగుతుంది. అలా కాకుండా, సరైన ఆలోచన ప్రకారం గతంలో చేసిన తప్పులు సవరించుకోవాలని కోరుతున్నాను.

ఇక సిబిఎస్ఇ సిలబసా, స్టేట్ సిలబసా? దీనిమీద రెండు రోజులు మంత్రిగారితో చర్చ జరిగింది. మనకు 1956వ సంవత్సరం నుంచి ఎస్.సి.ఇ.ఆర్.టి. ప్రక్రియ ద్వారా ఈ విధానమే అమలులో ఉంది. ప్రస్తుతం అన్ని మ్యానేజ్మెంట్లు ఈ విధానాన్నే అమలు చేస్తున్నారు. వీటిలోని లోపాలను సరిచేసి, సిబిఎస్ఇ సిలబస్లో ఉన్న మంచిని తీసుకుని దానిని స్టేట్ సిలబస్లో కూడా పెట్టి అప్గ్రేడ్ చేయాలని కోరుతున్నాను. కేవలం మన రాష్ట్రంలోనే తప్ప మరే రాష్ట్రంలోనూ రెండు సిలబసులున్నది లేదు. ప్రపంచంలోని ఏ గవర్నమెంటులోను రెండు రకాల సిలబసులు లేవు. ఇప్పుడైనా ఆ తప్పుని సరిదిద్దే ప్రయత్నం చెయ్యాలి.

పరీక్షలకు సంబంధించి గ్రేడింగ్ విధానం గురించి చెప్పారు. గ్రేడింగ్ విధానం గురించి ఆలోచించే ముందు స్వర్గీయ కాసు. బ్రహ్మానందరెడ్డి గారు క్యూములేటివ్ స్కీం క్రింద విద్యార్థి పెర్ఫార్మెన్స్ మొదటి నెల నుంచి కూడా చూసే పద్ధతిలో రికార్డులు ఉండేవి. మీరందరూ వీటిని మర్చిపోయారు. విద్యార్థి అసెస్మెంట్ కేవలం పరీక్షలలో వచ్చే గంటసేపు వ్రాసే దానిమీద కాకుండా, **through out the career** లో అస్సెస్మెంట్ పద్ధతి ఉంటే, దానిని పాడుచేసి కేవలం గ్రేడింగు సిస్టం పెడుతున్నారు. గ్రేడ్లు, క్లాసులు పెట్టినా పెద్ద తేడా రాదు. దానికోసం ఎక్కువ టైం వేస్ట్ చేయకుండా క్యూములేటివ్ సిస్టంకు ఎక్కువ ప్రాధాన్యం ఇవ్వాలని కోరుతున్నాను.

అడ్మినిస్ట్రేషన్కి సంబంధించిన ఎడ్యుకేషన్ రిఫార్మ్స్ కూడా ఇంతకు ముందు ఒక సంవత్సరం క్రిందట ఏ విధంగా ఏర్పాటు చేయాలో ఒక డాక్యుమెంటును మా అందరికీ ఇచ్చారు. ప్రస్తుతం రెండు రకాలు నడుస్తున్నాయి. ఎస్.ఎస్.ఎ గానీ, రాజీవ్ విద్యా మిషన్ గానీ ఏదైనా ఒక సెక్టర్ క్రింద ఉండాలి తప్ప ఇద్దరు సెక్టర్లీ క్రింద పెడితే భ్రష్టుపడిపోతుంది. ఇప్పుడైనా సరే క్రింద నుంచి పై వరకు దేనికి దానికి సెవరల్ చెయ్యండి. పైకి వెళ్ళేసరికి ఒక సెక్టర్, ఒక మంత్రి క్రింద ఉంటేనే ఈ అడ్మినిస్ట్రేషన్ బాగా నడుస్తుంది. ఎస్.సి.ఇ.ఆర్.టి.ని బాగు చేయాలంటే, అది సైమరీ ఎడ్యుకేషన్ మినిస్టర్ క్రింద ఉంటుంది, దానిని సాల్వ్ చేయవల్సిన బాధ్యత సెకండ్ మినిస్టర్ మీద ఉంటుంది. ఈ మంత్రులు ఒకరు చెపితే మరొకరు వినరు. అందువలన సిస్టంని రెగ్యులేట్ చేయాలంటే ఇప్పుడున్న ఎం.ఇ.ఓ. పోస్టులు కానీ, డీ.ఈ.ఓ పోస్టులు కానీ, ఇప్పుడున్న కాలానికి తగినట్లుగా పెంచండి. ఎప్పుడో 30 సంవత్సరముల క్రితం పెట్టినవి కాకుండా ప్రాక్టికల్గా విజిట్ చేయడానికి ఇన్స్పెక్షన్ అధికారులు కావాలి ఆలోచించండి. ఎం.ఇ.ఓ. పోస్టులకు సంబంధించి క్లర్కులు కానీ, అసిస్టెంట్లు గానీ ఎవరూ లేరు. కావున ఈ సదుపాయాలు వారికి కూడా కల్పిస్తే బాగుంటుంది. మరొక విషయం ఏమిటంటే బాల కార్మిక వ్యవస్థను నిర్మూలించకపోతే మీరు ఎన్ని కార్యక్రమాలు చేసినా ఉపయోగం ఉండదు. చైనా దేశంలోని పిల్లలు కంప్యూటర్ గా ఇన్ని సంవత్సరాలు చదవాలంటే స్కూల్లో గానీ, హాస్టల్లో కానీ ఉంటారు. మన దగ్గర బాల కార్మిక వ్యవస్థ ఎక్కడైతే ఎక్కువగా ఉందో, అక్కడ హాస్టల్స్ డెవలప్ చేసి, వారికి భోజనం పెట్టించండి. మీరు కేవలం ఉపన్యాసాలు చెబుతున్నారు. వారు తిండి లేక అలమటిస్తుంటే బాల కార్మిక వ్యవస్థను నిర్మూలించడం సాధ్యం కాదు. మన రాష్ట్రంలో కూడా ప్రాథమిక స్థాయి వోకేషనల్ స్కూల్స్ని డెవలప్ చెయ్యాలి. ఎన్.టి.రామారావు గారు 300 స్కూళ్ళలో వోకేషనల్ విద్యను ఏర్పాటు చేశారు. అన్ని స్కూళ్ళలోనూ వోకేషనల్ కోర్సులను పెట్టండి. కంప్యూటర్ గురించి చాలా గొప్పగా చెబుతూ, ఒకసారి ఐదు వేలు కంప్యూటర్లు మరొకసారి వెయ్యి చొప్పున పెట్టాము అన్నారు. కేరళ రాష్ట్రంలో ఒకేసారి కంప్యూటర్ ఎడ్యుకేషన్ పెట్టినప్పుడు మన రాష్ట్రంలో ముక్కలు ముక్కలుగా ఎడ్యుకేషన్ పెట్టవలసిన ఖర్చు ఏం వట్టింది? అందుకని ప్రభుత్వాన్ని

ఆయా స్కీములను ఒకేసారి పెట్టవలసిందిగా కోరుతున్నాను. సక్సెస్, నాన్ సక్సెస్ ఒకే రీతిగా ఉంటుంది. ఎయిడెడ్, మున్సిపాలిటీ, పంచాయతీ రాజ్ గానీ అన్నింటినీ కలిపి ఒకే గొడుగు క్రిందకు తీసుకురండి. ఏకీకృత సర్వీసు రూల్సు గురించి మోహన్ రెడ్డి గారు మాట్లాడతారు. ఈ రూల్స్ మీవలన కాకపోతే మొత్తం వ్యవస్థనంతా పంచాయతీ రాజ్ వ్యవస్థ క్రిందకు తీసుకురండి. ఏకీకృతం కాలేదని ఏళ్ళ తరబడి ఏ ఇష్యూను పరిష్కారం చేయకుండా ఉంచవద్దు. అలాగే మోరల్ ఎడ్యుకేషన్ ఫీయిలయింది. అది లేనందువల్లనే పాఠశాలలోని విద్యార్థులకు దేశభక్తి గానీ, పెద్దల యందు గౌరవం, కుటుంబం, సాహిత్యం, ఏ రకమైన భావాలు ఉండడం లేదు. కావున మోరల్ ఎడ్యుకేషన్ కి ఎక్కువ వేయిటేజి ఇవ్వవలసిన అవసరం ఉంది. ఇంకా చాలా విషయాలు చర్చించుదామనుకున్నాను కానీ సమయాభావం వలన తదుపరి విషయాలను మా మిత్రులు మాట్లాడతారు. నేను కార్పొరేట్ స్కూళ్ళ గురించి ఇంకా మాట్లాడదామనుకున్నాను. కామన్ స్కూల్స్ విధానాన్ని ఏవిధంగా డెవలప్ చెయ్యాలనే విషయాలను గురించి అవకాశాన్ని బట్టి తరువాత మాట్లాడతాను.

శ్రీ బి. మోహన్ రెడ్డి :- అధ్యక్షా, విద్య అభివృద్ధి చెందితే తద్వారా సమాజం, రాష్ట్రం, దేశం అభివృద్ధి చెందుతాయి. రాష్ట్ర ప్రభుత్వం సక్సెస్ స్కూళ్ళను ప్రవేశపెట్టి పేదవారికి అందుబాటులోకి తీసుకువచ్చినందుకు రాష్ట్ర ప్రభుత్వాన్ని అభినందిస్తున్నాను. సక్సెస్ స్కూళ్ళు, నాన్ సక్సెస్ స్కూళ్ళు అన్న భేదం లేకుండా అన్ని స్కూళ్ళను అభివృద్ధి చేసేవిధంగా ఆలోచన చెయ్యాలని కోరుతున్నాను. అన్ని సక్సెస్ స్కూళ్ళలో స్కూలు అసిస్టెంట్లు స్థాయి ఉపాధ్యాయులు లేరు. లేనప్పుడు మనం అనుకున్నటువంటి గోల్స్ ను సాధించలేమన్న విషయాన్ని మీ దృష్టికి తీసుకువస్తున్నాను. మరొక విషయం ఏమిటంటే 1300 స్కూళ్ళకే కంప్యూటర్లు ఇచ్చారు. ఇంకా కంప్యూటర్లు కేటాయించని స్కూళ్ళ కొన్ని వేలు ఉన్నాయి. కంప్యూటర్ ఉన్న స్కూళ్ళలోని విద్యార్థులకు కంప్యూటర్ లేని స్కూళ్ళలోని విద్యార్థులకు నాలెడ్జిలో చాలా తేడా ఉంటుంది. ఈ రోజులలో మన రాష్ట్రంలో, దేశంలో, విదేశాలలో ఎక్కడకు వెళ్ళినా కంప్యూటర్ ద్వారానే పని జరుగుతోంది. ఖచ్చితంగా ప్రతి స్కూలులోనూ కంప్యూటర్లు పెట్టి, దానికి సంబంధించిన టీచర్లను పెడితే విద్యార్థులకు ఉపయోగంగా ఉంటుంది. ఈ రోజున ఏ హోటల్ కి వెళ్ళినా, సినిమా హాలుకు వెళ్ళినా, కంప్యూటరు ద్వారానే టికెట్లు ఇస్తున్నారు. కంప్యూటర్ నాలెడ్జి అనివార్యమైనదనే విషయాన్ని మీ దృష్టికి తీసుకువస్తున్నాను. ఈరోజు స్కూలు ఎడ్యుకేషన్ ను విభజించారు. రాజీవ్ విద్యా మిషన్ కి సంబంధించి మినిస్టరు వేరు, స్కూలు ఎడ్యుకేషన్, సెకండరీ ఎడ్యుకేషన్, ఇంటర్మీడియట్ కు సంబంధించి మరొక మినిస్టరు ఉన్నారు. ఆయా శాఖలకు వేరు వేరు సెక్రటరీలు ఉన్నారు. ఇదంతా చాలా కన్ఫ్యూజన్ గా ఉంది. మీరు ఎన్ని డిపార్టుమెంట్లు, ఎంత మంది మినిస్టర్లను పెట్టినా, చివరకు ఒక మినిస్టరు, ఒక సెక్రటరీ క్రింద ఉంటేనే ఆ సిస్టం సవ్యంగా నడుస్తుంది. అది కూడా సెకండరీ ఎడ్యుకేషన్ మినిస్టరు, సెకండరీ ఎడ్యుకేషన్ సెక్రటరీ క్రింద ఈ డిపార్టుమెంట్లు ఉంటేనే సవ్యంగా ఉంటుంది. రాజీవ్ విద్యామిషన్ వారు ఎంఆర్పిలు కావాలంటే, స్కూలు ఎడ్యుకేషన్ వాళ్ళు వాటిని తీసేయాలి అంటారు. ఎం.ఎల్.ఓ.లను తీసేవెయ్యాలని స్కూలు ఎడ్యుకేషన్ వాళ్ళు ఆర్డర్ ఇస్తే, కాదు ఉండవలసిందేనని రాజీవ్ విద్యామిషన్ వాళ్ళు స్టే ఆర్డరు ఇస్తారు. ఇలా కన్ఫ్యూజన్ అంతా స్కూల్ ఎడ్యుకేషన్ లోనే ఉంది.

#### మ. 1.10

మా వద్దకు ఎంఇజి తదితర అధికారులు వచ్చి, మాకు ఇంప్లిమెంటేషన్ కావడంలేదు అని అంటే, ఇద్దరు మంత్రులు, రెండు శాఖలు ఉన్నాయి. సమర్థించుకోడానికి ఇబ్బంది పడుతున్నారు. ముఖ్యమంత్రిగారు ఇక్కడే వున్నారు కాబట్టి స్పందించి, ఒక్కరికే అధికారం ఇవ్వండి. ఒక్కరి ఆధ్వర్యంలో అయితే సజావుగా జరగడానికి అవకాశం ఉంటుంది. నేను గుజరాత్, ఉత్తరప్రదేశ్ తదితర రాష్ట్రాలు

వెళ్ళినపుడు గమనించింది ఏమిటంటే, క్యాబినెట్ ర్యాంకు సీనియర్ మినిస్టరుకు అధికారం ఇస్తారు . సీనియర్ సెక్రటరీకి వవర్ ఇస్తారు, ఆవిధంగా వారు పనిచేస్తుంటారు . ఆ పద్ధతి ఇక్కడ పెడితే కన్ఫ్యూజన్ లేకుండా సజావుగా నడవడానికి అవకాశం ఉంటుంది .

రాజీవ్ విద్యా మిషన్లో నిరంతరం ట్రైనింగ్ పెడుతూ ఉంటారు . అందులో ఉపాధ్యాయులు ఏమి నేర్చుకుంటారో, ఏమి నేర్చుకోరో తెలియదు గానీ విపరీతంగా సమయం, డబ్బు వృధా అవుతుంటుంది . ఇక్కడ స్కూల్లో ఉండకుండా ట్రైనింగ్ అని వెళతారు . దానివలన రెగ్యులర్ ఎడ్యుకేషన్ దెబ్బతింటుంది . కాబట్టి స్కూలు క్యాలెండరు తయారుచేసేప్పుడే , అది కూడా స్కూలు ప్రారంభం కాకముందే తయారుచేసి, ఈవిధంగా ట్రైనింగ్ 20 రోజులు, 30 రోజులు అని చెబితే ప్రత్యామ్నాయంగా ప్లాన్ చేసుకోడానికి అవకాశం ఉంటుంది . మాట్లాడితే ట్రైనింగ్ అంటారు . టీఎ డివి సరిగా ఇవ్వరు . దానికోసం ధర్మాలు, ఉద్యమాలు , ఇది కాక వేసనిలో ఇచ్చే ఇ.ఎల్. మీద కూడా కన్ఫ్యూజన్ ఉంది . ప్రపోజ్చేట్గా 9 రోజులు అంటారు , అది కూడా సరిగా లేదు . మీరు ఇచ్చేది క్లారిటీగా ఇవ్వండి . చిన్న చిన్న ఇస్యూల వలన ఉపాధ్యాయులు చదువు మీద కాన్సన్ట్రేట్ చేయలేకపోతున్నారు . సమస్యలతో పోరాటం చేస్తున్నారు . అందువలన అధికారులు క్లారిటీ ఇస్తే ఇటువంటి సమస్యలు ఉత్పన్నం కావు .

కొత్త భవనాల నిర్మాణం కూడా ప్లానింగ్ లేకుండానే జరుగుతున్నది . స్కూలు ప్రారంభం కాకముందే ఆధునిక లేదా కొత్త భవనా నిర్మాణానికి ప్లాన్ చేసుకోవాలి . అన్నీ ఒకేసారి చేయడానికి కూడా మన వద్ద అల్లపుద్దీన్ అద్భుత దీపం లేదు కాబట్టి ప్రాధాన్యతను బట్టి ఇవ్వాలి ఉంటుంది కానీ, మీరు ఒత్తిడి వున్నదోట ఇచ్చి, ప్రాధాన్యత ఉన్న చోట పదిలివేస్తున్నారు .

ఇంగ్లీషు మీడియం క్లాసులు తరగతి రూములో జరుగుతుంటాయి, తెలుగుమీడియం చెట్ల క్రింద జరుగుతుంటాయి . ఇంగ్లీషు మీడియం వాళ్లు టై కట్టుకుని, సూటు బూటు వేసుకుని వస్తారు . తెలుగు మీడియం విద్యార్థులకు ఏమి ఉండదు . ఒకే స్కూల్లో ఈ విధమైన పద్ధతి ఉంటే బాగుండదు అని మీ ద్వారా తెలియజేస్తున్నాను . కావాలంటే టై సిస్టం తీసివేయండి కానీ తెలుగు, ఇంగ్లీషు విద్యార్థులను సమానంగా చూడాలని కోరుతున్నాను .

స్టేట్ సిలబస్ అని రిక్వెస్ట్ చేశాము, నిజంగా స్టేట్ సిలబస్ చాలా బాగుంటుంది, రాష్ట్ర పరిస్థితులు విద్యార్థికి చిన్నప్పటినుండే తెలియాల్సిన అవసరం ఉంది . ముందుగా ఇంటర్నేషనల్ పరిస్థితుల కంటే రాష్ట్ర భౌగోళిక పరిస్థితుల పట్ల అవగాహన ఉండాలి . సిబిఎస్ఇలో కొన్ని సబ్జెక్టులు తీసుకునే అవకాశం ఉంది కాబట్టి అక్కడ నుండి పాఠ్యాంశాలను తీసుకుని స్టేట్ సిలబస్ త్వరగా చేసుకుంటే బాగుంటుంది .

మనం తొందరపడి “సక్సెస్” స్కూల్స్ ప్రారంభించాము . నిజంగా ఇంగ్లీషులో బోధన జరుగుతున్నదా ? అనుకున్న పద్ధతిలో జరగడం లేదు, ట్రాన్స్లేషన్ పద్ధతిలో జరుగుతున్నది . ఇంగ్లీషులో చదివి తెలుగులో చెబుతున్నారు . ఇది ఇంగ్లీషు మీడియం అనిపించుకోదు . పర్ఫెక్ట్గా ఇంగ్లీషులో బోధన జరగాలంటే టీచర్లకు ట్రైనింగ్ ఇవ్వాలి. కేవలం 13 రోజులు మీరు ట్రైనింగ్ ఇచ్చినంత మాత్రాన వారు

ఇంగ్లీషులో బోధించలేరనే విషయం గమనించవలసి ఉంది . అంత తక్కువ కాలంలో కష్టమైన ఇంగ్లీషు భాషలో వారు బోధించాలనే విధానం చాలా కష్టం . పేదలు, ఎస్సీ, ఎస్టీ, వెనుకబడిన తరగతుల విద్యార్థులు వారు చదువుకోవాలనే ఆశతో వస్తున్నారు .

( గౌరవ చైర్మన్ అధ్యక్షస్థానంలో వున్నారు )

వారి ఆకాంక్షలను అనుగుణంగా పర్ఫెక్ట్ గా ఇంగ్లీషును ఇంగ్లీషులోనే బోధించే విధంగా చేయాలని కోరుతున్నాను.

స్కూల్స్ లో సైన్స్ , సోషల్ ల్యాబ్స్ లెక్కల పుస్తకాలలో ప్రయోగాలు వంటి వాటికి ప్రతి స్కూలుకు ల్యాబ్స్ ఏర్పాటు చేయాలంటే సాధ్యం కాదు కాబట్టి, మండలానికి ఒక మొబైల్ ల్యాబ్ వ్యాన్ ను పెట్టి వారానికి కొన్ని స్కూల్స్ కు వచ్చే విధంగా చేస్తే చాలా లాభం కలుగుతుంది .

పరీక్షలకు సంబంధించి కూడా నిమిషాల్లో మెటీరియల్ సప్లయి చేయడం సాధ్యం కాదు కాబట్టి ఈ సిస్టంలో కూడా మార్పులు చేయాలి. కాని ఇందులో ప్రభుత్వం చేసింది శూన్యం . విద్యార్థుల మెమొరీకి పరీక్ష పెడుతున్నాము తప్ప, మేధాశక్తికి పరీక్ష పెట్టడంలేదు . మనకు ఇక్కడ టీచర్ ఎంపలెసిలు ఉన్నారు . రాజీవ్ విద్యామిషన్ వారు వీరిని ఎప్పుడూ పిలవరు మాట్లాడరు, అధికారులు మాతో చర్చలు చేస్తే, ఈ విద్యా విధానంలో ఎంటువంటి ప్రయోగాలు, మార్పులు చేయాలనేది చర్చించి మా అనుభవం ద్వారా మరింత మెరుగైన విధానం అందుబాటులోకి తప్పేందుకు మా సేవలను వినియోగించుకోవాలని కోరుతున్నాను .

12 వేల మంది టీచర్ పోస్టులు డిఎస్సీలో తక్కువగా ఉన్నాయి . ఆ అధికారి గవర్నమెంట్ కు, కాంగ్రెస్ ప్రభుత్వానికి నష్టంచేసి, ఆయన రిటైర్ అవుతున్నా కూడా చేసే నష్టం చేశారు, అటువంటి వారిని వెంటనే తొలగించాలి . కాంగ్రెస్ ప్రభుత్వానికి అప్రతిష్ట కలిగించే విధంగా 12 వేలు లేనివారిని ఉన్నట్లుగా నోటిఫికేషన్ ఇస్యూ చేసి, డిఎస్సీ ద్వారా ప్రభుత్వానికి నష్టం చేశారు . ఎప్పుడైనా నోటిఫికేషన్ ఉన్నప్పుడు వాటిని తప్పకుండా ఇవ్వాలి . తప్పించుకోలేము కాబట్టి 12 వేల పోస్టులు ఇవ్వాలని కోరుతున్నాను .

అదే విధంగా ఒక వింత పరిస్థితి ఉంది. భార్య ఒకచోటయితే, భర్త ఒకచోట పనిచేస్తున్నారు . భార్య భర్తలను ఒకేచోట వేస్తే సైమల్టేనియస్ గా పనిచేయడానికి అవకాశం ఉంటుంది . అనంతపూర్ లో భార్య పనిచేస్తుంటే, భర్త ఆదిలాబాద్ లో చేస్తుంటారు, భార్య ఒక ఆరునెలలు లీప్ పెట్టుకుని భర్త దగ్గరకు వెళుతుంది, ఆమె వచ్చి జాయిన్ అయిన తరువాత భర్త అక్కడ నుండి ఒక ఆరు మాసాలు లీప్ పెట్టుకుని భార్య దగ్గరకు వచ్చి ఉంటారు . ఈ మధ్యలో పిల్లల పని అయిపోతుంది . భార్య భర్తలను కలపడానికి రూల్స్ కావాలా సార్ ? 124 మంది భార్య భర్తలను ఒకేచోటికి ట్రాన్స్ ఫర్ చేశామని చెబుతున్నారు కాని ఇది సరిపోదు, 1600 మంది ఆ విధంగా ఉన్నారు, వారికి కూడా అవకాశం కల్పించండి . లేకపోతే పెంజి చేసుకోవద్దని చెబుదాము . మీరు కూడా రిక్వెస్ట్ చేయండి . లేకపోతే ఇందులో ఒక 10, 15 మందిని సెలక్ట్ చేసి భార్య భర్తలను వేరువేరుగా రెండు మూడు నెలలు ఉంచితే ఆ కష్టం అర్థం అవుతుంది.

ఎయిడెడ్ స్కూల్స్ స్టాఫ్ను కాపాడాలి, అన్ఎయిడెడ్ స్కూల్స్లోని వారిని రెగ్యులరైజ్ చేయాలి. ఎయిడెడ్ స్కూల్స్ టీచర్లకు జీతాలు రావడంలేదు. విడుదల చేయడంలేదు. మనం ఆరుమాసాలకు, మూడు మాసాలకు గ్రాంట్ ఇన్ ఎయిడ్ ఇస్తున్నాము. ఎలాగూ ఇస్తున్నాము, కాబట్టి దాన్ని ప్రతి నెల ఇస్తే మనకు ఇబ్బంది ఏమిటి? వారికి కూడా వీలుగా ఉంటుంది. స్టాఫ్ కొరత కూడా విపరీతంగా ఉంది.

మ. 1.20

మా రోశయ్య గారు గుంటూరులో హిందూ కాలేజీలో చదివారు. అంత పెద్ద కాలేజీలు, స్కూళ్లు ఈ రోజు అనాధలవుతున్నాయి. డబ్బులు వున్నవి మంచిగా నడుస్తున్నాయేమో కాని, గతంలో ఎంతో చారిత్రాత్మకంగా, గొప్పగా నడిచిన పాఠశాలలు ఇప్పుడు వీక్ అయిపోయాయి. వాటిని ఆదుకోవలసిన అవసరం వుంది. మా మంత్రి గారు చాలా మంచి వారు. నేను జోక్గా చెప్పడం లేదు. ఆయన ఈ సమస్యను ఛాలెంజ్గా తీసుకుని పరిష్కరించాలని కోరుతున్నాను. అదే విధంగా బాలికల స్కూల్స్ను ఏర్పాటు చేయవలసిన అవసరం వుంది. చాలా చోట్ల కోఎడ్యుకేషన్ స్కూల్స్లో ముస్లిమ్ విద్యార్థినులు చదువుకోడానికి ఇష్టపడడం లేదు. కాబట్టి బాలికలు ఎక్కువ మంది ఎక్కడున్నారో అక్కడ బాలికల స్కూల్స్ను ఏర్పాటు చేయాలని కోరుతున్నాను.

అదే విధంగా ప్రస్తుతం వున్న పాఠశాలల్లో టాయిలెట్స్, ఫర్నిచర్, విద్యుత్, మంచి నీరు వంటి మౌలిక సదుపాయాలను ఏర్పాటు చేయాలని కోరుతున్నాను. రాజశేఖర రెడ్డి గారు “జాక్ట్” తో అగ్రిమెంటు చేశారు. అప్పుడు మా సైనాన్స్ మినిస్టర్ రోశయ్య గారు వున్నారు. కాని ఒక్క డిమాండు కూడా బయటకు రాలేదు. డిస్ట్రిక్ట్ యానిట్ అనే చిన్న చిన్నవి జిఓ క్రిందకు రానే రావు కాని 13 రోజుల పాటు వారు సమ్మె చేస్తే నేను అడ్డం పడి సమ్మె లేకుండా చేసి అగ్రిమెంటు చేయించాను. మంత్రి బొత్తు సత్యనారాయణ గారు ఇక్కడ లేరు కాని, ఆయన రాజశేఖర రెడ్డి గారికి ఏమి చెప్పారంటే అన్ని సమ్మెలు మోహన్ రెడ్డి పరిష్కరిస్తున్నాడు, సమ్మె నిర్వహణ/పరిష్కార శాఖ ఒకటి పెట్టి మోహన్ రెడ్డికి మంత్రి పదవి ఇస్తే బాగుంటుందని చెప్పారు. మరి రోశయ్య గారు ఇస్తారో లేదో తెలియదు.

( సభలో సవ్యలు )

రాజశేఖర రెడ్డి గారికి సిఫార్సు చేయమని రోశయ్య గారిని అడిగాను. అప్పుడాయన ‘ మోహన్, ఆయన నన్ను అడిగితే నీ పేరు చెబుతా. నా అంతట నేను మోహన్ రెడ్డికి మంత్రి పదవి ఇవ్వమని చెప్పనని ’ అన్నారు. ఇప్పుడు ఆయనే ముఖ్యమంత్రి అయ్యారు. ఎవరికీ చెప్పనక్కర లేదు. అందువల్ల ముఖ్యమంత్రి గారి దయతో “జాక్ట్” తో అగ్రిమెంటుయింది. అందులో నాలుగైదు చిన్న చిన్న అంశాలున్నాయి. వాటికి ఉత్తర్వులు ఇవ్వాలని తమరి ద్వారా ముఖ్యమంత్రి గారిని కోరుతున్నాను.

యూనిఫైడ్ సర్వీసు రూల్స్ లేకపోవడం వల్ల 675 ఎంఇఓ పోస్టులు, 71 డెప్యూటీ ఎడ్యుకేషనల్ ఆఫీసర్ పోస్టులు ఖాళీగా వున్నాయి. రెగ్యులర్ డిఇఓ ల విషయంలో నలుగురైదుగురు పని చేస్తున్నారు కాని మిగిలిన వారు ఇన్ ఛార్జ్ గా పని చేస్తున్నారు. జిల్లా మొత్తానికి అధికారైన విద్యాశాఖాధికారే లేకపోతే మనం ఎంత బడ్జెట్ కేటాయించినా, ఎంత ఖర్చు పెట్టినా ఫలితం వుండదు. బాధ్యత ఎవరు వహిస్తారు? ఒకవేళ ఏకీకృత సర్వీసు

రూల్స్ను కనుక ప్రభుత్వం తీసుకురాకపోతే 1 శాతం నుంచి 5 శాతం వరకూ వున్న గవర్నమెంటు టీచర్లను మా దాంట్లో కలపండి. లేదా మమ్మల్నే అందులో కలపండి. ఖాళీగా వున్న ఎన్నో వేల సోస్టులు ఎట్లా భర్తీ అవుతాయి? ప్రభుత్వం ఏదో నిర్ణయం తీసుకోవలసిన అవసరం వుంది. ఏకీకృత సర్వీసు రూల్స్ అంటే సుప్రీం కోర్టులో కేసుందని అంటారు. రాష్ట్ర ప్రభుత్వం ఒక ఆర్డర్ ఇస్తే సుప్రీం కోర్టులో కేసు క్లోజ్ అవుతుంది. మరి రాష్ట్ర ప్రభుత్వం ప్రయత్నం చేయడం లేదు. రాజశేఖర రెడ్డి గారు ముఖ్యమంత్రిగా వున్నప్పుడు రెండు మూడు సార్లు మమ్మల్ని తీసుకెళ్లారు, హోమ్ మినిస్టరు, ప్రైమ్ మినిస్టరు - వీరందరినీ కలవడం జరిగింది. వారు కొర్రెలు వేయడం, ఈ లోవల ఎన్నికలు రావడం, వాటికి జవాబులు వంపకపోవడం జరిగింది.

అందుచేత మీ ద్వారా రోజయ్య గారిని, ఎడ్యుకేషన్ మినిస్టర్ గారిని కోరుతున్నాను, ఏకీకృత సర్వీసు రూల్స్ను ఎంత తొందరగా తీసుకువస్తే విద్యా ప్రమాణాలను అంత వేగవంతంగా పెంచడానికి వీలుంటుంది. అన్ని విధాలుగా మీ వెనుక మేము వుండడానికి సిద్ధంగా వున్నాము, వుంటాము, వుంటున్నాము. పేద ప్రజల పిల్లలకు మంచి నాణ్యమైన చదువులు అందాలంటే, యూనిఫైడ్ సర్వీసు రూల్స్ వుండాలని మీ దృష్టికి తీసుకువస్తున్నాను.

శ్రీ చుక్కా రామయ్య : అధ్యక్షా, స్కూల్ ఎడ్యుకేషన్ పైన చర్చ జరగడం, ఆ చర్చకు మీరు అనుమతించివ్వడం చాలా సంతోషకరమైనది, ఒక ఉపాధ్యాయునిగా నేను మీకు అభినందనలు తెలుపుకుంటున్నాను. నేను హయ్యర్ ఎడ్యుకేషన్ గురించి మాట్లాడ దలచుకోలేదు. నిన్ననే ఎడ్యుకేషన్ మినిస్టరు గారితో సిబిఎస్ఇ, ఇంగ్లీషు మీడియం గురించి మాట్లాడాను కాబట్టి, ఆ విషయాలు ఇక్కడ మళ్ళీ మాట్లాడి ఇబ్బంది పెట్టదలచుకోలేదు. ఇక్కడ ప్రైమరీ ఎడ్యుకేషన్కు మాత్రమే పరిమితం కాదలచుకున్నాను. మన రాష్ట్రం యొక్క ప్రైమరీ ఎడ్యుకేషన్ యొక్క పరిస్థితి చాలా దారుణంగా వుందనే విషయం భారత దేశ విద్యారంగాన్ని పరిశీలించిన ప్రతి ఒక్కరూ కూడా నాఖ్యానిస్తున్నారు. ఎన్సెఇఆర్టీ గురించి, నేను ఇదివరకే ఈ సభలో చెప్పాను, ఇప్పుడు ముఖ్యమంత్రి గారు వున్నారు కాబట్టి మరొకసారి మనవి చేస్తాను. ఇందులో చెప్పిన వివిధ రాష్ట్రాలతో పరిశీలన చేస్తే, మన రాష్ట్రం యొక్క ర్యాంకు 27వ ర్యాంకుని మనవి చేస్తున్నాను. ఎందుకు ఇంత దారుణంగా వున్నదని పరిశీలిస్తే, డబ్బు ఖర్చు పెట్టడం లేదా అంటే మనం డబ్బు అన్ని రాష్ట్రాల కంటే ఎక్కువగా ఖర్చు పెడుతున్నాము. కాని ఇంప్లిమెంటేషను దగ్గరకు వచ్చేసరికి మన ప్రైమరీ ఎడ్యుకేషను రోజు రోజుకూ క్షీణిస్తోంది.

మనం ఇంప్లిమెంటేషను యొక్క పాలసీల గురించి ఇక్కడ చర్చిస్తున్నాము కాని ఇంప్లిమెంటేషనులో ఎక్కడ తప్పు జరుగుతోందో మనం దాని గురించి పట్టించుకోవడం లేదు. కాబట్టి మీరు ఎంత ప్రయత్నం చేసినా కాని ప్రైమరీ ఎడ్యుకేషన్ పర్సంటేజ్ ఎక్కడ వేసిన గొంగళి అక్కడే వుంది. ఆల్ ఇండియా పరిస్థితి కంటే మనం 5 శాతం తక్కువగా వున్నాము. మనం డబ్బు ఎక్కువగా ఖర్చు పెడుతున్నాము. క్రింద వున్నాము. అందుచేత ఇంప్లిమెంటేషన్లో ఎక్కడ లోపం జరుగుతోందో చూడండిని కోరుతున్నాను. ఇంప్లిమెంటేషను వరకు మాత్రమే నేను పరిమితమవుతున్నాను. నేను మిగతా విషయాలను గురించి ప్రస్తావించను.

ప్రైమరీ ఎడ్యుకేషనులో మనం ఇంత వడిపోవడానికి గల కారణం ఏమిటని ఆలోచించండి. ఫస్ట్ సాయింట్, ఇప్పటి వరకూ ప్రైమరీ ఎడ్యుకేషన్ ఎవరి క్రింద వుందో ఆ విషయం మనం తేల్చుకోలేకపోతున్నాము. పిల్లలు స్కూలు ఎడ్యుకేషనులో వుంటారు, డబ్బులు రాజీవ్ విద్యా మిషన్ దగ్గర వుంటుంది. డబ్బు ఒక చోట,

పిల్లలు ఒక చోట, అడ్మినిస్ట్రేషను మరొక చోట వుంటాయి. అంటే మనం ఇప్పటి దాకా కోఆర్డినేటెడ్ పాలసీని తీసుకురాలేకపోతున్నాము. ముఖ్యమంత్రి గారిని నేను ఒకటి కోరుతున్నాను. ఇతర రాష్ట్రాలైన తమిళనాడు, కేరళ రాష్ట్రాలలో ప్రైమరీ ఎడ్యుకేషను విషయంలో వారు బాగా సాధించారు. ఇంకా చెప్పాలంటే, చిన్న రాష్ట్రమైన హిమాచల ప్రదేశ్ లో గవర్నమెంటు స్కూల్స్ లో కొన్ని సంవత్సరాల క్రితం 50 శాతం కంటే ఎక్కువగా లేని ప్రైమరీ ఎడ్యుకేషన్ గవర్నమెంటు స్కూల్స్ లో రెండు సంవత్సరాలలో 90 శాతానికి తీసుకురాగలిగారు. ఎట్లా తీసుకురాగలిగారు?

ఈ దేశంలో రకరకాలైన ఎక్స్ పరిమెంటులు జరిగాయి. దీనికి ప్రధానమైన కారణం మనం విద్యా రంగాన్ని పై నుంచి నీళ్లు జల్లి చెట్లను పెంచదలచుకున్నాము. వేళ్లకు నీరు తగలకుండా చేస్తున్నాము. ఆకుల నుంచి నీరు జల్లి చెట్లను పెంచదలచుకున్నాము. ఇది ఒక కొత్త పద్ధతిలో కనపడుతున్నది. ఇంజనీరింగ్ కళాశాలలను పెంచుతాము, ఇంటర్మీడియట్ కళాశాలలను పెంచుతాము, ప్రతిసారీ వాటన్నిటి గురించి చర్చిస్తాము. కాని ప్రైమరీ ఎడ్యుకేషను గురించి చర్చించడానికి సిద్ధంగా లేము. అక్కడ సంస్కరణలు చేయాలి కాని చేయము. దానికి కారణం, ఇంప్లిమెంటేషనులో ఎక్కడైతే సామాన్య ప్రజలు వున్నారో, వారి గురించి పట్టించుకోకుండా కొన్ని శక్తులు మీ ఎడ్యుకేషను డిసార్డుమెంట్లో వున్నాయని మనవి చేస్తున్నాను.

మ. 1.30

సామాన్య మనిషికి ఎక్కడ లాభం జరగాలో పరిశీలించాలి. అలా జరగకుండా చేయడం కోసం దీనిలో ఉన్న శక్తులు నిరోధిస్తున్నాయి. ముఖ్యమంత్రి గారిని ప్రత్యేకంగా రిక్వెస్ట్ చేసేదేమంటే, ప్రైమరీ ఎడ్యుకేషన్ మీద ఎక్కువ కాన్సన్ట్రేట్ చేయాలి. ప్రైమరీ ఎడ్యుకేషన్ లో రిటర్న్స్ ఎక్కువగా ఉంటాయి. అన్ని రాష్ట్రాల రిటర్న్స్ చూస్తే 5.6 శాతం అయితే, మన రాష్ట్ర రిటర్న్స్ 1.8 శాతం. ప్రభుత్వ స్కూల్స్ సంఖ్య తక్కువగా ఉంది. ఎందుకు తక్కువ అవుతోందంటే, విద్యార్థులు లేరు కాబట్టి స్కూల్స్ మూసి వేస్తామంటున్నారు. స్కూల్స్ మూయడానికి ఐఏఎస్., అధికారి కావాలా? స్కూల్స్ తెరవడానికి ఐఏఎస్., అధికారి కావాలా? స్కూల్స్ మూయడానికి ఐఏఎస్ అధికారి అవసరం లేదు. ఎందుకు విద్యార్థులు తక్కువ అవుతున్నారో పరిశీలించాలి. ప్రక్కనున్న ప్రైవేట్ స్కూల్స్ కి పిల్లలు వెళుతున్నారు. మన స్కూల్స్ కి పిల్లలు ఎందుకు రావడం లేదు? దానికి గల కారణం ఒక్కసారి అయినా అధ్యయనం చేయించారా? తమ ద్వారా ముఖ్యమంత్రిగారిని కోరేదేమంటే, ఒక అధ్యయన కమిటీని వేయించమనండి. ప్రైమరీ స్కూల్స్ సంఖ్యను పెంచడం కోసం ఏమి చేయాలని అడగండి.

నేను ఒక్కటి చెప్పదలచాను. మనకు రిఫార్మ్స్ కావాలి. 1. అకడమిక్ రిఫార్మ్స్, 2 అడ్మినిస్ట్రేటివ్ రిఫార్మ్స్. అడ్మినిస్ట్రేటివ్ రిఫార్మ్స్ లో చూస్తే, డిఇఓ., ఎక్కువ టైమ్ అంతా ఎవరు అల్లరి చేస్తారో, ఎవరికి నోరు ఉంటుందో వారి గురించి పట్టించుకుంటారు కానీ, సామాన్య మనిషిని పట్టించుకునే స్థితిలో లేరు. హైస్కూల్ లో ఉన్న సెక్షన్ ఫోకల్ సెక్షన్, ప్రైమరీ స్కూల్ లో నాన్ ఫోకల్ సెక్షన్ ఉంది కాబట్టి ప్రైమరీ స్కూల్ ని ఎవరూ పట్టించుకోవడం లేదు. ఈ ప్రైమరీ ఎడ్యుకేషన్ ని ఒక డిఇఓ., క్రిందకు ఉంచమనండి. దాని మీద కాన్సన్ట్రేట్ చేయడానికి యంత్రాంగాన్ని ఉంచమనండి. మూడు సంవత్సరాల క్రిందట ఒక డిఇఓ.,ని ఉంచాలని రాజశేఖరరెడ్డిగారు ముఖ్యమంత్రిగా ఉన్నప్పుడు చెప్పడం జరిగింది. అది చాలా మంచి సూచన అని వారన్నారు. ఒక డిఇఓని పెట్టి ఒక బార్గెట్ ఫిక్స్ చేస్తే ఆ ప్రైమరీ ఎడ్యుకేషన్ స్ట్రెంగ్త్ పెరిగే అవకాశం ఉంటుంది. అదీకాకుండా, లోకల్ బాడీస్ దూరంగా ఉంటే, ఏ దేశంలో కూడా ప్రైమరీ ఎడ్యుకేషన్ డెవలప్ కాతేదు.

ఉపాధ్యాయుల సర్వీస్ కండీషన్స్ లో జోక్యం ఇవ్వకండి. కానీ సపోర్టింగ్ స్టాయిలో వారికి లోకల్ బాడీస్ క్రింద ఉండాలి. ఎన్రోల్మెంట్ లోపల లోకల్ బాడీస్ సహాయం లేకుండా ఏనాడూ ఏ దేశంలో ప్రైమరీ ఎడ్యుకేషన్ డెవలప్ కాలేదు. కాబట్టి లోకల్ బాడీస్ ని మనం ఏ విధంగా అయినా ఇన్వాల్య్ చేస్తే సపోర్టింగ్ ఏ విధంగా అయినా ఇస్తే మనం ప్రైమరీ ఎడ్యుకేషన్ ని డెవలప్ చేయగలుగుతాము. ఈ విషయం ఆలోచించవలసివచ్చింది. అడ్మినిస్ట్రేషన్ విషయంలో చూస్తే, క్వాలిఫైడ్ స్టాఫ్ ఉన్నారు. డిఎస్.సి.,లో పాసైన సమర్థులైన ఉపాధ్యాయులున్నారు. కానీ లోపం ఎక్కడ ఉందంటే మానిటరింగ్ సెక్షన్ లేకుండా పోయింది. మానిటరింగ్ సెక్షన్ గురించి ఆలోచించకపోవడం వల్ల ప్రైమరీ ఎడ్యుకేషన్ లోపానికి కారణం, దాని గురించి ఒకసారి ఆలోచించాలి.

ప్రభుత్వం డబ్బు కేటాయిస్తుంది. కంప్యూటర్లు ఇస్తున్నారు. కంప్యూటర్లు కాపాడడానికి మనిషి లేరు. వాటికి గదులు కట్టాలి. ఒక చౌకీదార్ని పెట్టుకొని కంప్యూటర్లను కాపాడుకోవాలి. ఇక ఆడపిల్లల విషయానికి వస్తే, వాళ్లు పాఠశాలల్లో ఉండలేకపోతున్నారు. ఈ సభలో దాదాపు 10 సార్లు నేను బాయిలెట్స్ నిర్మించమని చెప్పాను. రెండు సంవత్సరాల ప్రోగ్రామ్ తీసుకుంటే అన్నీ అవుతాయి. ఆడపిల్లల పరిస్థితి ఒక్కసారి ఆలోచన చేయాలి. ఇన్ఫ్రాస్ట్రక్చర్ లో లోపం ఉంది. ఇక అచ్చు పుస్తకాలు చూస్తే, చాలా మంది ఆ విషయాలు చెప్పారు. ఇతర దేశాలలో ప్రైమరీ ఎడ్యుకేషన్ పుస్తకం ఎలా ఉంది, మన వద్ద ఎలా ఉందో చూసినట్లయితే, ఎన్.సి.ఇ.ఆర్.టి, వారు మూడు పరీక్షలు పెట్టారు. 10 వాఖ్యాలు వ్రాయమన్నారు. అందులో 5 వాఖ్యాలు మేము చెబుతాము వ్రాయండి, తరువాత తీసివేతలు, కూడికలు చేయండన్నారు. మూడు పరీక్షలు పెడితే మన ర్యాంక్ ఎంత ఉందో క్షణంగా తెలుస్తుంది. మన ర్యాంక్ చాలా దారుణంగా ఉంది. డబ్బు ఖర్చు పెట్టి కూడా మనం ఇటువంటి పరిస్థితిలో ఉంటే మనం బహుశా ప్రైమరీ ఎడ్యుకేషన్ ని బాగు చేయలేము. ప్రైమరీ ఎడ్యుకేషన్ పైన ఒక అధ్యయన కమిటీని పెట్టమనండి. ఆ రిపోర్ట్ తీసుకొని దానికి టార్గెట్ ఇచ్చి ప్రైమరీ ఎడ్యుకేషన్ ని డెవలప్ చేసుకుంటే చాలా కొద్ది రోజుల్లో మంచి ప్రతిఫలాలు వచ్చే అవకాశం ఉంది. మనం ఉపాధ్యాయ సమస్యలను ఎంత దీక్షతో పూర్తి చేస్తున్నాము? నోరు లేని పిల్లల ప్రశ్నలను తీర్చడం లేదు. వారిని ఉపేక్షిస్తున్నాము. ప్రైమరీ స్కూల్ కి ఎవరు వస్తున్నారో చూసినట్లయితే, ఎస్.సి., ఎస్.టి., ఆడపిల్లలు వస్తున్నారు. వారు చదువుకుంటే తరువాత రిటర్న్స్ ఎక్కువగా ఉంటాయి. వాటిని దృష్టిలో పెట్టుకొని ప్రైమరీ ఎడ్యుకేషన్ మీద కాన్సన్ ట్రేట్ చేయమని మనవిచేస్తూ సెలవు తీసుకుంటున్నాను.

MR. CHAIRMAN: The House is adjourned to meet at 10.00 a.m., tomorrow.

(Then the House adjourned at 1.38 p.m., to meet again at 10.00 a.m., Friday, the 11th December, 2009.)